



Brussell, 7 ta' April 2026
(OR. en)

16833/25

Fajl Interistituzzjonali:
2023/0271(COD)

TRANS 650
CODEC 2139

ATTI LEGIŻLATTIVI U STRUMENTI OĦRA

Suġġett: Pożizzjoni tal-Kunsill fl-ewwel qari bil-ħsieb tal-adozzjoni ta' **REGOLAMENT TAL-PARLAMENT EWROPEW U TAL-KUNSILL** dwar l-użu tal-kapaċità tal-infrastruttura ferrovjarja fiż-żona ferrovjarja unika Ewropea, li jemenda d-Direttiva 2012/34/UE u li jħassar ir-Regolament (UE) Nru 913/2010

REGOLAMENT (UE) 2026/...
TAL-PARLAMENT EWROPEW U TAL-KUNSILL

ta' ...

**dwar l-użu tal-kapaċità tal-infrastruttura ferrovjarja fiż-żona ferrovjarja unika Ewropea,
li jemenda d-Direttiva 2012/34/UE u li jhassar ir-Regolament (UE) Nru 913/2010**

(Test b'rilevanza ghaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea u, b'mod partikolari l-Artikolu 91 tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġiżlattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkunsidraw l-opinjoni tal-Kumitat tar-Regġuni²,

Filwaqt li jaġixxu skont il-proċedura leġiżlattiva ordinarja³,

¹ ĠU C, C/2024/891, 6.2.2024, ELI: <http://data.europa.eu/eli/C/2024/891/oj>.

² ĠU C, C/2024/1982, 18.3.2024, ELI: <http://data.europa.eu/eli/C/2024/1982/oj>.

³ Il-pożizzjoni tal-Parlament Ewropew tat-12 ta' Marzu 2024 (ĠU C, C/2025/1020, 27.2.2025, ELI: <http://data.europa.eu/eli/C/2025/1020/oj>) u l-pożizzjoni tal-Kunsill fl-ewwel qari ta' ... (għadha ma gietx ippubblikata fil-Ġurnal Uffiċjali). Il-pożizzjoni tal-Parlament Ewropew ta' ... (għadha mhijiex ippubblikata fil-Ġurnal Uffiċjali).

Billi:

- (1) Il-Komunikazzjoni tal-Kummissjoni tal-11 ta' Diċembru 2019 intitolata "Il-Patt Ekoloġiku Ewropew" tistabbilixxi objettiv tan-newtralità klimatika li għandu jintlaħaq mill-Unjoni sal-2050, kif ukoll objettiv ċar ta' tnaqqis fl-emissjonijiet tal-gassijiet serra b'minimu ta' 50%, li sal-2030 joqrob lejn il-55%, meta mqabbla mal-livelli tal-1990. Iż-żewġ objettivi huma minqax fir-Regolament (UE) 2021/1119 tal-Parlament Ewropew u tal-Kunsill⁴. Il-Patt Ekoloġiku Ewropew jappella għal tnaqqis ta' 90 % fl-emissjonijiet tal-gassijiet serra mit-trasport, filwaqt li ssir ħidma favur l-ambizzjoni ta' tniġġis żero biex sal-2030 jitnaqqsu l-impatti fuq is-saħħa tal-emissjonijiet tas-sustanzi niġġiesa tal-arja b'aktar minn 55 % u s-sehem ta' persuni li huma kronikament disturbati mill-istorbju tat-trasport bi 30 %. It-trasport jirrappreżenta madwar 25 % tal-emissjonijiet totali tal-gassijiet serra tal-Unjoni, u dawn l-emissjonijiet żdiedu tul l-aħħar snin. Il-Patt Ekoloġiku Ewropew jagħti prijorità biex parti sostanzjali mill-75 % tal-merkanzija interna li llum tingarr bit-triq tibda tingarr bil-ferroviji u l-passaġġi fuq l-ilma interni. Billi t-trasport ferrovjarju huwa mezz tat-trasport fil-biċċa l-kbira tiegħu elettrifikat u effiċjenti fl-użu tal-enerġija, jenħtieġ li żieda fis-servizzi ferrovjarji tikkontribwixxi biex jonqsu l-emissjonijiet tat-trasport u l-konsum tal-enerġija.

⁴ Ir-Regolament (UE) 2021/1119 tal-Parlament Ewropew u tal-Kunsill tat-30 ta' Ġunju 2021 li jistabbilixxi l-qafas biex tinkiseb in-newtralità klimatika u li jemenda r-Regolamenti (KE) Nru 401/2009 u (UE) 2018/1999 (ĠU L 243, 9.7.2021, p.1, ELI: <http://data.europa.eu/eli/reg/2021/1119/oj>).

- (2) Il-Komunikazzjoni tal-Kummissjoni tad-9 ta' Diċembru 2020 intitolata "Strategija għal Mobilità Sostenibbli u Intelliġenti – inqiegħdu t-trasport Ewropew fit-triq it-tajba għall-futur" tistipula l-oġġettivi intermedji juru l-perkors tas-sistema tat-trasport tal-Unjoni lejn il-kisba tal-oġġettivi fir-rigward ta' mobiltà sostenibbli, Intelliġenti u reżiljenti. Dan jipprevedi li t-traffiku tal-merkanzija bil-ferrovija ser jiżdied b'50% sal-2030 u jirdoppja sal-2050, it-traffiku ferrovjarju ta' veloċità għolja ser jirdoppja sal-2030 u jittrippla sal-2050 u jenħtieġ li l-ivvjaġġar kollettiv skedat sa 500 km ikun newtrali għall-karbonju sal-2030 fl-Unjoni. Sabiex jintlaħqu dawk l-għanijiet, jenħtieġ li t-trasport ferrovjarju jsir aktar attraenti mil-lat ta' affordabbiltà, affidabbiltà u aċċessibbiltà. Jenħtieġ li s-servizzi tat-trasport ferrovjarju jiġu adattati aħjar ukoll għall-ħtiġijiet tal-vjaġġaturi u tat-trasportaturi tal-merkanzija.
- (3) L-għan sottostanti ta' dan ir-Regolament huwa li jżid l-użu tal-infrastruttura ferrovjarja billi jagħmel użu aktar effiċjenti ta' dik l-infrastruttura permezz ta' proċessi aħjar ta' ppjanar u allokkazzjoni, u permezz ta' koordinazzjoni transfruntiera mtejba, u b'hekk li jikkontribwixxi għal zieda fis-servizzi ferrovjarji f'konformità mal-miri ta' dekarbonizzazzjoni tal-Unjoni. Madankollu, ser ikunu meħtieġa miżuri addizzjonali, lil hinn mill-kamp ta' applikazzjoni ta' dan ir-Regolament, fil-livelli kollha, biex tkompli tissaħħaħ il-kapaċità tal-infrastruttura ferrovjarja sabiex tiġi sodisfatta d-domanda akbar għall-kapaċità ferrovjarja, kemm mill-passiġġieri kif ukoll mis-servizzi tal-merkanzija, u sabiex tizdied il-kompetittività ġenerali tal-ferroviji.

- (4) Id-Direttiva 2012/34/UE tal-Parlament Ewropew u tal-Kunsill⁵ tistabbilixxi r-regoli applikabbli għall-ġestjoni u t-tħaddim tal-infrastruttura ferrovjarja u l-prinċipji u l-proċeduri applikabbli għall-allokazzjoni tal-kapaċità għas-servizzi ferrovjarji domestiċi u internazzjonali.
- (5) Ir-Regolament (UE) Nru 913/2010 tal-Parlament Ewropew u tal-Kunsill⁶ jipprevedi l-istabbiliment ta' kurituri ferrovjarji tal-merkanzija u punti ta' waqfa waħda sabiex jiġu ffaċilitati t-talbiet għall-kapaċitajiet infrastrutturali għas-servizzi internazzjonali tat-trasport ferrovjarju tal-merkanzija.
- (6) Il-ġestjoni tal-kapaċità tal-infrastruttura ferrovjarja u l-ġestjoni tat-traffiku ferrovjarju huma kruċjali għall-funzjonament tajjeb tas-settur ferrovjarju. It-tħaddim tas-servizzi tat-trasport ferrovjarju, b'mod partikolari ta' servizzi ferrovjarji transfruntieri, jeħtieġ jiġi ppjanat u kkoordinat bir-reqqa biex il-ferroviji b'karatteristiċi differenti ħafna, bħall-veloċità u d-distanza tal-ibbrejkjar, ikunu jistgħu jikkondividu b'mod sikur l-istess binarji. Il-ġestjoni ottimali u armonizzata tal-kapaċità tal-infrastruttura toħloq aktar opportunitajiet u żżid l-affidabbiltà tas-servizzi ferrovjarji. Jenħtieġ li dan ir-Regolament jipprovdi biżżejjed flessibbiltà lill-manigjers tal-infrastruttura għal ġestjoni effettiva tal-kapaċità tal-infrastruttura filwaqt li jiżgura li l-applikanti kollha jiġu ttrattati b'mod ekwu, trasparenti u nondiskriminatorju, filwaqt li tiġi żgurata kompetizzjoni ġusta, fl-aċċess tagħhom għan-network ferrovjarju.

⁵ Id-Direttiva 2012/34/UE tal-Parlament Ewropew u tal-Kunsill tal-21 ta' Novembru 2012 li tistabbilixxi zona ferrovjarja unika Ewropea (ĠU L 343, 14.12.2012, p. 32, ELI: <http://data.europa.eu/eli/dir/2012/34/oj>).

⁶ Ir-Regolament (UE) Nru 913/2010 tal-Parlament Ewropew u tal-Kunsill tat-22 ta' Settembru 2010 dwar network ferrovjarju Ewropew għat-trasport ta' merkanzija kompetittiv (ĠU L 276, 20.10.2010, p. 22, ELI: <http://data.europa.eu/eli/reg/2010/913/oj>).

- (7) Id-Direttiva 2012/34/UE tirrikonoxxi d-dritt tal-Istati Membri li ma japplikawx ir-regoli dwar l-allokazzjoni tal-kapaċità tal-infrastruttura ferrovjarja għal ċerti partijiet tan-network ferrovjarju jew għal ċerti servizzi ferrovjarji, meta din l-esklużjoni mill-kamp ta' applikazzjoni tad-dritt tal-Unjoni ma tkunx taffettwa l-funzjonament taż-żona ferrovjarja unika Ewropea. Jenħtieg li dawn l-esklużjonijiet, f'każijiet strettament limitati u debitament ġustifikati, jibqgħu japplikaw u jenħtieg li l-Istati Membri jibqa' jkollhom id-dritt li jitolbuhom fil-futur anke fir-rigward ta' dan ir-Regolament.
- (8) It-tħaddim tal-mina taħt il-Kanal Inġliż huwa rregolat b'mod partikolari mit-Trattat bejn ir-Renju Unit tal-Gran Brittanja u l-Irlanda ta' Fuq u r-Repubblika Franċiża dwar il-Kostruzzjoni u t-Tħaddim minn Konċessjonarji Privati ta' Mina taħt il-Kanal Inġliż, iffirmat f'Canterbury fit-12 ta' Frar 1986 ("it-Trattat ta' Canterbury"), u l-Ftehim ta' Konċessjoni bejn is-Segretarju tal-Istat għat-Trasport, Le Ministre de l'Urbanisme du Logement et des Transports, The Channel Tunnel Group Limited u France-Manche S.A., iffirmat fl-14 ta' Marzu 1986 u emendat diversi drabi minn dakinhar (il-"Ftehim ta' Konċessjoni"). F'konformità mat-Trattat ta' Canterbury u l-Ftehim ta' Konċessjoni, il-konċessjonarji għandhom jiġġestixxu l-infrastruttura ferrovjarja u joperaw servizz ta' shuttle għall-vetturi tat-triq. Id-Direttiva 2012/34/UE, bl-eċċezzjoni ta' ċerti dispożizzjonijiet, ma tapplikax għal impriži li n-negozju tagħhom huwa limitat għall-għoti biss ta' servizzi ta' shuttle għal vetturi tat-triq li jgħaddu mill-mina taħt il-Kanal Inġliż jew għal operazzjonijiet ta' trasport fil-forma ta' servizzi ta' shuttle għal vetturi tat-triq li jgħaddu minn dik il-mina. Bl-istess mod, mhuwiex xieraq li dan ir-Regolament jiġi applikat għall-ġestjoni tal-kapaċità tal-infrastruttura ferrovjarja għat-tħaddim ta' tali servizzi. Sakemm ma jkunx previst mod ieħor, jenħtieg li dan ir-Regolament japplika għall-ġestjoni tal-kapaċità tal-infrastruttura ferrovjarja għall-operat ta' servizzi oħra, bħal ferroviji tal-passiġġieri u tal-merkanzija.

- (9) Meta jimplimentaw dan ir-Regolament fir-rigward ta' porzjon tan-network ferrovjarju tal-Unjoni li jkun ġeografikament iżolat bil-baħar mill-bqija tan-network ferrovjarju tal-Unjoni, li għalih ma hemm l-ebda ħtieġa konkreta ta' koordinazzjoni ma' Stati Membri oħra jew ma' manijers tal-infrastruttura ferrovjarja li jimmaniġġaw l-infrastruttura li jinsabu fi Stati Membri oħra, jew meta l-kapaċità tkun kontinwament disponibbli u ma tkun mistennija li sseħħ l-ebda bidla rilevanti fit-terminu qasir jew medju, jenħtieġ li l-Istati Membri u l-manijers tal-infrastruttura jkunu jistgħu jsegwu approċċ prammatiku u proporzjonat sabiex jiġu evitati spejjeż u piż amministrattiv sproporzjonati, filwaqt li jikkonformaw mal-obbligi stabbiliti f'dan ir-Regolament.
- (10) Jenħtieġ li dan ir-Regolament ma jipprevjenix lill-Istati Membri milli jadottaw miżuri meħtieġa biex jissalvagwardaw l-interessi essenzjali tas-sigurtà jew tad-difiża jew milli jadottaw miżuri meħtieġa biex jiżguraw li l-militar ikollu aċċess suffiċjenti għall-infrastruttura ferrovjarja.

- (11) L-infrastruttura tat-trasport hija s-sinsla tal-ekonomija u tas-soċjetà kollha kemm hi. Xi infrastruttura ferrovjarja hija kritika biex jiġi żgurat il-funzjonament tajjeb tal-funzjonijiet vitali tas-soċjetà u għandha sinifikat strateġiku għas-sigurtà nazzjonali. F'ċerti każijiet, l-għoti tad-drittijiet ta' kapaċità lil applikant jista' jikkomprometti s-sigurtà pubblika jew l-ordni pubbliku fl-Unjoni, inkluż fil-livell tal-Istati Membri, pereżempju meta impriża ferrovjarja jkollha l-ħsieb li tittrasporta oġġetti perikolużi jew armi li jkunu daħlu illegalment fl-Unjoni fuq l-infrastruttura ferrovjarja ta' Stat Membru. Sabiex jiġi ggarantit traffiku tat-trasport ferrovjarju bla xkiel, sikur u sigur u biex tiġi żgurata l-protezzjoni tal-infrastruttura ferrovjarja tagħhom, jenħtieġ li l-Istati Membri jithallem jirrikjedu li l-manigers tal-infrastruttura jirrifjutaw li jagħtu, jew jirtiraw, id-drittijiet ta' kapaċità lil applikant meta l-aċċess għall-infrastruttura ferrovjarja tagħhom jippreżenta riskju għall-ordni pubbliku jew għas-sigurtà pubblika, inkluż għas-sigurtà u d-difiża nazzjonali. Jenħtieġ li kwalunkwe deċiżjoni bħal din tkun debitament ġustifikata u strettament meħtieġa u proporzjonata għall-oġġettiv segwit, filwaqt li jitqiesu wkoll l-impatti ta' dik id-deċiżjoni fuq il-kompetizzjoni u fuq il-kontinwità tal-ktajjen tal-provvista, b'mod partikolari għall-provvista ta' inputs kritiċi, u meta d-dritt tal-kapaċità mitlub jikkostitwixxi dritt tal-kapaċità f'diversi networks. Meta jivvaluta r-riskju għas-sigurtà pubblika jew għall-ordni pubbliku, jenħtieġ li l-Istat Membru kkonċernat jkun jista' jqis, fost fatturi oħrajn, il-fatt li l-applikant ikun soġġett għal miżuri restrittivi adottati mill-Unjoni u r-raġunijiet għall-adozzjoni ta' tali miżuri, li l-applikant huwa proprjetà ta', jew effettivament ikkontrollat minn, jew jaġixxi f'isem jew taħt id-direzzjoni ta', persuna jew entità soġġetta għal miżuri restrittivi adottati mill-Unjoni, jew li l-applikant jew dik il-persuna jew entità jkunu involuti f'attivitajiet illegali jew f'attivitajiet li jiffaċilitaw l-iżvilupp tal-kapaċitajiet militari ta' pajjiż terz li jipprezentaw theddida għas-sigurtà nazzjonali tal-Istat Membru. Jenħtieġ li tali deċiżjoni tiġi riezaminata regolarment mill-Istat Membru, b'mod partikolari billi ssir valutazzjoni dwar jekk għadhiex ġustifikata u proporzjonata. Jenħtieġ li l-Istat Membru jinforma lill-Kummissjoni, lill-korp regolatorju u, għad-drittijiet tal-kapaċità f'diversi networks, lill-Istati Membri l-oħra kkonċernati bid-deċiżjoni adottata u r-raġunijiet għaliha u jenħtieġ li jikkoordina ma' dawk l-Istati Membri l-oħra f'każ li dawk tal-aħħar iqajmu tħassib dwar id-deċiżjoni adottata. Meta t-tħassib imqajjem minn Stat Membru ma jiġix solvut permezz ta' koordinazzjoni, jenħtieġ li l-Istat Membru kkonċernat ikun jista' jitlob rakkomandazzjoni mill-Kummissjoni dwar id-deċiżjoni adottata minn Stat Membru ieħor.

- (12) Jenħtiegħ li l-Istati Membri jkollhom id-dritt li jipprovdu gwida strategika lill-manigħer tal-infrastruttura, biex jiżguraw li l-ippjanar u l-użu tal-kapaċità tal-infrastruttura ferrovjarja jkunu konsistenti mal-oġettivi ġenerali u l-orjentazzjonijiet ta' politika tagħhom. B'mod partikolari, jenħtiegħ li l-Istati Membri jkunu jistgħu jirrikjedu li l-manigħers tal-infrastruttura jimplimentaw disinji speċifiċi tal-iskeda tal-ħinijiet bħal skedi tal-ħinijiet b'intervalli regolari integrati, jirriżervaw volumi minimi tal-kapaċità għal ċerti tipi ta' traffiku, u jirriflettu ċ-ċirkostanzi nazzjonali u l-prijoritajiet ta' politika fil-parametri tal-metodoloġija għat-tqassim tal-kapaċità u r-riżoluzzjoni tal-kunflitti. Meta jagħmlu dan, jenħtiegħ li l-Istati Membri jirrispettaw ir-responsabbiltajiet operazzjonali tal-manigħers tal-infrastruttura u jiżguraw li jżommu margni operazzjonali suffiċjenti biex iwettqu l-kompiti u r-responsabbiltajiet kollha tagħhom.
- (13) Peress li l-manigħers tal-infrastruttura jistgħu jkunu meħtieġa japplikaw disinn speċifiku tal-iskeda tal-ħinijiet, servizz ferrovjarju f'diversi networks jista' jkun soġġett għal disinji differenti tal-iskeda tal-ħinijiet. Fid-dawl ta' dan iżda wkoll ta' fatturi oħra, jenħtiegħ li l-Istati Membri inkarigati mill-manigħers tal-infrastruttura li jallokaw id-drittijiet tal-kapaċità għal servizz ferrovjarju f'diversi networks soġġett għal disinji differenti tal-iskeda tal-ħinijiet jikkoordinaw biex jiżguraw il-konsistenza bejn il-gwida strategika tagħhom u r-rekwiżiti nazzjonali. Barra minn hekk, peress li fl-Istati Membri jintużaw prattiki differenti għall-ippjanar tal-iskeda tal-ħinijiet, dawk il-prattiki jeħtieġu koordinazzjoni akbar ukoll bejn il-manigħers tal-infrastruttura fuq naħat differenti tal-fruntieri, b'mod partikolari meta l-manigħers tal-infrastruttura jkunu meħtieġa jippjanaw minn qabel il-kapaċità billi jużaw skedi tal-ħinijiet b'intervalli regolari.

- (14) Jenħtieg li r-regoli u l-proċeduri dwar il-ġestjoni tal-kapaċità tal-infrastruttura ferrovjarja jqisu u jissodisfaw il-ħtiġijiet tas-segmenti kollha tas-suq ferrovjarju b'mod nondiskriminatorju. Jenħtieg li jqisu b'mod partikolari l-ħtieġa tal-istabbiltà fit-tul tal-kapaċità disponibbli għas-servizzi tal-passiġġieri, inkluż għal servizzi operati skont l-obbligi tas-servizz pubbliku, u l-ħtieġa ta' flessibbiltà fl-immedjat għat-traffiku tal-merkanzija biex twieġeb għad-domanda tas-suq. Għalhekk, jenħtieg li l-proċess tal-ġestjoni tal-kapaċità ma jibqax ikollu fokus predominantement annwali, iżda jiġi organizzat fi tliet fażijiet sussegwenti ta' ppjanar strateġiku tal-kapaċità; skedar tas-servizzi ferrovjarji u allokkazzjoni tal-kapaċità; u adattament u skedar mill-ġdid tal-kapaċità. L-introduzzjoni ta' fażijiet definiti u strutturati aħjar li jipprevedu l-possibbiltà ta' ppjanar fit-tul u adattament fi żmien qasir fil-ġestjoni tal-kapaċità tkun ta' benefiċċju partikolari għas-servizzi li huma anqas faċli li jiġu ppjanati minn qabel jew li huma aktar kumplessi biex jiġu organizzati, bħall-ferroviji tal-merkanzija u l-ferroviji tal-passiġġieri transfrontieri, inkluż ferroviji ta' billejl.
- (15) Porzjon dejjem akbar tan-network ferrovjarju tal-Unjoni hu kongestjonat jew qrib li jkun kongestjonat u ma jistax jakkomoda l-ħtiġijiet tal-kapaċità tal-infrastruttura ferrovjarja tal-applikanti kollha u jappoġġa aktar tkabbir fil-volum tat-trasport ferrovjarju. L-iżvilupp u d-digitalizzazzjoni tal-infrastruttura, skont l-ispeċifikazzjoni teknika għall-interoperabbiltà żviluppata skont id-Direttiva (UE) 2016/797 tal-Parlament Ewropew u tal-Kunsill⁷, b'mod partikolari s-Sistema Ewropea tal-Ġestjoni tat-Traffiku Ferrovjarju ("ERTMS"), mistennija joħolqu żieda fil-kapaċità disponibbli fi żmien medju u fit-tul. Madankollu, il-manigers tal-infrastruttura x'aktarx ma jkunux jistgħu jissodisfaw it-talbiet kollha għall-kapaċità għall-użu ta' infrastruttura ferrovjarja użata ħafna jew kongestjonata u jenħtieg li jiddependu fuq ippjanar tajjeb biex jantiċipaw il-ħtiġijiet, jipprovdu indikazzjonijiet bikrija lill-applikanti, u jiffaċilitaw l-allokkazzjoni tal-kapaċità.

⁷ Id-Direttiva (UE) 2016/797 tal-Parlament Ewropew u tal-Kunsill tal-11 ta' Mejju 2016 dwar l-interoperabbiltà tas-sistema ferrovjarja fl-Unjoni Ewropea (riformulazzjoni) (ĠU L 138, 26.5.2016, p. 44, ELI: <http://data.europa.eu/eli/dir/2016/797/oj>).

- (16) Sabiex jiġi żgurat l-aħjar użu tal-kapaċità tal-infrastruttura ferrovjarja, jenħtieġ li l-kriterji soċjoekonomiċi, operazzjonali u ambjentali jitqiesu matul il-proċess tal-ippjanar u tal-allokazzjoni, b'mod partikolari meta jiġu vvalutati għażliet alternattivi ta' tqassim tal-kapaċità fir-rigward ta' element tal-infrastruttura ferrovjarja li jkun użat hafna jew kongestjonat u għall-finijiet tar-risoluzzjoni tal-kunflitti. Speċjalment għall-applikanti li jitolbu kapaċità fi Stati Membri differenti, ikun ta' benefiċċju li l-manigers tal-infrastruttura jużaw metodu komuni u sett trasparenti ta' kriterji li jiċċaraw kif dawn il-kriterji għew ikkunsidrati u kif affettwaw id-deċiżjonijiet meħuda.
- (17) Jenħtieġ li n-Network Ewropew tal-Manigers tal-Infrastruttura (ENIM) jipprovdi gwida dwar kif għandha tiġi stabbilita metodoloġija komuni oġġettiva, trasparenti u nondiskriminatorja, li tkun ibbażata fuq kriterji soċjoekonomiċi, operazzjonali u ambjentali għat-tqassim u l-allokazzjoni tal-kapaċità. Peress li din hija metodoloġija ġdida biex tittieħed deċiżjoni dwar it-tqassim tal-kapaċità jew dwar ir-risoluzzjoni tal-kunflitti u peress li ser ikun importanti li l-valuri tal-parametri jiġu stabbiliti fil-livell korrett, jenħtieġ li l-applikazzjoni tal-kriterji operazzjonali, soċjoekonomiċi u ambjentali tiġi ttestjata u kkalibrata mill-ENIM qabel ma tiġi applikata.
- (18) Jenħtieġ li l-manigers tal-infrastruttura, fejn rilevanti, jaġġustaw il-valuri tal-parametri standard biex iqisu ċ-ċirkostanzi lokali jew nazzjonali abbażi ta' approċċi aċċettati u evidenza empirika.

- (19) Jenħtieg li l-ippjanar strateġiku tal-kapaċità minn manigers tal-infrastruttura jtejjeb l-użu tal-infrastruttura ferrovjarja billi jantiċipa d-domanda għas-servizzi ferrovjarji, inkluż billi janalizza l-iżviluppi mistennija fis-suq tat-trasport u jqis l-iżvilupp, it-tiġdid u l-manutenzjoni ppjanati tal-infrastruttura ferrovjarja. Jenħtieg li jiżgura li l-kapaċità tal-infrastruttura ferrovjarja tiġi allokata b'mod li jimmassimizza l-valur tas-servizzi ferrovjarji għas-soċjetà. Jenħtieg li l-manigers tal-infrastruttura jiżguraw li l-ippjanar strateġiku tal-kapaċità jipprovdi progressivament livelli dejjem akbar ta' dettalji dwar il-kapaċità disponibbli, b'kont meħud tar-rispons mill-partijiet kkonċernati operazzjonali, u li dan ikun il-bażi għall-allokkazzjoni tal-kapaċità.
- (20) Biex ikun żgurat li l-kapaċità tkun disponibbli għall-allokkazzjoni lil segmenti differenti tas-suq ferrovjarju u b'mod partikolari għas-servizzi ferrovjarji tal-merkanzija u transfruntieri, jenħtieg li l-manigers tal-infrastruttura jithallew jippjanaw minn qabel l-użu tal-kapaċità f'infrastruttura ferrovjarja kongestjonata jew użata ħafna u li jwessgħu dan l-ippjanar għal sezzjonijiet oħra tan-network jekk ikun meħtieg. Dan l-ippjanar minn qabel tal-kapaċità jenħtieg li jqis il-metodi differenti għall-allokkazzjoni tal-kapaċità u l-karatteristiċi ta' segmenti differenti tas-suq ferrovjarju. Dan jenħtieg li jippermetti użu aħjar tal-infrastruttura ferrovjarja billi jiġbor flimkien lill-ferroviji b'karatteristiċi simili ta' prestazzjoni fil-fażi tal-allokkazzjoni tal-kapaċità.

- (21) Meta jallokaw il-kapaċità, jenħtieg li l-manigġers tal-infrastruttura jaderixxu mal-ippjanar strateġiku tagħhom tal-provvista tal-kapaċità filwaqt li fl-istess ħin jiżguraw li l-kapaċità tiġi allokata f'konformità mad-domanda tas-suq u b'mod ġust u nondiskriminatorju. Għal dak l-għan, xi talbiet għall-kapaċità li jkunu inkonsistenti mal-pjan tal-provvista tal-kapaċità jistgħu jiġu rrifjutati jew jingħataw prijorità aktar baxxa fil-faġi tal-allokkazzjoni. Jenħtieg li l-pjan tal-provvista tal-kapaċità jiġi aġġornat kontinwament biex jirrifletti l-kapaċità disponibbli.
- (22) Impriżi minn segmenti differenti tas-suq ferrovjarju għandhom kapaċitajiet differenti biex jantiċipaw il-ħtiġijiet tal-kapaċità tal-infrastruttura ferrovjarja tagħhom. Xi fornituri tas-servizzi tal-merkanzija, b'mod partikolari, għandhom mnejn ma jkunux jistgħu jidentifikaw il-ħtiġijiet tal-kapaċità tagħhom fil-ħin sabiex daww il-ħtiġijiet jiġu inklużi fl-iskeda operatorja, jiġifieri fil-pjan annwali għall-movimenti ferrovjarji u tal-vetturi ferrovjarji, u daww il-ħtiġijiet għandhom mnejn ma jkunux joqogħdu fl-iskeda annwali tiegħu. Għalhekk, jenħtieg li l-manigġers tal-infrastruttura jkunu jistgħu joffru kapaċità ta' kwalità u kwantità biżżejjed anke għas-servizzi ferrovjarji li jkollhom domanda instabbli, li jiġu organizzati f'żmien relattivament qasir, li jkunu jinkludu aktar minn vjaġġ ferrovjarju wieħed, u li jistgħu jithaddmu kemm-il darba għal perjodu taż-żmien li ma jikkoincidix mad-durata tal-perjodu tal-iskeda operatorja. Għal dak l-għan, jenħtieg li jkun possibbli li tiġi riżervata l-kapaċità għall-mogħdijiet ferrovjarji li mbagħad jistgħu jiġu allokati f'qasir żmien.

- (23) Jenħtieg li l-applikanti għall-kapaċità tal-infrastruttura ferrovjarja jkunu jistgħu jippjanaw u jitolbu l-kapaċità tal-infrastruttura ferrovjarja fuq bażi annwali bl-iskeda operatorja.
- Jenħtieg li l-applikanti jkunu jistgħu jitolbu wkoll kapaċità tal-infrastruttura ferrovjarja minn aktar qabel għal servizzi ferrovjarji stabbli u pluriennali bi ftehimiet qafas. Fl-aħħar, jenħtieg li l-applikanti jkunu jistgħu jitolbu l-kapaċità qrib il-ħin operazzjonali għal ferroviji individwali b'talbiet għall-kapaċità ad hoc jew għal servizzi ferrovjarji ripetuti b'talbiet tal-ippjanar rikorrenti. Peress li l-ippjanar rikorrenti huwa partikolarment konvenjenti għas-servizzi tat-trasport ferrovjarju tal-merkanzija, minħabba l-karatteristiċi tagħhom, jenħtieg li l-allokazzjoni tal-kapaċità permezz tal-proċess tal-ippjanar kontinwu tikkonċerna mill-inqas is-servizzi tat-trasport ferrovjarju tal-merkanzija.

- (24) Parti sinifikanti mit-trasport ferrovjarju tal-merkanzija hu fuq distanzi twal u jeħtieġ koordinazzjoni transfruntiera bejn il-manigers tal-infrastruttura. L-għan ta' politika li jiżdied it-traffiku ferrovjarju jiddependi wkoll fuq it-tkabbir tas-servizzi transfruntieri tal-passiġġieri. Biex jiġi ffaċilitat u promoss traffiku dejjem aktar transfruntier fiż-żona ferrovjarja unika Ewropea, huwa neċessarju li jiġu żgurati konsistenza u armonizzazzjoni akbar tar-regoli u tal-proċeduri dwar il-ġestjoni tal-kapaċità tal-infrastruttura ferrovjarja, filwaqt li d-definizzjoni tagħhom tiġi msejsa fuq l-esperjenza u l-għarfien espert tas-settur. Għaldaqstant, jenħtieġ li r-rwol tal-ENIM jissaħħaħ billi dan jiġi fdat bl-iżvilupp ta' linji gwida li jippermettu l-implimentazzjoni uniformi tal-proċeduri u l-metodoloġiji ta' dan ir-Regolament għall-ġestjoni tal-kapaċità tal-infrastruttura ferrovjarja u l-koordinazzjoni attiva tal-kapaċità u t-traffiku transfruntieri. B'mod partikolari, jenħtieġ li l-ENIM jiżviluppa oqfsa Ewropej għall-ġestjoni tal-kapaċità, għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet, u għar-rieżami tal-prestazzjoni. Jenħtieġ li l-impriżi ferrovjarji, l-applikanti u partijiet kkonċernati operazzjonali oħra jiġu kkonsultati wkoll fl-iżvilupp ta' dawk l-oqfsa Ewropej.

(25) Jenħtieg li l-qafas Ewropew għall-ġestjoni tal-kapaċità, il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet u l-qafas Ewropew għar-rieżami tal-prestazzjoni, li huma kollha żviluppata mill-ENIM, jipprovdu linji gwida li jistabbilixxu għodod, metodoloġiji u arrangamenti proċedurali komuni li jippermettu l-implimentazzjoni uniformi ta' dan ir-Regolament mill-manigers tal-infrastruttura fiż-żona ferrovjarja unika Ewropea kollha, b'rabta mal-ġestjoni tal-kapaċità tal-infrastruttura ferrovjarja, il-koordinazzjoni tat-traffiku transfruntier, il-ġestjoni tat-tfixkil tat-traffiku u ta' sitwazzjonijiet ta' kriżi kif ukoll ir-rieżami tal-prestazzjoni. Filwaqt li jenħtieg li dawk l-oqfsa u l-elementi li jkunu fihom ma jkunux vinkolanti u li l-manigers tal-infrastruttura jżommu r-responsabbiltà għad-deċiżjonijiet operazzjonali tagħhom, il-manigers tal-infrastruttura huma madanakollu mistennija jsegwu l-oqfsa sakemm ċirkostanzi speċifiċi ma jiġġustifikawx li jitbiegħdu minnhom. F'dawk il-każijiet, jenħtieg li l-manigers tal-infrastruttura jaġixxu f'konformità mal-prinċipju "ikkonforma jew spjega" u jenħtieg li jiġġustifikaw ir-raġuni għal kwalunkwe devjazzjoni minn dawk l-oqfsa. Dak l-approċċ jippermetti li jinkiseb il-bilanċ bejn il-ħtiġijiet tal-koordinazzjoni u l-applikazzjoni ta' approċċi uniformi fiż-żona ferrovjarja unika Ewropea, u l-ħtiega li l-proċeduri u l-metodoloġiji jiġu adattati għaċ-ċirkostanzi speċifiċi ta' żoni ġeografiki partikolari. Meta l-ENIM ma jsibx ftehim dwar l-għodod, il-metodoloġiji u l-arrangamenti proċedurali komuni u għalhekk ma jkunx jista' jiżviluppa l-oqfsa Ewropej, jew meta, fil-każ ta' tali ftehim, dawk l-oqfsa ma jkunux adegwati biex jilħqu l-oġettivi maħsuba tagħhom, jew ikun hemm devjazzjonijiet estensivi mill-applikazzjoni ta' dawk l-oqfsa li jimminaw l-implimentazzjoni uniformi ta' dan ir-Regolament, jenħtieg li l-Kummissjoni tadotta atti ta' implimentazzjoni li jistabbilixxu regoli vinkolanti dwar l-għodod, il-metodoloġiji u l-arrangamenti proċedurali komuni meħtieġa għall-implimentazzjoni uniformi ta' dawk l-oqfsa Ewropej jew l-elementi tagħhom.

- (26) Jenħtiegħ li l-ENIM jiddeżinja koordinatur tan-network biex iwettaq kompiti ta' appoġġ u operazzjonali. Meta jaħtar il-koordinatur tan-network, jenħtiegħ li l-ENIM jikkunsidra assoċjazzjoni mingħajr skop ta' qligħ b'esperjenza u involviment fit-titjib tal-ġestjoni tal-kapaċità tal-infrastruttura ferrovjarja.
- (27) Jenħtiegħ li r-regoli dwar il-ġestjoni tat-traffiku ferrovjarju transfruntier f'kundizzjonijiet normali u f'każ ta' disturbi jippromwovu t-tħaddim bla xkiel, reżiljenti u bla intoppi tas-servizzi tat-trasport ferrovjarju. Jenħtiegħ li dawk ir-regoli jipprevedu sistema tal-koordinazzjoni strutturata bejn il-manigers tal-infrastruttura u partijiet ikkonċernati oħra.
- (28) It-tħaddim tal-infrastruttura ferrovjarja mhux biss teħtiegħ kooperazzjoni mill-qrib bejn il-manigers tal-infrastruttura, iżda anki interazzjoni qawwija mal-impriżi ferrovjarji u ma' partijiet ikkonċernati oħra involuti direttament fl-operazzjonijiet tat-trasport ferrovjarju u multimodali u loġistiċi. Għalhekk, jeħtiegħ tiġi prevista konsultazzjoni strutturata bejn il-manigers tal-infrastruttura u partijiet ikkonċernati oħra. Jenħtiegħ li l-Pjattaforma Ferrovjarja Ewropea (l-"ERP") tkun il-pjattaforma li tiġġestixxi din il-konsultazzjoni strutturata peress li mistennija li tikkonsisti minn rappreżentanti tal-partijiet ikkonċernati kollha involuti fis-servizzi tat-trasport ferrovjarju, inkluż iżda mhux limitati għal impriżi ferrovjarji, operaturi ta' faċilitajiet ta' servizz jew operaturi ta' terminals tat-trasport multimodali. Jenħtiegħ li l-ERP tkun tista' tipprovdi lill-ENIM l-opinjoni tagħha matul l-iżvilupp tal-oqfsa Ewropej u tagħti esperjenzi konkreti u suġġerimenti prattiċi għal sfidi speċifiċi u tgħin biex ikompli jittejjeb il-funzjonament tas-servizzi Ewropej tat-trasport ferrovjarju.

- (29) L-affidabbiltà tas-servizzi ferrovjarji u li jkun magħruf sew minn qabel meta s-servizzi jkunu jistgħu jithaddmu huma wħud mill-aspetti l-aktar apprezzati mill-klijenti ferrovjarji u mill-applikanti. L-affidabbiltà tal-iskedi hi wkoll aspekt kritiku tal-funzjonament bla xkiel tas-sistema ferrovjarja, li tinvolvi interazzjonijiet qawwija bejn is-servizzi u l-esternalitajiet tan-network. Għal dik ir-raġuni, jenħtieg li d-devjazzjonijiet mill-iskeda jinżammu f'livell minimu, u jenħtieg li tiddaħhal sistema ta' inċentivi adegwati li tippromwovi t-twettiq tal-impenji mill-manigġers tal-infrastruttura, mill-imprizi ferrovjarji u minn partijiet ikkonċernati rilevanti oħra.

- (30) Jenħtieg li dan ir-Regolament jistabbilixxi sistema ta' penali li għandhom jithallsu meta jew il-maniger tal-infrastruttura jew l-applikant, ma jissodisfax l-impenji tiegħu fir-rigward ta' dritt tal-kapaċità allokati. Jenħtieg li l-livell tal-penali dovuta jkun effettiv, proporzjonat, dissważiv u nondiskriminatorju sabiex jiġi żgurat ir-rispett tal-użu ppjanat tal-kapaċità. Jenħtieg li l-livell tal-penali jiġi approvat ukoll mill-korp regolatorju. Il-maniger tal-infrastruttura jista' juża l-imposti tal-aċċess għall-binariji mħallsa fin-network ferrovjarju bħala bażi biex jipproponi l-livell tal-penali. Jenħtieg li l-modulazzjoni tal-penali tqis diversi fatturi, inkluż il-ħin tan-notifika tal-bidla, il-kwalità tal-kapaċità alternattiva pprovduta f'termini ta' distanza jew ħin addizzjonali, karatteristiċi tekniċi u aspetti rilevanti oħra, jew jekk il-kapaċità tistax tiġi allokata mill-ġdid u użata minn applikant ieħor. Jenħtieg li l-modulazzjoni applikata tkun baxxa meta l-kwalità tal-alternattiva tkun għolja jew meta l-kapaċità tkun tista' tiġi allokata mill-ġdid. Jenħtieg li l-modulazzjoni applikata tkun oghla meta l-bidla tintalab f'it qabel iż-żmien tal-użu tad-dritt tal-kapaċità jew meta l-kwalità tkun baxxa wisq meta mqabbla mad-dritt tal-kapaċità allokati inizjali. Jenħtieg li l-manigers tal-infrastruttura fl-Istati Membri li l-munita tagħhom mhijiex l-euro jipprevedu livelli ta' penali fil-munita tagħhom li jikkorrispondu għal-livelli determinati f'dan ir-Regolament f'euro fid-data tad-dhul fis-seħħ tiegħu. Dawk il-manigers tal-infrastruttura huma mistiedna jirrieżaminaw regolarment il-livelli ta' penali anke fir-rigward tal-iżvilupp tar-rata tal-kambju. Jenħtieg li din is-sistema ta' penali jkollha l-għan li tħaffef is-soluzzjoni tat-tilwim u tnaqqas il-litigazzjoni relatata man-nuqqas ta' konformità mad-drittijiet tal-kapaċità allokati, u li tipprovdi ċertezza, sigurtà legali, prevedibbiltà u trasparenza kemm lill-manigers tal-infrastruttura kif ukoll lill-applikanti fir-rigward tal-impenji tagħhom fir-rigward tad-drittijiet tal-kapaċità allokati.

- (31) Il-monitoraġġ kontinwu tal-kwalità tas-servizzi tal-infrastruttura ferrovjarja u tas-servizzi tat-trasport ferrovjarju huwa prekundizzjoni biex titjeb il-prestazzjoni ta' dawk is-servizzi. Filwaqt li jenħtieġ li l-manigġers tal-infrastruttura jimmonitorjaw u jqabblu l-prestazzjoni tas-servizzi tal-infrastruttura ferrovjarja u tas-servizzi tat-trasport ferrovjarju fil-livell nazzjonali, jenħtieġ li l-ENIM jimmonitorja l-prestazzjoni fil-livell tal-Unjoni. Għalhekk jenħtieġ li tiġi stabbilita sistema trasparenti u oġġettiva ta' indikaturi li tipprovdi rispons dwar aspetti tal-prestazzjoni li huma rilevanti għall-partijiet ikkonċernati operazzjonali differenti u għall-klijenti finali tas-servizzi tat-trasport ferrovjarju. Jenħtieġ li l-funzjoni ewlenija ta' dik is-sistema tiffoka fuq il-monitoraġġ tat-twertiq tal-impenji magħmula mill-partijiet ikkonċernati operazzjonali u l-progress fil-prestazzjoni maż-żmien filwaqt li jitqiesu ċ-ċirkostanzi u l-karatteristiċi differenti fis-settur ferrovjarju. Għall-istabbiliment ta' din is-sistema u l-analiżi tal-output tagħha, jenħtieġ li l-ENIM u l-Kummissjoni jkunu jistgħu jiddependu fuq esperti indipendenti fil-forma ta' bord konsultattiv tal-prestazzjoni. Jenħtieġ li l-bord konsultattiv tal-prestazzjoni jkun jista' jipprovdi pariri indipendenti lill-ENIM u lill-Kummissjoni, kif ukoll lill-partijiet ikkonċernati operazzjonali u lill-koordinaturi Ewropej fl-oqsma kollha li jinfluwenzaw il-prestazzjoni tas-servizzi ferrovjarji u l-ġestjoni tal-infrastruttura ferrovjarja. Jenħtieġ li jikkontribwixxi wkoll għar-rapport tar-rieżami tal-prestazzjoni.

- (32) Biex tittejjeb il-prestazzjoni tas-servizzi tal-infrastruttura ferrovjarja fiż-żona ferrovjarja unika Ewropea, jenħtieg li l-ENIM jiżviluppa qafas Ewropew għar-rieżami tal-prestazzjoni. Jenħtieg li l-qafas ikollu l-għan li jiżgura li l-manigers tal-infrastruttura kollha tal-Unjoni jużaw għodod, metodologiji u arrangamenti proċedurali komuni għall-kejl tal-prestazzjoni skont indikaturi miftiehma. Jenħtieg li dan jippermetti l-identifikazzjoni tan-nuqqasijiet fil-prestazzjoni fin-network ferrovjarju tal-Unjoni. Jenħtieg li jkollu l-għan li jiżgura li l-manigers tal-infrastruttura jistabilixxu objettivi tal-prestazzjoni b'mod li jqis l-ispeċificitajiet tan-network li jimmaniġġaw, u fl-istess ħin jenħtieg li jiżgura koerenza fl-identifikazzjoni tal-aktar nuqqasijiet rilevanti fil-prestazzjoni. Jenħtieg li dan jippermetti lill-manigers tal-infrastruttura jikkooperaw fil-livell tal-Unjoni biex jinstabu miżuri li jindirizzaw in-nuqqasijiet fil-prestazzjoni u jżommu rendikont tal-impatt tagħhom. Jenħtieg li l-ENIM jirrieżamina dak il-qafas regolarment biex jiżgura li huwa adegwat għall-użu.
- (33) Biex tkun żgurata koordinazzjoni effettiva tal-manigers tal-infrastruttura ferrovjarja fil-livell tal-Unjoni, jenħtieg li l-ENIM isir aktar operazzjonali. Jenħtieg li dan jinkludi mekkaniżmi tat-teħid tad-deċiżjonijiet li jippermettu lill-manigers tal-infrastruttura jikkoordinaw b'mod effettiv l-ippjanar strateġiku tal-kapaċità tal-infrastruttura ferrovjarja.

(34) Jenħtiegħ li l-manigħers kollha tal-infrastruttura tal-Istati Membri li jkunu responsabbli għal-linji li jiffirmaw parti min-network ewlieni u dak ewlieni estiż tat-Network trans-Ewropew tat-trasport ("it-TEN-T") ikunu membri tal-ENIM. Jenħtiegħ li manigħers tal-infrastruttura oħra tal-Istati Membri, li huma inklużi fil-ġestjoni strateġika tal-kapaċità għal-linji barra min-network ewlieni u dak ewlieni estiż tat-TEN-T ikunu jistgħu jipparteċipaw ukoll fid-deliberazzjonijiet tal-ENIM. Manigħers oħra tal-infrastruttura jistgħu jiġu mistiedna jipparteċipaw fil-ħidma tal-ENIM bħala osservaturi, iżda mingħajr drittijiet tal-vot. Barra minn hekk, huwa fl-interess tal-Unjoni li tippermetti l-parteċipazzjoni fl-ENIM tal-manigħers tal-infrastruttura li huma responsabbli għal-linji fuq in-network ewlieni jew dak ewlieni estiż tat-TEN-T tal-Istati li huma membri tal-Assoċjazzjoni Ewropea tal-Kummerċ Ħieles u tal-Partijiet mix-Xlokk tal-Ewropa għat-Trattat li jistabbilixxi l-Komunità tat-Trasport iffirmit mill-Unjoni f'konformità mad-Deċiżjoni tal-Kunsill (UE) 2017/1937⁸, dment li dawk l-Istati jew il-partijiet japplikaw dan ir-Regolament skont ftehim internazzjonali konkluż mal-Unjoni. Jenħtiegħ li l-modalitajiet tal-parteċipazzjoni tagħhom fl-ENIM jiġu ddeterminati skont il-ftehim konkluż ma' dawk l-Istati u l-partijiet mal-Unjoni. Dawk l-Istati u l-partijiet huma assoċjati mill-qrib mal-Unjoni fis-settur tat-trasport. Barra minn hekk, minħabba l-pożizzjoni ġeografika tagħhom, il-biċċa l-kbira tagħhom għandhom konnessjonijiet ferrovjarji importanti mal-Istati Membri jew għandhom traffiku ta' tranzitu bejn żewġ Stati Membri jew aktar. Għalhekk, il-kontribut tagħhom għall-ħidma tal-ENIM huwa importanti.

⁸ Id-Deċiżjoni tal-Kunsill (UE) 2017/1937 tal-11 ta' Lulju 2017 dwar l-iffirmar, f'isem l-Unjoni Ewropea, u l-applikazzjoni proviżorja tat-Trattat li jistabbilixxi l-Komunità tat-Trasport (ĠU L 278, 27.10.2017, p. 1, ELI: <http://data.europa.eu/eli/dec/2017/1937/oj>).

- (35) Jenħtieg li l-korpi regolatorji ferrovjarji jikkooperaw fil-livell tal-Unjoni biex jiżguraw l-applikazzjoni koerenti tal-qafas regolatorju u t-trattament konsistenti tal-applikanti fiż-żona ferrovjarja unika Ewropea. Jenħtieg li jagħmlu dan permezz tan-Network Ewropew tal-Korpi Regolatorji Ferrovjarji (l-"ENRRB") biex jiġu żviluppati Prattiki komuni biex jieħdu d-deċiżjonijiet li qed jingħataw is-setgħa għalihom b'dan ir-Regolament. Għal dak l-għan, jenħtieg li l-ENRBB iwettaq kompiti ta' koordinazzjoni u jista' jadotta rakkomandazzjonijiet mhux vinkolanti, opinjonijiet jew rapporti fir-rigward tas-servizzi ferrovjarji transfruntieri u l-prestazzjoni tas-servizzi tal-infrastruttura ferrovjarja u tas-servizzi tat-trasport ferrovjarju. Jenħtieg li r-rakkomandazzjonijiet u l-opinjonijiet adottati mill-ENRRB jippromwovu deċiżjonijiet nazzjonali li jappoġġaw il-proċeduri armonizzati deskritti fl-oqfsa Ewropej u ma jaffettwawx il-kompetenzi tal-korpi regolatorji ferrovjarji jew dawk tal-manigers tal-infrastruttura.

- (36) Il-ġestjoni effiċjenti tal-kapaċità tal-infrastruttura ferrovjarja u l-ġestjoni tat-traffiku ferrovjarju jeħtieġu l-iskambju ta' data u informazzjoni bejn il-manigġers tal-infrastruttura, l-applikanti u partijiet ikkonċernati operazzjonali oħra. Dak l-iskambju jista' jkun konsiderevolment aktar effettiv u effiċjenti bl-appoġġ ta' għodod diġitali interoperabbli u, meta possibbli, bl-awtomatizzazzjoni. Għalhekk, jenħtieġ li l-ispeċifikazzjonijiet għall-interoperabbiltà jiġu implimentati bħala prijorità u jiġu żviluppati aktar sabiex ikunu jlahħqu mal-iżviluppi teknoloġiċi u mal-proċessi l-godda previsti f'dan ir-Regolament. Jenħtieġ li, bħala l-awtorità tas-sistema Ewropea għall-applikazzjonijiet telematiċi, l-Aġenzija tal-Unjoni Ewropea għall-Ferroviji (ERA) tkun involuta fl-iżvilupp u fl-implimentazzjoni tal-għodod diġitali msemmija f'dan ir-Regolament biex jiġi żgurat li jikkonformaw mat-TSI għall-applikazzjonijiet telematiċi kif definit fid-Direttiva (UE) 2016/797 u f'konformità mal-Artikolu 23 tar-Regolament (UE) 2016/796 tal-Parlament Ewropew u tal-Kunsill⁹.
- (37) Jenħtieġ li l-manigġers tal-infrastruttura jiżguraw l-allinjament, b'mod partikolari fejn tidhol id-diġitalizzazzjoni, ma' ħidmet l-Impriża Kongunta Ferrovjarja tal-Ewropa stabbilita fir-Regolament tal-Kunsill (UE) 2021/2085¹⁰, permezz tal-Grupp ta' Tmexxija tal-Pilastru tas-Sistema u l-Grupp ta' Varar imsemmija fl-Artikoli 96 u 97 ta' dak ir-Regolament.

⁹ Ir-Regolament (UE) 2016/796 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Ferroviji u li jhassar ir-Regolament (KE) Nru 881/2004 (ĠU L 138, 26.5.2016, p. 1, ELI: <http://data.europa.eu/eli/reg/2016/796/oj>).

¹⁰ Ir-Regolament tal-Kunsill (UE) 2021/2085 tad-19 ta' Novembru 2021 li jistabbilixxi l-Impriża Kongunti fil-qafas ta' Orizzont Ewropa u li jhassar ir-Regolamenti (KE) Nru 219/2007, (UE) Nru 557/2014, (UE) Nru 558/2014, (UE) Nru 559/2014, (UE) Nru 560/2014, (UE) Nru 561/2014 u (UE) Nru 642/2014 (ĠU L 427, 30.11.2021, p. 17, ELI: <http://data.europa.eu/eli/reg/2021/2085/oj>).

(38) Biex ikun żgurat proċess bla xkiel tal-ġestjoni tal-kapaċità u tat-traffiku għas-servizzi ferrovjarji internazzjonali, jitnaqqsu kemm jista' jkun il-kancellazzjonijiet tal-kapaċità allokata u l-interruzzjonijiet fl-operazzjonijiet ferrovjarji minhabba tfixkil fin-network ferrovjarju, u biex jitqiesu l-iżviluppi fil-prattiki tal-manigġers tal-infrastruttura u l-użu ta' metodi godda tal-allokkazzjoni tal-kapaċità u teknoloġiji tal-informazzjoni u tal-komunikazzjoni, is-setgħa tal-adozzjoni tal-atti f'konformità mal-Artikolu 290 tat-Trattat dwar il-Funzjonament tal-Unjoni Ewropea jenħtieġ li tiġi delegata lill-Kummissjoni fir-rigward ta' ċerti elementi tar-riżultati tanġibbli li jirriżultaw mill-ippjanar strateġiku tal-kapaċità infrastrutturali; l-iskeda għall-ippjanar strateġiku tal-kapaċità u l-proċess tal-allokkazzjoni tal-kapaċità; id-durata għall-bidliet fil-kapaċità allokata u t-tiswir ta' soluzzjonijiet alternattivi għall-applikanti; ċerti elementi relatati mal-iskeda għall-koordinazzjoni, il-konsultazzjoni u l-pubblikazzjoni tar-restrizzjonijiet tal-kapaċità li jirriżultaw minn xogħlijiet infrastrutturali ferrovjarji; il-limiti għall-użu tal-kapaċità ta' infrastruttura ferrovjarja użata ħafna u kongestjonata; l-aġġustament tal-livelli ta' penali għall-inflazzjoni u l-informazzjoni li trid tingħata lill-partijiet ikkonċernati operazzjonali. Huwa partikolarment importanti li l-Kummissjoni twettaq konsultazzjonijiet xierqa tul il-ħidma preparatorja tagħha, inkluż fil-livell ta' esperti, u li daww il-konsultazzjonijiet isiru f'konformità mal-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet¹¹. B'mod partikolari, biex tiġi żgurata parteċipazzjoni ugwali fit-tnejn ta' atti delegati, il-Parlament Ewropew u l-Kunsill jirċievu d-dokumenti kollha fl-istess ħin li jirċevuhom l-esperti tal-Istati Membri, u l-esperti tagħhom ikollhom aċċess sistematiku għal-laqgħat tal-gruppi tal-esperti tal-Kummissjoni li jittrattaw it-tnejn ta' atti delegati.

¹¹ ĠU L 123, 12.5.2016, p. 1, ELI: http://data.europa.eu/eli/agree_interinst/2016/512/oj.

- (39) Sabiex ikunu żgurati kundizzjonijiet uniformi għall-implimentazzjoni ta' dan ir-Regolament, jenħtieġ li l-Kummissjoni tingħata setgħat tal-implimentazzjoni biex tintroduċi rekwiżiti tekniċi u operazzjonali biex jiġi ffaċilitat il-funzjonament bla xkiel taż-żona ferrovjarja unika Ewropea b'rabta ma' kriterji uniformi għar-rekwiżiti stabbiliti mill-manigġers tal-infrastruttura fir-rigward tal-applikanti, rekwiżiti tekniċi u operazzjonali għall-ippjanar ta' kontinġenza, regoli dettaljati rigward il-proċedura għall-konklużjoni ta' ftehimiet qafas, il-forma u l-kontenut ta' tali ftehimiet qafas, u regoli dettaljati rigward il-proċess tal-ippjanar rikorrenti u relatati mal-qafas Ewropew. Jenħtieġ li dawk is-setgħat jiġu eżerċitati f'konformità mar-Regolament (UE) Nru 182/2011 tal-Parlament Ewropew u tal-Kunsill¹². Fejn il-kumitat stabbilit skont id-Direttiva 2012/34/UE ma jagħti l-ebda opinjoni fil-qafas tal-proċedura ta' eżami, jenħtieġ li l-Kummissjoni ma tadottax l-abbozz tal-att ta' implimentazzjoni.
- (40) Il-Kummissjoni ddikjarat l-intenzjoni tagħha li fid-dawl tar-reviżjoni ppjanata tagħha tar-Regolament (UE) 2016/796, ser tivvaluta l-fattibbiltà u l-benefiċċji possibbli tal-estensjoni tal-kompetenza tal-ERA għall-kapaċità tal-infrastruttura ferrovjarja. Il-valutazzjoni tista' tinkludi kunsiderazzjonijiet tal-użu tal-kompetenzi eżistenti tal-ERA fir-rigward ta' proċessi ta' konsultazzjoni mas-settur kollu, b'mod partikolari fl-istabbiliment ta' leġiżlazzjoni sekondarja, kif ukoll rwol ta' appoġġ fl-iffaċilitar tal-monitoraġġ indipendenti tal-prestazzjoni u valutazzjoni tal-implikazzjonijiet baġitarji.

¹² Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13, ELI: <http://data.europa.eu/eli/reg/2011/182/oj>).

- (41) Ir-regoli dwar l-allokkazzjoni tal-kapaċità stipulati fid-Direttiva 2012/34/UE huma ssostitwiti b'dawk stabbiliti f'dan ir-Regolament. Għalhekk, ir-regoli dwar il-kooperazzjoni bejn il-manigġers tal-infrastruttura, ir-regoli dwar il-kooperazzjoni bejn il-korpi regolatorji ferrovjarji, ir-rekwiżiti għall-elementi tad-dikjarazzjoni dwar in-network li tiddekrivi n-natura tal-infrastruttura ferrovjarja li tkun disponibbli għall-imprizi ferrovjarji, il-kundizzjonijiet tal-aċċess għaliha u l-prinċipji u l-kriterji għall-allokkazzjoni tal-kapaċità, jenħtiegħ li jiġu definiti f'dan ir-Regolament. Jenħtiegħ li r-regoli dwar il-kooperazzjoni u l-koordinazzjoni, kif ukoll l-elementi tad-dikjarazzjoni dwar in-network, li mhumiex relatati mal-ġestjoni tal-kapaċità, ma jiġux affettwati minn dan ir-Regolament.
- (42) L-evalwazzjoni ex post tar-Regolament (UE) Nru 913/2010 kkonkludiet li l-impatt ta' dak ir-Regolament kien limitat wisq biex jikkontribwixxi għall-bidla modali mit-triq għall-ferrovija. Barra minn hekk, il-kooperazzjoni bejn l-Istati Membri u l-manigġers tal-infrastruttura fil-ġestjoni tal-kapaċità tal-infrastruttura ferrovjarja kienet għadha mhux effettiva minn perspettiva transfruntiera. Dik l-evalwazzjoni wriet ukoll li l-ġestjoni tal-kapaċità fil-kuritur tal-trasport ferrovjarju tal-merkanzija separatament mill-bqija tan-network mhix effiċjenti. Jenħtiegħ li japplika qafas regolatorju uniku għall-operazzjoni tal-kapaċità tal-infrastruttura ferrovjarja, li jikkonsolida d-dispożizzjonijiet relatati fid-Direttiva 2012/34/UE u tar-Regolament (UE) Nru 913/2010. Għalhekk, wara perjodu ta' tranzizzjoni suffiċjenti, jenħtiegħ li r-Regolament (UE) Nru 913/2010 jiġi jithassar u jenħtiegħ li d-dispożizzjonijiet fid-Direttiva 2012/34/UE dwar l-allokkazzjoni tal-kapaċità jiġu ssostitwiti b'dan ir-Regolament.

- (43) It-tnejjija ta' skeda operatorja teħtiegħ it-twettiq ta' attivitajiet preparatorji fis-snin ta' qabel id-dħul fis-seħħ ta' dik l-iskeda operatorja. Għalhekk, it-tranzizzjoni mill-qafas regolatorju stabbilit bid-Direttiva 2012/34/UE u r-Regolament (UE) Nru 913/2010 għal dak stabbilit b'dan ir-Regolament timplika li jenħtiegħ li t-tnejjijiet tal-iskedi operatorji skont il-qafas regolatorju l-għdid jibdew fl-istess ħin mal-applikazzjoni tar-regoli skont il-qafas attwali. Għaldaqstant, jenħtiegħ li japplika regim doppju f'perjodu ta' tranzizzjoni li matulu jenħtiegħ li l-passi preparatorji meħtiegħa għal skeda operatorja jkunu konformi mal-qafas regolatorju applikabbli għal dik l-iskeda operatorja specifika. Jenħtiegħ li l-ftehimiet qafas li jkunu ġew konkluzi fil-qafas attwali jkollhom il-possibbiltà li jibqgħu japplikaw sa ma jiskadu.

- (44) Skont il-qafas regolatorju l-ġdid, jenħtieġ li l-passi preparatorji għal skeda operatorja jibdew bil-bidu tal-fażi ta' strategija tal-kapaċità hames snin qabel id-dhul fis-seħh ta' dik l-iskeda operatorja. Dak il-perjodu ta' żmien huwa konsistenti ma' dak tal-ftehimiet kuntrattwali konklużi bejn l-Istat Membru u l-maniger tal-infrastruttura, li jinkludu l-istruttura tal-ħlasijiet miftiehma biex jiġi pprovdut finanzjament lill-maniger tal-infrastruttura u li jkopru perjodu ta' mhux inqas minn hames snin, kif previst mid-Direttiva 2012/34/UE. Fl-interess ta' applikazzjoni bikrija tal-qafas regolatorju l-ġdid u filwaqt li titqies il-ħidma preparatorja li diġà twettqet mis-settur, l-iskeda tal-attivitajiet li jwasslu għall-istabbiliment tal-ewwel żewġ skedi operatorji tista' tiġi ssimplifikata billi titqassar il-fażi tal-istrategija tal-kapaċità. Għaldaqstant, jenħtieġ li l-ewwel skeda operatorja li taqa' fil-qafas regolatorju l-ġdid tkun l-iskeda operatorja li tibda fl-14 ta' Diċembru 2030. Bl-għan li jikkonformaw mal-qafas regolatorju l-ġdid, jenħtieġ li l-partijiet ikkonċernati kollha jibdew it-tnejn meħtieġa mingħajr dewmien.

(45) Id-Direttiva (UE) 2022/2557 tal-Parlament Ewropew u tal-Kunsill¹³ tistabbilixxi miżuri biex jinkiseb livell għoli ta' reżiljenza għall-entitajiet kritiċi li jipprovdu servizzi essenzjali fl-Unjoni. Il-manigers tal-infrastruttura fil-kamp ta' applikazzjoni ta' dan ir-Regolament fil-prinċipju jaqgħu wkoll fil-kamp ta' applikazzjoni ta' dik id-Direttiva. Id-Direttiva (UE) 2022/2557 tirrikjedi li l-entitajiet kritiċi jieħdu miżuri li jsaħħu r-reżiljenza. Dan ir-Regolament jirrikjedi wkoll li l-manigers tal-infrastruttura jieħdu miżuri li jsaħħu r-reżiljenza f'każ ta' interruzzjonijiet fin-network u sitwazzjonijiet ta' kriżi li jaffettwaw it-traffiku ferrovjarju. Jenħtieg li l-miżuri ta' reżiljenza skont dan ir-Regolament japplikaw mingħajr preġudizzju għad-Direttiva (UE) 2022/2557 u f'komplementarjetà magħha. Il-Manigers tal-Infrastruttura għandhom jiżguraw li jissodisfaw ukoll l-obbligi tagħhom skont id-Direttiva (UE) 2022/2557. Meta l-manigers tal-infrastruttura jkunu diġà hađu miżuri u fasslu dokumenti skont dan ir-Regolament, li huma rilevanti għal miżuri li jsaħħu r-reżiljenza skont id-Direttiva (UE) 2022/2557, jenħtieg li jkunu jistgħu jużaw daww il-miżuri u d-dokumenti biex jissodisfaw ir-rekwiżiti fir-rigward tal-miżuri ta' reżiljenza skont dik id-Direttiva.

¹³ Id-Direttiva (UE) 2022/2557 tal-Parlament Ewropew u tal-Kunsill tal-14 ta' Diċembru 2022 dwar ir-reżiljenza tal-entitajiet kritiċi u li tħassar id-Direttiva tal-Kunsill 2008/114/KE (ĠU L 333, 27.12.2022, p. 164, ELI: <http://data.europa.eu/eli/dir/2022/2557/oj>).

- (46) Minhabba li l-objettiv ta' dan ir-Regolament, jiġifieri ġestjoni aktar effiċjenti tal-kapaċità tal-infrastruttura ferrovjarja u tat-traffiku, biex b'hekk titjeb il-kwalità tas-servizzi u jiġi akkomodat aktar traffiku fin-network ferrovjarju, ma jistax jinkiseb b'mod suffiċjenti mill-Istati Membri iżda jista' pjuttost, minhabba l-effetti transfruntieri tal-azzjoni, jinkiseb aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà stipulat fl-Artikolu 5 tat-Trattat dwar l-Unjoni Ewropea. F'konformità mal-prinċipju ta' proporzjonalità kif stabbilit f'dak l-Artikolu, dan ir-Regolament ma jmurx lil hinn minn dak li huwa meħtieġ sabiex jinkiseb dak l-objettiv,

ADOTTAW DAN IR-REGOLAMENT:

Kapitolu I

Dispożizzjonijiet ġenerali

Artikolu 1

Suġġett u kamp ta' applikazzjoni

1. Dan ir-Regolament jistabbilixxi l-prinċipji, ir-regoli u l-proċeduri applikabbli għall-ġestjoni tal-kapaċità tal-infrastruttura ferrovjarja, għall-ġestjoni tat-traffiku, għall-ġestjoni tal-kriżijiet u għall-ġestjoni tal-prestazzjoni, għas-servizzi ferrovjarji domestiċi u internazzjonali, u għall-koordinazzjoni bejn il-manigers tal-infrastruttura u partijiet ikkonċernati operazzjonali oħra, kif ukoll il-prinċipji, ir-regoli u l-proċeduri applikabbli għall-implimentazzjoni ta' għodod diġitali li jappoġġaw il-proċessi tal-ġestjoni tal-kapaċità u tat-traffiku f'dan ir-Regolament. Jistabbilixxi wkoll regoli għal network Ewropew għall-koordinazzjoni bejn il-manigers tal-infrastruttura u ma' partijiet ikkonċernati rilevanti oħra u dwar is-sorveljanza tal-ġestjoni tal-kapaċità u tat-traffiku.
2. Dan ir-Regolament japplika għall-użu tal-infrastruttura ferrovjarja għas-servizzi ferrovjarji domestiċi u internazzjonali kif msemmija fl-Artikolu 1(2) tad-Direttiva 2012/34/UE, inkluż il-facilitajiet tas-servizzi kif definiti fl-Artikolu 3, il-punt (11), ta' dik id-Direttiva.
3. L-Artikoli 2 u 3 tal-Kapitolu I u l-Kapitoli II sa V ta' dan ir-Regolament ma għandhomx japplikaw għall-infrastruttura ferrovjarja jew għas-servizzi ferrovjarji li Stat Membru jkun eskluda mill-applikazzjoni tal-Kapitolu IV tad-Direttiva 2012/34/UE f'konformità mal-Artikolu 2(3), (3a), (4), (8) u (8a) ta' dik id-Direttiva matul il-perjodu tal-validità tal-esklużjonijiet rilevanti.

4. Dan ir-Regolament ma għandux japplika għal servizzi ferrovjarji li Stat Membru jkun eskluda mill-applikazzjoni tal-Kapitolu IV tad-Direttiva 2012/34/UE f'konformità mal-Artikolu 2(10) ta' dik id-Direttiva.
5. Dan ir-Regolament ma għandux japplika għal imprizi jew għal operazzjonijiet ta' trasport imsemmija fl-Artikolu 2(9) tad-Direttiva 2012/34/UE.
6. Dan ir-Regolament ma għandux japplika għal Ċipru u għal Malta sakemm ma tiġix stabbilita sistema ferrovjarja fit-territorju tagħhom.
7. Dan ir-Regolament ma għandux jipprevjeni lill-Istati Membri milli jadottaw miżuri meħtieġa biex jissalvagwardaw l-interessi essenzjali tas-sigurtà jew tad-difiża jew minn miżuri li jiżguraw li l-militar ikollu aċċess suffiċjenti għall-infrastruttura ferrovjarja, b'mod partikolari għal operazzjonijiet u taħriġ militari, inkluż it-tipi ta' miżuri previsti fl-Artikolu 49(1), il-punti (a) sa (e).

Artikolu 2

Responsabbiltajiet u prinċipji ġenerali

1. Dan ir-Regolament għandu jkun mingħajr preġudizzju għall-indipendenza tal-ġestjoni tal-manigġers tal-infrastruttura stipulata fl-Artikolu 4 tad-Direttiva 2012/34/UE.
2. Mingħajr preġudizzju għall-Artikolu 7c tad-Direttiva 2012/34/UE, il-manigġers tal-infrastruttura għandhom ikunu responsabbli għall-ġestjon tal-kapaċità tal-infrastruttura ferrovjarja u tal-ġestjoni tat-traffiku ferrovjarju.

Ir-referenzi għal manigġer tal-infrastruttura fid-dispożizzjonijiet kollha relatati mal-allokkazzjoni tal-kapaċità tal-infrastruttura ferrovjarja f'dan ir-Regolament għandhom jinftiehemu bħala referenzi għall-korp tal-allokkazzjoni msemmi fl-Artikolu 7a(3) tad-Direttiva 2012/34/UE.

3. Biex jiġi ffaċilitat il-forniment ta' kapaċità tal-infrastruttura ferrovjarja u ta' ġestjoni tat-traffiku ferrovjarja effiċjenti u effettivi fl-Unjoni, il-manigġers tal-infrastruttura msemmija fl-Artikolu 58(3) għandhom jikkooperaw fin-Network Ewropew tal-Manigġers tal-Infrastruttura (ENIM) imsemmi fl-Artikolu 7f tad-Direttiva 2012/34/UE u f'konformità mad-dispożizzjonijiet ta' dan ir-Regolament dwar il-kooperazzjoni.

4. Fit-twettiq tal-kompiti u r-responsabbiltajiet tagħhom f'konformità ma' dan ir-Regolament, il-manigġers tal-infrastruttura għandhom:
- (a) jużaw l-infrastruttura ferrovjarja disponibbli bl-aktar mod effettiv permezz ta' ppjanar u koordinazzjoni effettivi bl-għan li jiżdied is-sehem tat-trasport ferrovjarju meta mqabbel ma' modi oħra ta' trasport, kemm għas-servizzi tal-passiġġieri kif ukoll tal-merkanzija, f'konformità mal-miri klimatiċi tal-Unjoni;
 - (b) jimmassimizzaw il-valur għas-soċjetà, mil-lat soċjali, ekonomiku u ambjentali, tas-servizzi tat-trasport ferrovjarju ffaċilitati minn infrastruttura ferrovjarja;
 - (c) jiżguraw ġestjoni nondiskriminatorja tal-kapaċità tal-infrastruttura ferrovjarja u aċċess ekwu u trasparenti għaliha, inkluż waqt ix-xogħlijiet infrastrutturali ferrovjarji, bil-ħsieb li tkun faċilitata kompetizzjoni ġusta u bl-għan li tiġi garantita l-kompetittività ottimali tas-servizzi ferrovjarji;
 - (d) jiffaċilitaw traffiku ferrovjarju mingħajr xkiel bejn aktar minn network wieħed u bejn fruntiera u oħra billi jagħmlu ħilithom biex jeliminaw il-punti ta' kongestjoni u l-ostakli operazzjonali;

- (e) jiżguraw it-trasparenza dwar l-istat u d-disponibbiltà tal-kapaċità tal-infrastruttura ferrovjarja;
- (f) jirrieżaminaw u jtejbu l-prestazzjoni tal-infrastruttura ferrovjarja f'kooperazzjoni mill-qrib mal-partijiet ikkonċernati operazzjonali;
- (g) jikkontribwixxu għall-implimentazzjoni u l-iżvilupp taż-żona ferrovjarja unika Ewropea, b'mod partikolari permezz ta' regoli u standards tekniċi u operazzjonali komuni Ewropej.

Artikolu 3

Imparzialità tal-manigġer tal-infrastruttura fir-rigward tal-ġestjoni tat-traffiku u tal-kapaċità, inkluż l-ippjanar tal-manutenzjoni

1. Il-manigġers tal-infrastruttura għandhom iwettqu l-funzjonijiet tal-ġestjoni tat-traffiku u tal-kapaċità, inkluż l-ippjanar tal-manutenzjoni b'mod ekwu, trasparenti u nondiskriminatorju. Il-persuni inkarigati biex jieħdu d-deċiżjonijiet fir-rigward ta' dawg il-funzjonijiet ma għandhom jiġu affettwati mill-ebda kunflitt ta' interess.
2. Il-manigġers tal-infrastruttura għandhom jirrispettaw il-kunfidenzjalità kummerċjali tal-informazzjoni pprovduta lilhom, f'konformità mad-dritt tal-Unjoni u dak nazzjonali, inkluż, fejn xieraq, billi janonimizzaw l-informazzjoni kondiviża ma' partijiet oħra.

3. Fir-rigward tal-ġestjoni tat-traffiku, il-manigġers tal-infrastruttura għandhom jiżguraw li l-partijiet ikkonċernati operazzjonali, f'każijiet ta' tfixkil li jikkonċerna lil dawk il-partijiet ikkonċernati, ikollhom aċċess sħiħ u fil-ħin għall-informazzjoni rilevanti. Meta l-manigġer tal-infrastruttura jagħti aċċess għall-proċess ta' ġestjoni tat-traffiku, għandu jagħmel dan għall-parti kkonċernata operazzjonali b'mod ekwu, trasparenti u nondiskriminatorju.
4. Fir-rigward tal-ġestjoni tal-kapaċità u l-ippjanar fit-tul ta' manutenzjoni, tiġdid u aġġornament maġġuri tal-infrastruttura ferrovjarja, il-manigġer tal-infrastruttura għandu jikkonsulta l-applikanti, kif definit fl-Artikoli 3, il-punt (19), tad-Direttiva 2012/34/UE, f'konformità ma' dan ir-Regolament u għandu jqis bl-akbar reqqa t-tħassib espress minn dawk l-applikanti.

Artikolu 4

Gwida strateġika u rekwiżiti nazzjonali

1. L-Istati Membri jistgħu jipprovdu lill-manigġer tal-infrastruttura gwida strateġika bbażata fuq l-istrateġiji indikattivi dwar l-iżvilupp tal-infrastruttura ferrovjarja msemmija fl-Artikolu 8(1) tad-Direttiva 2012/34/UE. Dik il-gwida strateġika, li għandha tkun konsistenti ma' dan ir-Regolament, għandha tirrispetta r-responsabbiltajiet operazzjonali tal-manigġer tal-infrastruttura, u tippermettilu jottimizza l-użu tan-network u jikkordina b'mod effettiv l-attribuzzjoni tal-kapaċità għat-traffiku transfruntier. Għandha tiġi pprovduta fil-ħin, sabiex il-manigġers tal-infrastruttura jkunu jistgħu jsegwu l-iskadenzi stipulati fl-Anness I ta' dan ir-Regolament, u tista' tkopri jew tinkludi b'mod partikolari:
 - (a) objettivi ġenerali tal-politika ferrovjarja nazzjonali rilevanti għall-ippjanar strateġiku tal-kapaċità fil-kamp ta' applikazzjoni ta' dan ir-Regolament;

- (b) perspettiva dwar l-iżvilupp tal-infrastruttura ferrovjarja, b'kunsiderazzjoni tal-pjanijiet u l-istrategġji rilevanti fil-livell nazzjonali jew reġjonali u l-pjanijiet ta' ħidma tal-Kurituri Ewropej tat-Trasport;
- (c) rekwiżiti u linji gwida ġenerali fir-rigward tal-użu tal-kapaċità tal-infrastruttura ferrovjarja, li l-manigier tal-infrastruttura għandu jqis fl-ippjanar strategiku tal-kapaċità, b'mod partikolari fir-rigward ta' infrastruttura ferrovjarja użata ħafna u kongestjonata kif imsemmi fl-Artikolu 23 ta' dan ir-Regolament;
- (d) perspettiva dwar l-iżvilupp ippjanat tas-servizzi ferrovjarji operati skont l-obbligi tas-servizz pubbliku, b'kunsiderazzjoni, meta meħtieġ, tal-fehmiet tal-awtoritajiet reġjonali jew lokali involuti.

2. L-Istati Membri jistgħu jipprevedu li wiehed mill-elementi ta' gwida jew aktar imsemmija f'dan il-paragrafu jkunu vinkolanti billi jirrikjedu li l-manigiers tal-infrastruttura:

- (a) jimplimentaw disinji speċifiċi tal-iskeda tal-ħinijiet, b'ħal skedi tal-ħinijiet b'intervalli regolari integrati, kemm għas-servizzi tal-merkanzija kif ukoll tal-passiġġieri;

- (b) jirriżervaw volumi minimi ta' kapacià għat-tipi ta' servizzi tat-trasport ferrovjarju msemmija fl-Artikolu 14 biex jirriflettju l-prijoritajiet tal-politika tat-trasport tagħhom;
- (c) jippjanaw minn qabel il-kapacià tal-infrastruttura ferrovjarja fuq ċerti sezzjonijiet u nodi, f'konformità mal-Artikolu 20(5);
- (d) jirriflettju l-prijoritajiet tal-politika nazzjonali tat-trasport permezz ta' parametri nazzjonali fil-metodoloġija għat-tqassim tal-kapacià f'konformità mal-Artikolu 27 permezz ta' parametri nazzjonali fil-metodoloġija għar-riżoluzzjoni formali tal-kunflitti f'konformità mal-Artikolu 39.

Tali rekwiziti ma għandhom jorbtu l-kapacià disponibbli għall-ebda element tal-infrastruttura ferrovjarja sa punt li jcaħħad lill-manijer tal-infrastruttura minn margni operazzjonali suffiċjenti biex iwettaq il-kompiti u r-responsabbiltajiet kollha stabbiliti fl-Artikolu 2(4).

Il-forniment ta' servizzi tat-trasport ferrovjarju skont disinji speċifiċi tal-iskeda tal-ħinijiet, bħal skedi tal-ħinijiet b'intervalli regolari, il-konsultazzjoni dwar ippjanar strateġiku tal-kapacià u l-allokkazzjoni tad-drittijiet tal-kapacià meħtieġa għal tali servizzi għandhom jibqgħu miftuħa għall-applikanti u għall-imprezi ferrovjarji kollha skont termini ekwi, trasparenti u nondiskriminatorji.

3. Meta l-Istati Membri jkunu adottaw gwida strateġika u rekwiżiti skont il-paragrafi 1 u 2, għandhom jipprovduhom f'dokument uniku u jagħmlu tali dokument disponibbli għall-pubbliku fuq is-sit web tagħhom. L-ENIM għandu jagħmel il-links għal dawk id-dokumenti disponibbli fuq is-sit web tiegħu.
4. Bil-ħsieb li jiġi appoġġat l-iżvilupp ta' servizzi ferrovjarji internazzjonali tal-passiġġieri u tal-merkanzija, l-Istati Membri għandhom jikkoordinaw ma' xulxin f'konformità mal-Artikolu 56 sabiex jiżguraw konsistenza bejn il-gwida strateġika rispettiva u r-rekwiżiti li jipprovdu skont dan l-Artikolu.
5. Mingħajr preġudizzju għar-regoli dwar l-għajnuna mill-Istat, l-Istati Membri jistgħu, meta xieraq, jagħtu kumpens lill-maniġer tal-infrastruttura li jkun jikkorrispondi għal telf fid-dhul relatat esklużivament mal-konformità mal-gwida strateġika u r-rekwiżiti dwar l-użu tal-kapaċità tal-infrastruttura ferrovjarja.

Artikolu 5
Definizzjonijiet

Għall-finijiet ta' dan ir-Regolament, għandhom japplikaw id-definizzjonijiet fl-Artikolu 3 tad-Direttiva 2012/34/UE.

Id-definizzjonijiet li ġejjin għandhom japplikaw ukoll:

- (1) "*force majeure*" tfisser kwalunkwe avveniment jew sitwazzjoni mhux prevedibbli, inevitabli jew eċċezzjonali lil hinn mill-kontroll tal-parti kkonċernata operazzjonali li ma tistax tingħeleb b'anticipazzjoni u diligenza raġonevoli, ma tistax tissolva b'miżuri li mil-lat tekniku, finanzjarju jew ekonomiku, huma raġonevolment possibbli għall-parti operazzjonali kkonċernata, li effettivament ġrat u li hija oġġettivament verifikabbli u li tagħmilha impossibbli għall-parti kkonċernata operazzjonali li tissodisfa, b'mod temporanju jew permanenti, l-obbligi tagħha f'konformità ma' dan ir-Regolament, id-Direttiva 2012/34/UE jew l-obbligi kuntrattwali;
- (2) "interoperabbiltà" tfisser interoperabbiltà kif definita fl-Artikolu 2, il-punt (2) tad-Direttiva (UE) 2016/797 tal-Parlament Ewropew u tal-Kunsill¹⁴;

¹⁴ Id-Direttiva (UE) 2016/797 tal-Parlament Ewropew u tal-Kunsill tal-11 ta' Mejju 2016 dwar l-interoperabbiltà tas-sistema ferrovjarja fl-Unjoni Ewropea (riformulazzjoni) (ĠU L 138, 26.5.2016, p. 44, ELI: <http://data.europa.eu/eli/dir/2016/797/oj>).

- (3) "parti kkonċernata operazzjonali" tfisser applikant, impriża ferrovjarja, maniġer tal-infrastruttura, awtorità kompetenti kif imsemmija fir-Regolament (KE) Nru 1370/2007 tal-Parlament Ewropew u tal-Kunsill¹⁵, operatur ta' faċilità tas-servizzi jew kwalunkwe entità oħra involuta direttament fl-operat ta' servizz tat-trasport ferrovjarju;
- (4) "Koordinatur Ewropew" tfisser Koordinatur deżinjat skont l-Artikolu 52 tar-Regolament (UE) 2024/1679 tal-Parlament Ewropew u tal-Kunsill¹⁶;
- (5) "Kurituri Ewropej tat-Trasport" tfisser il-kurituri msemmija fl-Artikoli 7 u 11 tar-Regolament (UE) 2024/1679 u fl-Anness III tiegħu;
- (6) "ftehim qafas" tfisser ftehim ġenerali legalment vinkolanti skont id-dritt pubbliku jew privat, li jstabilixxi d-drittijiet u l-obbligi ta' applikant u tal-maniġer tal-infrastruttura fir-rigward tal-kapaċità tal-infrastruttura ferrovjarja li trid tiġi allokata u tal-imposti li jridu jiġihallu tul perjodu itwal minn perjodu wieħed ta' skeda operatorja;

¹⁵ Ir-Regolament (KE) Nru 1370/2007 tal-Parlament Ewropew u tal-Kunsill tat-23 ta' Ottubru 2007 dwar servizzi pubbliċi tat-trasport tal-passiġġieri bil-ferrovija u bit-triq u li jhassar ir-Regolamenti tal-Kunsill (KEE) Nri 1191/69 u 1107/70 (ĠU L 315, 3.12.2007, p. 1, ELI: <http://data.europa.eu/eli/reg/2007/1370/oj>).

¹⁶ Ir-Regolament (UE) 2024/1679 tal-Parlament Ewropew u tal-Kunsill tat-13 ta' Ġunju 2024 dwar linji gwida tal-Unjoni għall-iżvilupp tan-network trans-Ewropew tat-trasport, li jemenda r-Regolamenti (UE) 2021/1153 u (UE) Nru 913/2010 u li jhassar ir-Regolament (UE) Nru 1315/2013 (ĠU L, 2024/1679, 28.6.2024, ELI: <http://data.europa.eu/eli/reg/2024/1679/oj>).

- (7) "allokazzjoni simultanja tal-kapaċità" tfisser proċess li bih il-manigġers tal-infrastruttura jallokaw il-kapaċità tal-infrastruttura ferrovjarja bi twegiba għal sett ta' talbiet għall-kapaċità li jaslu sa skadenza partikolari u permezz tal-koordinazzjoni ta' dawn it-talbiet biex ikun żgurat l-aħjar użu possibbli tal-infrastruttura ferrovjarja u l-eqreb tqabbil possibbli mat-talbiet;
- (8) "il-prinċipju ta' min jiġi l-ewwel jinqeda l-ewwel" tfisser prinċipju għall-allokazzjoni tal-kapaċità tal-infrastruttura ferrovjarja fejn il-prijorità fil-proċess tal-allokazzjoni tingħata skont l-ordni kronoloġiku tat-talbiet għall-kapaċità;
- (9) "mogħdija ferrovjarja" tfisser il-kapaċità tal-infrastruttura ferrovjarja meħtieġa biex ferrovija taħdem bejn żewġ postijiet f'perjodu partikolari, li tkun deskritta bħala rotta eżatta bil-ħin għal dik il-ferrovija, inkluż l-oriġini u d-destinazzjoni, ħin u jum tad-dhul, u ħin u jum tal-ħruġ, inkluż il-ħin ta' kull waqfa u t-tluq relatati;
- (10) "speċifikazzjoni tal-kapaċità" tfisser dritt tal-kapaċità li jispeċifika l-karatteristiċi kummerċjali u operazzjonali tal-kapaċità tal-infrastruttura ferrovjarja rilevanti għall-applikant ikkonċernat u li jipprovdi informazzjoni biżżejjed lill-manigġer tal-infrastruttura biex ihejji mogħdijiet ferrovjarji speċifiċi li jirrispettaw dawk il-karatteristiċi;

- (11) "servizz ferrovjarju f'diversi networks" tfisser servizz tat-trasport ferrovjarju, tal-merkanzija jew tal-passiġġieri, domestiku jew internazzjonali, li jithaddem f'zewġ networks jew aktar immaniġġati minn manigers tal-infrastruttura differenti; il-ferrovija tista' tingħaqad u/jew tinqasam u s-sezzjonijiet differenti jista' jkollhom origini u destinazzjonijiet differenti;
- (12) "dritt tal-kapaċità f'diversi networks" tfisser l-intier tad-drittijiet tal-kapaċità li jippermettu l-forniment ta' servizz ferrovjarju f'diversi networks;
- (13) "tqassim tal-kapaċità tal-infrastruttura ferrovjarja" tfisser l-assenjar ta' ishma mill-kapaċità totali disponibbli ta' element infrastruttura ferrovjarja għal tipi differenti ta' servizzi tat-trasport ferrovjarju u għal restrizzjonijiet tal-kapaċità li jirriżultaw minn xogħol infrastrutturali ferrovjarju;
- (14) "skeda operatorja" tfisser id-data aġġornata kontinwament li tiddefinixxi l-movimenti ferrovjarji u tal-vetturi ferrovjarji ppjanati kollha li ser isiru fuq l-infrastruttura ferrovjarja rilevanti, kif espressi mid-drittijiet tal-kapaċità allokata tul perjodu tal-iskeda operatorja;
- (15) "perjodu tal-iskeda operatorja" tfisser il-perjodu taż-żmien li matulu tkun valida skeda operatorja partikolari;
- (16) "xogħol infrastrutturali ferrovjarju" tfisser intervent fuq l-infrastruttura ferrovjarja għall-fini ta' żvilupp, manutenzjoni, tiġdid jew aġġornament tal-infrastruttura ferrovjarja kif definit fl-Artikolu 3, il-punti (2a), (2c), (2d) u (2e), rispettivament, tad-Direttiva 2012/34/UE;

- (17) "korp regolatorju" tfisser il-korp regolatorju msemmi fl-Artikolu 55 tad-Direttiva 2012/34/UE;
- (18) "inċident" tfisser kwalunkwe okkorrenza, jew serje ta' okkorrenzi li jkollhom l-istess oriġini, li tikkawża tfixkil fit-traffiku ferrovjarju;
- (19) "sezzjonijiet u nodi" tfisser rappreżentazzjoni tan-network ferrovjarju fil-forma ta' graff magħmula minn nodi konnessi minn sezzjonijiet li tkun strutturata b'mod li jippermetti li jitqiesu karatteristiċi rilevanti tal-provvista tal-kapaċità tal-infrastruttura ferrovjarja u tad-domanda għaliha, b'mod partikolari għall-fini tal-ippjanar strateġiku tal-kapaċità;
- (20) "disinn speċifiku tal-iskeda tal-ħinijiet" tfisser mod partikolari kif jiġu rranġati l-mogħdijiet ferrovjarji fi skeda tal-ħinijiet, inkluż għat-traffiku f'diversi networks, bil-ħsieb li jintlaħqu objettivi ta' politika partikolari;
- (21) "trasport eċċezzjonali" tfisser trasport eċċezzjonali kif definit fl-Appendiċi J tar-Regolament ta' Implimentazzjoni tal-Kummissjoni (UE) 2019/773¹⁷;
- (22) "skeda tal-ħinijiet b'intervalli regolari" tfisser disinn speċifiku tal-iskeda tal-ħinijiet immirat lejn ir-replikazzjoni tas-servizzi ferrovjarji b'intervalli regolari u konsistenti u l-kombinazzjoni ta' mogħdijiet fuq is-sezzjonijiet u n-nodi ta' network, jew parti minn network, filwaqt li jitqiesu, fejn rilevanti, il-konnessjonijiet u l-ħinijiet tat-trasferiment bejn is-servizzi;

¹⁷ Ir-Regolament ta' Implimentazzjoni tal-Kummissjoni (UE) 2019/773 tas-16 ta' Mejju 2019 dwar l-ispeċifikazzjoni teknika ta' interoperabbiltà relatata mas-subsistema ta' "operat u ġestjoni tat-traffiku" tas-sistema ferrovjarja fl-Unjoni Ewropea u li jħassar id-Deciżjoni 2012/757/UE (ĠU L 139I, 27.5.2019, p. 5, ELI: http://data.europa.eu/eli/reg_impl/2019/773/oj).

- (23) "element tal-infrastruttura ferrovjarja" tfisser porzjon tal-binarji tan-network li jiġi identifikat mill-maniġer tal-infrastruttura għall-fini tal-applikazzjoni ta' dispożizzjonijiet speċifiċi f'dan ir-Regolament;
- (24) "restrizzjoni tal-kapaċità" tfisser tnaqqis fil-kapaċità, jew tnaqqis fil-prestazzjoni tal-infrastruttura ferrovjarja taħt il-valuri tad-disinn tagħha, għal raġunijiet fil-kontroll tal-maniġer tal-infrastruttura jew lil hinn minnu, bħal xogħlijiet infrastrutturali ferrovjarji, degradazzjoni tal-assi, jew avvenimenti estremi tat-temp.

Kapitolu II

Ġestjoni tal-kapaċità tal-infrastruttura ferrovjarja

TAQSIMA 1

PRINĊIPJI ĠENERALI GHALL-ĠESTJONI

TAL-KAPAĊITÀ TAL-INFRASTRUTTURA FERROVJARJA

Artikolu 6

Ġestjoni tal-kapaċità

1. Il-manigers tal-infrastruttura għandhom jimmaniġġaw il-kapaċità tal-infrastruttura ferrovjarja permezz ta' proċess ta' ppjanar u allokkazzjoni li jkun jinkludi tliet fażijiet:
 - (a) ippjanar strateġiku tal-kapaċità ferrovjarja kif imsemmi fit-Taqsima 2;

- (b) skedar u allokkazzjoni tal-kapaċità tal-infrastruttura ferrovjarja kif imsemmi fit-Taqsima 3;
 - (c) adattament u skedar mill-ġdid tal-kapaċità allokata kif imsemmi fit-Taqsima 4.
2. Minbarra l-kontenut imniżżel fl-Anness IV tad-Direttiva 2012/34/UE, il-manijers tal-infrastruttura għandhom jinkludu fid-dikjarazzjoni dwar in-network imsemmija fl-Artikolu 27 ta' dik id-Direttiva:
- (a) taqsima dwar l-infrastruttura ferrovjarja għad-dispożizzjoni tal-impriżi ferrovjarji;
 - (b) taqsima dwar il-ġestjoni tal-kapaċità;
 - (c) taqsima dwar l-operat, inkluż dwar il-ġestjoni tat-traffiku, il-ġestjoni tat-tfixkil u l-ġestjoni tal-kriżijiet; u
 - (d) taqsima dwar il-ġestjoni tal-prestazzjoni, f'konformità mal-Anness V ta' dan ir-Regolament.
3. It-teħid tad-deċiżjonijiet dwar il-ġestjoni tal-kapaċità kif imsemmi fil-paragrafu 1 ta' dan l-Artikolu, inkluż kemm id-definizzjoni kif ukoll il-valutazzjoni tad-disponibbiltà u l-allokkazzjoni tad-drittijiet tal-kapaċità, għandu jkunu funzjoni essenzjali tal-manijer tal-infrastruttura skont it-tifsira tal-Artikolu 3, il-punt (2f), tad-Direttiva 2012/34/UE. Id-dispożizzjonijiet dwar il-funzjonijiet essenzjali stabbiliti f'dik id-Direttiva għandhom japplikaw għat-teħid tad-deċiżjonijiet dwar il-ġestjoni tal-kapaċità.

Artikolu 7

Qafas Ewropew għall-ġestjoni tal-kapaċità

1. Sa ... [18-il xahar wara d-dhul fis-seħh ta' dan ir-Regolament] l-ENIM għandu jizviluppa u jadotta "qafas Ewropew għall-ġestjoni tal-kapaċità", f'konformità mad-dispożizzjonijiet tal-Artikolu 4 u l-Kapitolu II, li jistabbilixxi għodod, metodoloġiji u arrangamenti proċedurali komuni għall-ġestjoni tal-kapaċità tal-infrastruttura ferrovjarja u għall-koordinazzjoni bejn il-manigers tal-infrastruttura u partijiet ikkonċernati operazzjonali oħra. Il-manigers tal-infrastruttura għandhom iqisu bl-akbar reqqa dawk l-għodod, il-metodoloġiji u l-arrangamenti proċedurali komuni għall-ġestjoni tal-kapaċità tal-infrastruttura ferrovjarja.
2. Meta jkunu qed ihejju d-dikjarazzjoni dwar in-network imsemmija fl-Artikolu 27 tad-Direttiva 2012/34/UE u l-Artikolu 6(2) ta' dan ir-Regolament, il-manigers tal-infrastruttura għandhom iqisu bl-akbar reqqa l-qafas Ewropew għall-ġestjoni tal-kapaċità. Fid-dikjarazzjoni dwar in-network għandhom jispjegaw ir-raġuni għal kwalunkwe devjazzjoni mill-għodod, il-metodoloġiji u l-arrangamenti proċedurali komuni stabbiliti fil-qafas Ewropew għall-ġestjoni tal-kapaċità.

3. L-ENIM għandu jippubblika abbozz tal-qafas Ewropew għall-ġestjoni tal-kapaċità għall-fini tal-konsultazzjoni mal-Pjattaforma Ferrovarja Ewropea (l-"ERP") u mal-partijiet ikkonċernati operazzjonali. L-ERP u l-partijiet ikkonċernati operazzjonali jistgħu jipprezentaw t-tweġibiet tagħhom għall-konsultazzjoni fi żmien tliet xhur wara il-pubblikazzjoni ta' dan l-abbozz.
4. L-ENIM għandu jipprezenta l-abbozz finali tal-qafas Ewropew għall-ġestjoni tal-kapaċità lin-*Network Ewropew tal-Korpi Regulatorji Ferrovarji* (l-"ENRRB") sa ... [12-il xahar mid-data tad-dhul fis-seħh ta' dan ir-Regolament]. L-ENRRB għandu jipprezenta rakkomandazzjoni lill-ENIM dwar il-qafas Ewropew għall-ġestjoni tal-kapaċità fi żmien tliet xhur wara li jirċievi l-abbozz imħejji mill-ENIM. L-ENIM għandu jqis din ir-rakkomandazzjoni bl-akbar reqqa meta jadotta l-qafas Ewropew għall-ġestjoni tal-kapaċità.
5. Il-qafas Ewropew għall-ġestjoni tal-kapaċità għandu jinkludi mill-anqas l-elementi elenkati fl-Anness III u għandu jiġi aġġornat meta jkun meħtieġ biex titqies kemm l-esperjenza tal-partijiet ikkonċernati operazzjonali kif ukoll l-attivitajiet tal-ENIM. Meta l-qafas Ewropew għall-ġestjoni tal-kapaċità jiġi aġġornat, l-ENIM għandu jikkonsulta lill-ERP u lill-partijiet ikkonċernati operazzjonali, u għandu jipprezenta l-abbozz lill-ENRRB għal rakkomandazzjoni, f'konformità mal-paragrafi 3 u 4 ta' dan l-Artikolu.

6. Fl-eżercizzju tas-setgħat tiegħu fir-rigward tad-dikjarazzjoni dwar in-network f'konformità mal-Artikolu 56(1) u (2) tad-Direttiva 2012/34/UE, il-korp regolatorju għandu jqis ir-rakkomandazzjoni dwar il-qafas Ewropew għall-ġestjoni tal-kapaċità adottata mill-ENRRB, f'konformità mal-paragrafu 2 ta' dan l-Artikolu u mingħajr preġudizzju għall-prinċipju tal-indipendenza tal-korpi regolatorji.
7. Il-Kummissjoni għandha s-setgħa, f'konformità mal-Artikolu 74, tadotta atti ta' implimentazzjoni li jistabilixxu l-qafas Ewropew għall-ġestjoni tal-kapaċità, kif imsemmi fil-paragrafu 1 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).

Artikolu 8

Applikanti

1. L-applikanti għandhom jagħmlu talbiet għall-użu tal-kapaċità tal-infrastruttura. Biex jużaw tali kapaċità tal-infrastruttura ferrovjarja, l-applikanti li mhumiex impriži ferrovjarji għandhom jaħtru impriża ferrovjarja. L-impriża ferrovjarja għandha tikkonkludi ftehim mal-manijer tal-infrastruttura f'konformità mal-Artikolu 28 tad-Direttiva 2012/34/UE. Il-konklużjoni ta' tali ftehim mill-impriża ferrovjarja hija mingħajr preġudizzju għad-dritt tal-applikanti li jikkonkludu ftehimiet qafas mal-manijers tal-infrastruttura skont l-Artikolu 33 ta' dan ir-Regolament.

2. Il-maniger tal-infrastruttura jista' jistabbilixxi r-rekwiżiti fir-rigward tal-applikanti biex jiżgura li l-aspettattivi legittimi tiegħu dwar id-dhul futur u l-użu tal-infrastruttura ferrovjarja jiġu salvagwardati. Dawn ir-rekwiżiti għandhom ikunu adegwati, trasparenti u nondiskriminatorji. Jistgħu jinkludu biss l-għoti ta' garanzija finanzjarja li ma taqbiżx livell xieraq li jkun proporzjonali għal-livell mistenni ta' attività tal-applikant u assigurazzjoni tal-kapaċità li jithejjew offerti konformi għall-kapaċità tal-infrastruttura ferrovjarja. Dawk ir-rekwiżiti għandhom jiġu speċifikati fid-dikjarazzjoni dwar in-network f'konformità mal-Anness V, il-punt (2)(c).
3. Il-Kummissjoni tista' tadotta atti ta' implimentazzjoni li jistabbilixxu d-dettalji tal-kriterji li għandhom jiġu segwiti għall-applikazzjoni tal-paragrafu 2 ta' dan l-Artiklu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).

Artikolu 9

Ġestjoni tal-kapaċità tal-infrastruttura ferrovjarja

1. Il-manigers tal-infrastruttura ferrovjarja għandhom jiżguraw li l-kapaċità tal-infrastruttura tiġi ġestita fil-fażijiet kollha tal-proċess tal-ġestjoni tal-kapaċità msemmi fl-Artikolu 6 ta' dan ir-Regolament f'konformità mal-prinċipji stipulati fl-Artikolu 26 tad-Direttiva 2012/34/UE u fl-Artikolu 2 ta' dan ir-Regolament.

2. Meta jkunu qed jieħdu deċiżjonijiet dwar il-kapaċità tal-infrastruttura ferrovjarja, il-manigġers tal-infrastruttura għandhom iqisu l-gwida strateġika u r-rekwiżiti nazzjonali dwar l-użu tal-kapaċità tal-infrastruttura ferrovjarja pprovduta mill-Istati Membri f'konformità mal-Artikolu 4 meta l-Istati Membri jkunu pprovdew tali gwida u rekwiżiti. L-ippjanar u l-allokazzjoni tal-kapaċità għandhom isegwu proċeduri ekwi, trasparenti u nondiskriminatorji.
3. Il-manigġers tal-infrastruttura għandhom jippjanaw u jallokaw il-kapaċità kemm jista' jkun possibbli bl-involviment tal-applikanti kkonċernati, filwaqt li jfittxu soluzzjonijiet kompatibbli mal-ħtiġijiet tal-kapaċità u t-talbiet għad-drittijiet tal-kapaċità tal-applikanti, filwaqt li jiżguraw l-użu ottimali ġenerali tal-infrastruttura ferrovjarja fuq in-network ikkonċernat.

Artikolu 10

Informazzjoni dwar il-kapaċità tal-infrastruttura ferrovjarja

1. Il-manigġers tal-infrastruttura għandhom jipprovdu lill-applikanti u lill-korpi regolatorji u, fejn xieraq, lill-partijiet ikkonċernati operazzjonali oħra, informazzjoni preċiża u aġġornata dwar id-disponibbiltà tal-kapaċità tal-infrastruttura ferrovjarja tul il-proċess kollu tal-ġestjoni tal-kapaċità, inkluż waqt il-fażi tal-ippjanar strateġiku msemmija fit-Taqsima 2, waqt il-proċessi tal-iskedar u l-allokazzjoni previsti fit-Taqsima 3 u kull meta jkun hemm bidliet fil-kapaċità allokata kif imsemmi fit-Taqsima 4.

Il-manigġers tal-infrastruttura għandhom jipubblikaw mingħajr dewmien kwalunkwe aġġornament fil-pjan tal-provvista tal-kapaċità msemmi fl-Artikolu 20 u fl-iskeda operatorja msemmija fl-Artikolu 32.

2. Il-manigiers tal-infrastruttura għandhom jipublikaw l-informazzjoni msemmija fil-paragrafu 1 ta' dan l-Artiklu f'konformità mal-Artikolu 66(5).
3. Fuq it-talba tal-applikanti, il-manigiers tal-infrastruttura għandhom jipprovdu l-informazzjoni msemmija fil-paragrafu 1 abbażi ta' speċifikazzjonijiet konkreti tal-htigijiet kummerċjali u operazzjonali ("valutazzjonijiet tal-fattibbiltà"). Għas-servizzi transfruntieri, il-manigiers tal-infrastruttura għandhom jirċievu u jwieġbu dawn it-talbiet f'post uniku u b'operazzjoni waħda jew b'interfaċċa unika.

Artikolu 11

Restrizzjonijiet tal-kapaċità minhabba xogħol infrastrutturali ferrovjarju u infrastruttura ferrovjarja degradata

1. Mingħajr preġudizzju għall-Artikoli 7, 7a, 7c u 7e tad-Direttiva 2012/34/UE, il-manigiers tal-infrastruttura għandhom jippjanaw ix-xogħol infrastrutturali ferrovjarju f'konformità mal-pjan kummerċjali u mal-programmi tal-investiment u finanzjarji msemmija fl-Artikolu 8(3) tad-Direttiva 2012/34/UE. Meta l-emendi għal dawk il-programmi wara l-adozzjoni tal-pjan kummerċjali jkunu jaffettwaw jew aktarx jaffettwaw l-ippjanar tax-xogħlijiet infrastrutturali ferrovjarji, il-maniger tal-infrastruttura għandu jagħti ħarsa ġenerali ta' dawn l-emendi u l-impatt probabbli tagħhom fid-dikjarazzjoni dwar in-network.

2. Meta jkun qed jippjana x-xogħlijiet infrastrutturali ferrovjarji, il-maniger tal-infrastruttura għandu jaġixxi f'konformità mal-Artikolu 2(4) u l-Artikolu 3.

B'mod partikolari, il-maniger tal-infrastruttura għandu jqis b'mod bilanċjat l-impatt tax-xogħlijiet infrastrutturali ferrovjarji fuq il-ġestjoni tal-assi u s-sitwazzjoni finanzjarja tiegħu stess, kif ukoll l-istima tal-impatt operazzjonali u finanzjarju fuq l-applikanti kollha kkonċernati.

3. Il-manigers tal-infrastruttura għandhom jikkonsultaw mal-applikanti dwar ix-xogħlijiet infrastrutturali ferrovjarji fil-kuntest tal-mekkaniżmi tal-koordinazzjoni msemmija fl-Artikolu 7e tad-Direttiva 2012/34/UE u, rigward is-servizzi ferrovjarji transfruntieri, f'konformità mal-Artikolu 57 ta' dan ir-Regolament.

4. Il-maniger tal-infrastruttura għandu jippjana, jinforma lill-applikanti u jikkonsultahom dwar restrizzjonijiet tal-kapaċità li jirriżultaw minn xogħlijiet infrastrutturali ferrovjarji biżżejjed minn qabel, b'kunsiderazzjoni tal-istima tal-impatt fuq l-impriżi ferrovjarji. Għal dak il-għan, il-manigers tal-infrastruttura għandhom jirrispettaw l-iskeda u r-rekwiziti stipulati fit-Taqsima 3 tal-Anness I.

5. Għar-restrizzjonijiet tal-kapaċità b'impatt maġġuri skont it-tifsira tat-Taqsima 3, il-punt (1), tal-Anness I, l-applikanti jistgħu jitolbu lill-maniġer tal-infrastruttura jipprova ppjanar alternattiv għar-restrizzjoni tal-kapaċità bil-ħsieb li tiġi identifikata u magħżula għażla li tqis l-impatt fuq l-applikanti u l-manigers tal-infrastruttura b'mod bilanċjat. Lil dawk l-applikanti, il-maniger tal-infrastruttura għandu jipprovdilhom ippjanar indikattiv tal-kapaċità alternattiva disponibbli waqt ir-restrizzjoni tal-kapaċità.

L-ippjanar indikattiv għandu jkopri kemm ir-rotta affettwata kif ukoll ir-rotot alternattivi, meta tali rotot alternattivi jeżistu inkluż fuq networks oħra, u għandu jiġi rifless fil-mudell tal-kapaċità msemmi fl-Artikolu 19 u fil-pjan tal-provvista tal-kapaċità msemmi fl-Artikolu 20.

6. Il-manigers tal-infrastruttura għandhom iqisu u jtaffu l-impatt tax-xogħlijiet infrastrutturali ferrovjarji fuq it-traffiku transfruntier. Il-manigers tal-infrastruttura għandhom jikkordinaw f'konformità mal-Artikolu 55 tal-inqas rigward ix-xogħlijiet infrastrutturali ferrovjarji kollha fuq il-linji ferrovjarji li jiffurmaw parti mill-Kuritur Ewropej tat-Trasport u kwalunkwe xogħol infrastrutturali ferrovjarju ieħor b'impatt transfruntier sinifikanti.

Il-koordinazzjoni għandha tindirizza b'mod partikolari l-ottimizzazzjoni tal-iskeda tax-xogħlijiet infrastrutturali ferrovjarji u l-forniment ta' kapaċità alternattiva fuq il-linja affettwata u fuq rotot alternattivi kif imsemmi fil-paragrafu 5, it-tieni subparagrafu, b'kunsiderazzjoni tal-ħtiġijiet operazzjonali u kummerċjali tal-applikanti.

7. Anki t-tnaqqis fil-kapaċità jew fil-prestazzjoni tal-infrastruttura ferrovjarja li jkun inqas mill-valuri tad-disinn tagħha u li jgħri minhabba d-degradazzjoni tal-assi, bħat-tnaqqis fil-veloċità permissibbli jew fit-tagħbija fuq il-fus, għandu jitqies bħala restrizzjonijiet tal-kapaċità. Tali restrizzjonijiet tal-kapaċità ma għandhomx iwasslu għal penali skont l-Artikolu 42, għajr jekk dan jikkawża bidla fil-karatteristiċi ta' dritt tal-kapaċità allokat mhux magħruf mill-applikant fil-mument tal-allokazzjoni u din il-bidla tiġi kkategorizzata bħala sinifikanti, f'konformità mal-Artikolu 41(6). L-obbligi tal-informazzjoni stipulati fl-Artikolu 10 għandhom japplikaw għat-tali restrizzjonijiet tal-kapaċità.
8. Il-manigġers tal-infrastruttura għandhom jipubblikaw informazzjoni u jikkonsultaw mal-applikanti dwar ir-restrizzjonijiet tal-kapaċità temporanji ppjanati, l-impatt tagħhom fuq il-kapaċità disponibbli għal skopijiet kummerċjali u fuq il-kapaċità alternattiva mill-aktar fis possibbli.
9. Il-Kummissjoni għandha s-setgħa tadotta atti delegati f'konformità mal-Artikolu 75 biex temenda t-Taqsima 3 tal-Anness I meta l-elementi stipulati fiha jkunu wrew li mhumiex effettivi jew ikunu wasslu għal diffikultajiet maġġuri fl-implimentazzjoni, jew meta s-settur ikun żviluppa l-aħjar prattiki godda u aċċettati b'mod wiesa', bil-ħsieb li jkompli jitnaqqas l-impatt tar-restrizzjonijiet tal-kapaċità li jirriżultaw mix-xogħlijiet infrastrutturali ferrovjarji fuq it-traffiku ferrovjarju u l-piż amministrattiv għall-manigġers tal-infrastruttura, filwaqt li jitqiesu l-kunsiderazzjonijiet tal-ippjanar, operazzjonali, tekniċi u kummerċjali tal-partijiet ikkonċernati u l-esperjenza u l-opinjoni tal-ENIM.

Artikolu 12

Rifjut jew irtirar tad-drittijiet tal-kapaċità għal raġunijiet ta' ordni pubbliku jew sigurtà pubblika

1. Stat Membru jista' jirrikjedi li l-manijer tal-infrastruttura jirrifjuta li jagħti, jew li jirtira, id-drittijiet tal-kapaċità lil applikant jekk l-awtoritajiet kompetenti ta' dak l-Istat Membru jistabbilixxu li l-għoti ta' tali drittijiet lil dak l-applikant jinvolvi riskju serju u gravi għall-ordni pubbliku jew għas-sigurtà pubblika, inkluż għas-sigurtà u d-difiża nazzjonali ta' dak l-Istat Membru. Kwalunkwe deċiżjoni bħal din għandha tkun debitament ġustifikata u strettament meħtieġa u proporzjonata għall-oġettiv segwit.
2. Mingħajr preġudizzju għall-kunfidenzjalità ta' informazzjoni klassifikata, l-Istati Membri għandhom, fi żmien 10 ijiem mill-adozzjoni ta' deċiżjoni abbażi tal-paragrafu 1, jinformaw lill-Kummissjoni, lill-korp regolatorju u, fil-każ ta' drittijiet tal-kapaċità f'diversi networks, lil Stati Membri oħra kkonċernati dwar l-adozzjoni ta' tali deċiżjoni u dwar ir-raġunijiet għaliha. L-Istati Membri għandhom iwettqu rieżami ta' kull deċiżjoni ta' dan it-tip fuq bażi regolari.
3. Meta Stat Membru jqajjem tħassib dwar deċiżjoni adottata minn Stat Membru ieħor abbażi tal-paragrafu 1 ta' dan l-Artikolu, l-Istati Membri kkonċernati għandhom jikkoordinaw bejniethom f'konformità mal-Artikolu 56.
4. Fil-każ ta' drittijiet tal-kapaċità f'diversi networks, Stat Membru kkonċernat jista' jitlob rakkomandazzjoni mill-Kummissjoni dwar id-deċiżjoni adottata minn Stat Membru ieħor abbażi tal-paragrafu 1.

TAQSIMA 2

IPPJANAR STRATEĠIKU TAL-KAPAĊITÀ

Artikolu 13

Ippjanar strategiku tal-kapaċità

1. L-ippjanar strategiku tal-kapaċità għandu jinkludi l-attivitajiet kollha stipulati fl-Artikoli 14 sa 27.
2. L-ippjanar strategiku tal-kapaċità għandu jirriżulta f'din is-sekwenza li ġejja ta' dokumenti tal-ippjanar li jipprovdu livelli dejjem akbar ta' dettall dwar il-kapaċità disponibbli:
 - (a) l-istrateġija tal-kapaċità msemmija fl-Artikolu 18;
 - (b) il-mudell tal-kapaċità msemmi fl-Artikolu 19;
 - (c) il-pjan tal-provvista tal-kapaċità msemmi fl-Artikolu 20.

Il-kontenut ta' dawk ir-riżultati u l-iskeda għat-tnejn tagħhom huma stipulati fit-Taqsimiet 1 u 2 tal-Anness I.

Id-dokumenti mhejjija skont l-ewwel subparagrafu, il-punti (a), (b) u (c) għandhom ikunu disponibbli mill-manijer tal-infrastruttura f'mill-inqas tnejn mil-lingwi ufficjali tal-istituzzjonijiet tal-Unjoni.

3. Il-manigiers tal-infrastruttura għandhom jadottaw id-dokumenti tal-ippjanar bħala bażi għall-fażi li jmiss fil-proċess tal-ippjanar.
4. Il-Kummissjoni għandha s-setgħa li tadotta atti delegati f'konformità mal-Artikolu 75 biex temenda:
 - (i) partijiet mill-kontenut dettaljat tal-istrategija tal-kapaċità, tal-mudell tal-kapaċità u tal-pjan tal-provvista tal-kapaċità stipulati fit-Taqsima 1 tal-Anness I; u
 - (ii) l-iskadenzi stipulati fit-Taqsima 2 tal-Anness I,meta dawk l-elementi jkunu wrew li mhumiex effettivi jew ikunu wasslu għal diffikultajiet maġġuri fl-implimentazzjoni, jew fejn is-settur ferrovjarju jkun żviluppa l-aħjar prattiki godda u aċċettati b'mod wiesa', sabiex tiżgura proċess tal-ippjanar strateġiku effiċjenti u tirrifletti t-tħassib operazzjonali tal-manigiers tal-infrastruttura u tal-applikanti, filwaqt li tqis l-esperjenza u l-opinjoni tal-ENIM, tal-applikanti, tal-korpi regolatorji u tal-ENRRB fl-implimentazzjoni tat-Taqsimiet 1 u 2 tal-Anness I.
5. L-ippjanar strateġiku tal-kapaċità ma għandux jinvolti l-għoti ta' drittijiet tal-kapaċità lil applikanti individwali f'konformità mal-Artikolu 28.

Artikolu 14

Rekwiżiti ġenerali għal ippjanar strateġiku tal-kapaċità

1. Il-manigġers tal-infrastruttura għandhom iqisu b'mod ekwu, trasparenti u nondiskriminatorju t-tipi kollha ta' servizzi tat-trasport ferrovjarju li għalihom huma soġġetti li jirċievu talbiet għall-kapaċità, irrispettivament mill-volum, id-daqs tas-suq downstream, l-istabbiltà bejn skedi tal-ħinijiet konsekuttivi, ir-regolarità jew il-frekwenza f'perjodu partikolari ta' skeda operatorja.
2. Fl-ippjanar strateġiku tal-kapaċità, b'mod partikolari fil-mudell tal-kapaċità msemmi fl-Artikolu 19 u fil-pjan tal-provvista tal-kapaċità msemmi fl-Artikolu 20, il-manigġers tal-infrastruttura għandhom jiddifferenzjaw mill-anqas bejn it-tipi ta' servizzi tat-trasport ferrovjarju li ġejjin:
 - (a) is-servizzi tat-trasport tal-merkanzija;
 - (b) is-servizzi interurbani tal-passiġġieri (distanzi twal);
 - (c) is-servizzi urbani u reġjonali tal-passiġġieri.

Jekk ikun meħtieġ, fid-dawl tal-esperjenza miksuba fl-implimentazzjoni ta' dan ir-Regolament u bil-ħsieb li tiġi appoġġata l-konsistenza transfruntiera tal-proċess tal-ippjanar strateġiku, l-ENIM, f'konsultazzjoni mal-partijiet ikkonċernati operazzjonali u l-ERP, jista' jhejji lista armonizzata aktar dettaljata li tidistingwi ulterjorment bejn it-tipi ta' servizzi tat-trasport ferrovjarju. Dik il-lista għandha tiġi inkluża fil-qafas Ewropew għall-ġestjoni tal-kapaċità.

3. Fl-ippjanar strateġiku tal-kapaċità, b'mod partikolari fil-mudell tal-kapaċità msemmi fl-Artikolu 19 u fil-pjan tal-provvista tal-kapaċità msemmi fl-Artikolu 20, il-manigġers tal-infrastruttura għandhom jindikaw il-kapaċità ppjanata minn qabel adatta għall-forniment tas-servizzi tat-trasport f'diversi networks.
4. L-ippjanar strateġiku tal-kapaċità għandu jkoll:
 - (a) l-istruttura u l-iżviluppi osservati tad-domanda għall-kapaċità tal-infrastruttura ferrovjarja, kif identifikati bl-allokkazzjoni tal-kapaċità f'perjodi tal-iskeda operatorja preċedenti u permezz tal-monitoraġġ tas-suq imsemmi fl-Artikolu 15 tad-Direttiva 2012/34/UE;
 - (b) l-iżvilupp mistenni fil-ħtiġijiet tat-trasport u fid-domanda li tirriżulta għas-servizzi tat-trasport ferrovjarju u għall-kapaċità tal-infrastruttura ferrovjarja, kif identifikat mill-analiżi msemmija fl-Artikolu 17 ta' dan ir-Regolament;
 - (c) il-ħtiġijiet tal-kapaċità mħabbra mill-applikanti u l-kontribut mill-konsultazzjoni tal-partijiet ikkonċernati operazzjonali f'konformità mal-Artikolu 15 ta' dan ir-Regolament;
 - (d) l-iżvilupp mistenni jew ippjanat tal-kapaċità tal-infrastruttura ferrovjarja, b'mod partikolari kif identifikat fl-istrateġija indikattiva dwar l-iżvilupp tal-infrastruttura ferrovjarja msemmija fl-Artikolu 8(1) tad-Direttiva 2012/34/UE u l-pjan kummerċjali tal-manigġer tal-infrastruttura msemmi fl-Artikolu 8(3) tad-Direttiva 2012/34/UE;

- (e) ix-xogħlijiet infrastrutturali ferrovjarji ppjanati li mistennija jaffettwaw in-network;
 - (f) il-karatteristiċi ta' swieq differenti tat-trasport ferrovjarju, b'mod partikolari fir-rigward ta':
 - (i) il-veloċità;
 - (ii) il-frekwenza;
 - (iii) it-tolleranza għal devjazzjonijiet mill-mogħdija ferrovjarja allokata;
 - (iv) il-possibbiltà li r-rotta tiddawwar, tiġi skedata mill-ġdid jew sostitwita b'mezzi tat-trasport oħra fil-każ ta' tfixkil fin-network;
 - (v) il-volatilità tad-domanda għat-trasport ferrovjarju u l-ħtieġa konsegwenti li s-servizzi ferrovjarji jiġu ppjanati fuq perjodu taż-żmien differenti.
5. L-ippjanar strateġiku tal-kapaċità għandu jirrifletti l-kapaċità allokata permezz ta' ftehimiet qafas u ppjanar rikorrenti.
6. L-ippjanar strateġiku tal-kapaċità għandu jkopri l-parti tas-sezzjonijiet u n-nodi tan-network ewlieni u estiż tat-TEN-T, kif identifikat fl-Anness IV tar-Regolament (UE) 2024/1679. Il-manigers tal-infrastruttura jistgħu jiddeċiedu li fl-ippjanar strateġiku tal-kapaċità jinkludu sezzjonijiet u nodi oħra tan-network li jiġġestixxu. L-Istati Membri jistgħu jipprevedu, f'konformità mal-gwida strateġika msemmija fl-Artikolu 4, li l-manigers tal-infrastruttura għandhom iwettqu ppjanar strateġiku tal-kapaċità fuq sezzjonijiet u nodi oħra tan-network ġestiti minn dawk il-manigers tal-infrastruttura.

L-ippjanar strateġiku tal-kapaċità għandu jsir flivell li jkun dettaljat biżżejjed biex ikun jista' jsir l-ippjanar tal-kapaċità għan-network. Għal dak il-għan, in-network għandu jiġi rrappreżentat minn sezzjonijiet u nodi biex ikunu jistgħu jitqiesu karatteristiċi rilevanti tad-domanda u l-provvista tal-kapaċità.

L-Istati Membri għandhom jagħtu struzzjonijiet lill-manigers tal-infrastruttura biex jindikaw dawk is-sezzjonijiet u nodi fir-registru tal-infrastruttura msemmi fl-Artikolu 49 tad-Direttiva (UE) 2016/797.

7. Għall-fini tal-ippjanar strateġiku tal-kapaċità, il-manigers tal-infrastruttura għandhom ifasslu mappa strateġika tar-rotot mil-lat ta' sezzjonijiet u nodi li tiddefinixxi dan li ġej:
- (a) l-ambitu ġeografiku tal-istrateġija tal-kapaċità msemmija fl-Artikolu 18, tal-mudell tal-kapaċità msemmi fl-Artikolu 19 u tal-pjan tal-provvista tal-kapaċità msemmi fl-Artikolu 20;
 - (b) il-linji alternattivi meqjusa fil-każ ta' restrizzjonijiet tal-kapaċità msemmija fl-Artikolu 11 u fil-kuntest tal-ippjanar ta' kontingenza msemmi fl-Artikolu 21.

L-Istati Membri għandhom jiżguraw li l-mappa strateġika tar-rotot tkun disponibbli għall-pubbliku u inkluża fir-registru tal-infrastruttura msemmi fl-Artikolu 49 tad-Direttiva (UE) 2016/797.

8. L-ippjanar strateġiku tal-kapaċità għandu jkopri perjodu li jibda ħames snin qabel il-bidla fl-iskeda operatorja relatata miegħu. Il-manigġers tal-infrastruttura jistgħu jestendu l-perjodu għal aktar minn ħames snin, b'mod partikolari biex jappoġġaw l-iżvilupp tal-infrastruttura fil-qafas tal-istrateġija indikattiva dwar l-iżvilupp tal-infrastruttura ferrovjarja msemmija fl-Artikolu 8(1) tad-Direttiva 2012/34/UE.
9. Il-manigġers tal-infrastruttura għandhom jirrieżaminaw u jaġġornaw ir-riżultati tal-ippjanar strateġiku tal-kapaċità, b'kunsiderazzjoni, b'mod partikolari, ta' dawn li ġejjin:
- (a) l-iżvilupp ta' infrastruttura ferrovjarja;
 - (b) bidliet fid-domanda tas-suq għall-kapaċità tal-infrastruttura ferrovjarja, inkluż permezz ta' tħabbir tal-ħtiġijiet tal-kapaċità;
 - (c) ir-riżultati tal-proċessi tal-allokazzjoni stipulati fit-Taqsimiet 3 u 4 ta' dan il-Kapitolu f'perjodi tal-iskeda operatorja preċedenti, inkluż il-grad tal-użu tal-kapaċità tal-infrastruttura ferrovjarja mill-applikanti;
 - (d) l-għarfien mill-ġestjoni tat-traffiku mwettqa f'konformità mal-Kapitolu III;
 - (e) ir-riżultat tal-ġestjoni tat-tfixkil u tal-kriżijiet imwettqa f'konformità mal-Kapitolu III;
 - (f) ir-riżultati tar-rieżami tal-prestazzjoni f'konformità mal-Kapitolu IV.

10. L-ENIM għandu jiżviluppa linji gwida li jistabbilixxu għodod, metodoloġiji u arranġamenti proċedurali komuni għall-ippjanar strateġiku tal-kapaċità u jinkludihom fil-qafas Ewropew għall-ġestjoni tal-kapaċità.
11. Il-manigera tal-infrastruttura għandhom iqisu dawk il-linji gwida fid-dikjarazzjoni dwar in-network imsemmija fl-Artikolu 27 tad-Direttiva 2012/34/UE. Fid-dikjarazzjoni dwar in-network għandhom jispjegaw ir-raġuni għal kwalunkwe devjazzjoni mill-għodod, metodoloġiji u arranġamenti proċedurali komuni stabbiliti fil-linji gwida.

Artikolu 15

Konsultazzjoni mal-partijiet ikkonċernati dwar l-ippjanar strateġiku tal-kapaċità

1. Il-manigera tal-infrastruttura għandhom, f'konformità mal-Artikolu 7e tad-Direttiva 2012/34/UE, jikkonsultaw lill-partijiet ikkonċernati operazzjonali kollha, inkluż dawk li joperaw servizzi ferrovjarji f'diversi networks, dwar l-ippjanar strateġiku tal-kapaċità, inkluż id-dokumenti tal-ippjanar imsemmija fl-Artikolu 13(2) ta' dan ir-Regolament, f'konformità mal-iskeda stabbilita fit-Taqsima 2 tal-Anness I.
2. Għall-fini ta' konsultazzjoni mal-partijiet ikkonċernati operazzjonali li joperaw servizzi ferrovjarji f'diversi networks, il-manigera tal-infrastruttura għandhom jikkoordinaw bejniethom f'konformità mal-Artikolu 55 u, għal kwistjonijiet Ewropej u transfruntieri, l-Artikolu 57.

Artikolu 16

Koordinazzjoni dwar l-ippjanar strategiku tal-kapaċità bejn il-manigers tal-infrastruttura

1. Il-manigers tal-infrastruttura għandhom jikkoordinaw, fejn rilevanti l-attivitajiet tagħhom relatati mal-ippjanar strategiku tal-kapaċità f'konformità mal-Artikolu 55.

Il-koordinazzjoni għandha tiżgura b'mod partikolari:

- (a) il-konsistenza tal-ippjanar strategiku fost in-networks ikkonċernati, b'mod partikolari fir-rigward tal-istrategija tal-kapaċità, il-mudell tal-kapaċità u l-pjan tal-provvista tal-kapaċità, l-ippjanar tax-xogħlijiet infrastrutturali ferrovjarji u l-ippjanar ta' kontinġenza;
- (b) kunsiderazzjoni xierqa tal-ħtiġijiet tal-kapaċità għas-servizzi ferrovjarji f'diversi networks fl-istrategija tal-kapaċità, fil-mudell tal-kapaċità u fil-pjan tal-provvista tal-kapaċità;
- (c) rieżami tal-prestazzjoni tal-ippjanar strategiku tal-kapaċità u l-eżiti tiegħu f'konformità mal-Kapitolu IV;
- (d) l-involviment tal-partijiet ikkonċernati operazzjonali u, fejn rilevanti l-ERP, korpi regolatorji u l-ENRRB, il-Koordinaturi Ewropej u l-awtoritajiet tal-Istati Membri u, fejn meħtieġ, partijiet ikkonċernati oħra.

2. L-applikanti għandu jkollhom id-dritt li jindirizzaw it-tħassib tagħhom dwar id-dokumenti tal-ippjanar imsemmija fl-Artikolu 13(2) lill-ENIM. L-ENIM jista' jadotta opinjoni jew rakkomandazzjoni dwar dan it-tħassib u għandu jinforma lill-ENRRB.
3. Il-manigers tal-infrastruttura għandhom iqisu kwalunkwe rakkomandazzjoni adottata mill-ENIM f'konformità mal-paragrafu 2. Meta l-manigers tal-infrastruttura ma jseguw ir-rakkomandazzjoni, dawn għandhom jispjegaw ir-raġunijiet tagħhom fid-dokumenti tal-ippjanar.
4. L-ENRRB għandu jimmonitorja l-proċess tal-koordinazzjoni u l-implimentazzjoni tiegħu. Għandu jinforma lill-Kummissjoni dwar il-fehmiet tiegħu fuq il-htieġa li jiġi indirizzat xi nuqqas fil-proċess tal-koordinazzjoni.

Artikolu 17

Analizi tal-iżviluppi mistennija fis-suq tat-trasport

1. Il-manigers tal-infrastruttura għandhom jimmonitorjaw u janalizzaw regolarment is-swieq tat-trasport biex jinformaw l-istrategija kummerċjali generali tagħhom, il-ġestjoni tal-kapaċità u ta' kontingenza, u d-deċiżjonijiet tal-investment.
2. Il-koordinatur tan-network għandu jwettaq studju tas-suq tat-trasport b'mod regolari dwar l-iżviluppi tan-network u tas-suq għas-servizzi ferrovjarji transfruntieri. Il-koordinatur tan-network għandu jirrieżamina u jaġġorna l-istudju dwar is-suq tat-trasport kif xieraq, u fi kwalunkwe każ mill-anqas kull ħames snin. Ir-riżultati tal-istudju tas-suq għandhom jitqiegħdu għad-dispożizzjoni tal-pubbliku.

3. L-analiżi tas-suq tat-trasport skont it-tifsira tal-paragrafu 1 ta' dan l-Artikolu u l-istudju tas-suq imsemmi fil-paragrafu 2 ta' dan l-Artikolu għandhom b'mod partikolari jipprovdu kontribut għall-ippjanar strateġiku tal-kapaċità kif imsemmi fl-Artikolu 4, għat-tqassim tal-kapaċità tal-infrastruttura ferrovjarja kif imsemmi fl-Artikolu 27 u għall-allokazzjoni tal-kapaċità skont il-mekkaniżmu formali ta' riżoluzzjoni tal-kunflitti msemmi fl-Artikolu 39.

Il-manigġers tal-infrastruttura għandhom iqisu l-analiżi tas-suq tat-trasport skont it-tifsira tal-paragrafu 1 u l-istudju tas-suq imsemmi fil-paragrafu 2 sabiex jinformaw l-istrateġija kummerċjali ġenerali tagħhom, il-ġestjoni tal-kapaċità u tal-kontinġenza u d-deċiżjonijiet ta' investiment.

Artikolu 18

Strateġija tal-kapaċità

1. Il-manigġer tal-infrastruttura għandu jadotta strateġija tal-kapaċità li tistipula l-aspettattivi dwar l-iżviluppi futuri fid-domanda u l-provvista tal-kapaċità tal-infrastruttura ferrovjarja u l-viżjoni tagħha dwar kif jiġu akkomodati dawk l-iżviluppi.

L-istrateġija tal-kapaċità għandha sservi bħala bażi għall-komunikazzjoni, il-konsultazzjoni u l-koordinazzjoni fost il-partijiet ikkonċernati operazzjonali.

2. L-istrateġija tal-kapaċità għandu jkun fiha l-informazzjoni elenkata fit-Taqsima 1 tal-Anness I.
3. Il-manigier tal-infrastruttura għandu jhejji, jippubblika u, fejn meħtieġ, jaġġorna l-istrateġija tal-kapaċità f'konformità mal-iskeda u l-kontenuti stipulati fit-Taqsima 2 tal-Anness I.

Artikolu 19

Mudell tal-kapaċità

1. Il-manigier tal-infrastruttura għandu jstabilixxi mudell tal-kapaċità li jirfina l-istrateġija tal-kapaċità abbażi tal-eżitu tal-konsultazzjoni mal-partijiet ikkonċernati operazzjonali msemmija fl-Artikolu 15 u l-attivitajiet ta' konsultazzjoni u koordinazzjoni msemmija fl-Artikoli 16, inkluż fil-forma tat-tħabbira tal-ħtiġijiet tal-kapaċità msemmija fl-Artikolu 14(4), il-punt (c).

Il-mudell tal-kapaċità għandu jappoġġa kunsiderazzjoni bilanċjata tal-ħtiġijiet tal-kapaċità ta' segmenti differenti tas-servizzi tat-trasport ferrovjarju u tal-ħtiġijiet tal-manigiers tal-infrastruttura li jmantnu, iġeddu u jiżviluppaw infrastruttura ferrovjarja, inkluż l-aġġornament tal-infrastruttura ferrovjarja eżistenti u l-bini ta' infrastruttura ferrovjarja ġdida. Dan għandu jservi ta' bażi għall-komunikazzjoni, il-konsultazzjoni u l-koordinazzjoni tal-ippjanar strateġiku tal-kapaċità bejn il-partijiet ikkonċernati operazzjonali.

2. Il-mudell tal-kapaċità għandu jkun fih l-informazzjoni elenkata fit-Taqsima 1 tal-Anness I. Il-manigers tal-infrastruttura għandhom ihejju u jipubblikaw il-mudell tal-kapaċità għal kull perjodu tal-iskeda operatorja u jaġġornaw il-mudell tal-kapaċità meta jkun meħtieġ f'konformità mal-iskeda stipulata fit-Taqsima 2 tal-Anness I. L-obbligu li jiġi aġġornat il-mudell tal-kapaċità ma għandux japplika jekk il-pjan tal-provvista tal-kapaċità għall-istess perjodu tal-iskeda operatorja jkun ġie ppubblikat.
3. Il-maniger tal-infrastruttura għandu jkollu d-dritt, f'limiti raġonevoli, li jipproponi mudell tal-kapaċità li jkun differenti mill-kontribut riċevut fil-konsultazzjoni mal-applikanti. Il-maniger tal-infrastruttura għandu jistipula l-limiti applikabbli fid-dikjarazzjoni tiegħu dwar in-network. L-ENIM għandu jhejji linji gwida dwar dawk il-limiti u jinkludihom fil-qafas Ewropew għall-ġestjoni tal-kapaċità.
4. Meta l-maniger tal-infrastruttura ma jkunx jista' jhejji mudell tal-kapaċità fil-limiti msemmija fil-paragrafu 3 ta' dan l-Artikolu, huwa għandu jaqsam il-kapaċità fuq dak l-element tal-infrastruttura ferrovjarja f'konformità mal-Artikolu 27.
5. Meta rilevanti, il-manigers tal-infrastruttura għandhom jikkoordinaw f'konformità mal-Artikolu 16 biex jiżguraw li l-eżiti tat-tqassim tal-kapaċità jkunu konsistenti u biex jiżguraw servizzi f'diversi networks bla xkiel.

6. Il-manigera tal-infrastruttura għandhom jiddokumentaw u, meta jkun rilevanti, jiġġustifikaw kwalunkwe divergenza sostanzjali bejn il-mudell tal-kapaċità u l-istrategija tal-kapaċità fir-rigward tal-istess perjodu tal-iskeda operatorja.

Artikolu 20

Pjan tal-provvista tal-kapaċità

1. Il-manigera tal-infrastruttura għandu jistabbilixxi pjan tal-provvista tal-kapaċità li jirfina l-mudell tal-kapaċità abbażi tal-konsultazzjoni mal-applikanti msemmija fl-Artikolu 15, inkluż fil-forma ta' thabbir tal-ħtiġijiet tal-kapaċità msemmija fl-Artikolu 14(4), il-punt (c), u tal-koordinazzjoni bejn il-manigera tal-infrastruttura msemmija fl-Artikolu 16.

Il-pjan tal-provvista tal-kapaċità għandu jipprovdi l-bażi għall-allokazzjoni tal-kapaċità. F'konformità mar-rekwiżiti stabbiliti fit-Taqsimiet 1 u 2 tal-Anness I, dan għandu jipprovdi informazzjoni komprensiva dwar:

- (a) il-kapaċità tal-infrastruttura ferrovjarja disponibbli għall-allokazzjoni lill-applikanti;
- (b) il-kapaċità tal-infrastruttura ferrovjarja li mhix disponibbli għall-allokazzjoni.

Il-pjan tal-provvista tal-kapaċità għandu jkun fih l-informazzjoni elenkata fit-Taqsima 1 tal-Anness I.

2. Il-manigiers tal-infrastruttura għandhom ihejju l-pjan tal-provvista tal-kapaċità f'konformità mar-riżultati tal-proċess tal-ippjanar strateġiku tal-kapaċità msemmi fl-Artikoli 13 sa 19 u f'konformità mal-iskeda stipulata fit-Taqsima 2 tal-Anness I.
3. Il-manigiers tal-infrastruttura għandhom jipubblikaw il-pjan tal-provvista tal-kapaċità għal kull perjodu tal-iskeda operatorja sa mhux aktar tard mill-iskadenza stipulata fit-Taqsima 2 tal-Anness I u għandhom jaġġornaw dak il-pjan kontinwament sa tmiem il-perjodu tal-iskeda operatorja, li jirreferi għalih. Il-pjan tal-provvista tal-kapaċità għandu jingħata għal kull jum individwali tal-perjodu tal-iskeda operatorja kkonċernat.
4. Il-manigiers tal-infrastruttura għandhom jiddokumentaw u, meta rilevanti, jiġġustifikaw kwalunkwe divergenza sostanzjali bejn il-pjan tal-provvista tal-kapaċità u l-mudell tal-kapaċità fir-rigward tal-istess perjodu tal-iskeda operatorja.
5. Fil-pjan tal-provvista tal-kapaċità, il-manigiers tal-infrastruttura jistgħu jindikaw il-kapaċità tal-infrastruttura ferrovjarja bħala ppjanata minn qabel. Kapaċità ppjanata minn qabel tfisser il-kapaċità li għaliha l-manigier tal-infrastruttura jiddefinixxi l-karatteristiċi u l-volumi tal-kapaċità disponibbli għat-talbiet mill-applikanti, jistipula regoli għall-allokazzjoni ta' din il-kapaċità u jstabbilixxi l-proċess li bih tista' tintalab din il-kapaċità, f'konformità mal-Artikolu 22. Il-karatteristiċi, ir-regoli u l-proċessi tal-allokazzjoni speċifikati għandhom jitqiesu meta tiġi allokata l-kapaċità ppjanata minn qabel.

6. Il-kapaċità ppjanata minn qabel għandha tiġi ppreżentata fil-pjan tal-provvista tal-kapaċità fil-forma ta' oġġetti tal-ippjanar tal-kapaċità kif imsemmi fl-Artikolu 22, li jispeċifikaw il-volum u l-karatteristiċi tal-kapaċità u li jkunu relatati mar-regoli u l-proċessi tal-allokazzjoni li bihom din il-kapaċità ssir disponibbli.
7. Il-manijer tal-infrastruttura għandu jkollu d-dritt, fl-limiti raġonevoli, li jipproponi pjan tal-provvista tal-kapaċità li jkun differenti mill-kontribut riċevut fil-konsultazzjoni mal-applikanti. Il-manijer tal-infrastruttura għandu jistipula l-limiti applikabbli fid-dikjarazzjoni tiegħu dwar in-network. L-ENIM għandu jhejji linji gwida dwar dawk il-limiti u jinkludihom fil-qafas Ewropew għall-ġestjoni tal-kapaċità.
8. Meta l-manijer tal-infrastruttura ma jkunx jista' jhejji pjan tal-provvista tal-kapaċità fil-limiti msemmija fil-paragrafu 7 ta' dan l-Artikolu, huwa għandu jaqsam il-kapaċità fuq dak l-element tal-infrastruttura f'konformità mal-Artikolu 27.
9. Meta rilevanti, il-manijers tal-infrastruttura ferrovjarja għandhom jikkoordinaw f'konformità mal-Artikolu 16 biex jiżguraw li l-eżiti tat-tqassim tal-kapaċità jkunu konsistenti u jiżguraw servizzi f'diversi networks bla xkiel.
10. Il-manijer tal-infrastruttura għandu jippreżenta l-abbozz tal-pjan tal-provvista tal-kapaċità lill-korp regolatorju għall-iskrutinju, u mbagħad il-korp regolatorju għandu janalizza dan il-pjan u jista' jieħu deċiżjoni li tirrikjedi lill-manijer tal-infrastruttura jemenda l-pjan tal-provvista tal-kapaċità meta l-analiżi tkun ikkonkludiet li dak il-pjan ma jikkonformax ma' dan ir-Regolament, mad-Direttiva 2012/34/UE, jew mal-prinċipji ta' trasparenza u nondiskriminazzjoni, f'konformità mal-iskadenzi msemmija fit-Taqsima 2 tal-Anness I ta' dan ir-Regolament.

Fejn rilevanti, il-korpi regolatorji għandhom jikkoordinaw ma' korpi regolatorji oħra.

11. L-ENIM għandu jiżviluppa linji gwida u jinkludihom fil-qafas Ewropew għall-ġestjoni tal-kapaċità, li jstipulaw dawn li ġejjin:
 - (a) il-mezzi għall-pubblikazzjoni tal-pjan tal-provvista tal-kapaċità, inkluż is-servizzi, l-għodod, il-funzjonijiet u l-interfaċċi diġitali;
 - (b) il-proċess għall-konsultazzjoni mal-applikanti dwar il-pjan tal-provvista tal-kapaċità.

Artikolu 21

Ippjanar ta' kontinġenza

1. Il-manigġers tal-infrastruttura għandhom jistabilixxu u jimplementaw proċess kontinwu tal-ippjanar ta' kontinġenza biex iħejju għal tfixkil fl-operazzjonijiet tan-network u għal sitwazzjonijiet oħra ta' kriżi li jaffettwaw it-traffiku ferrovjarju.

L-ippjanar ta' kontinġenza għandu jipprovdi l-bażi għall-ġestjoni tat-traffiku, għall-ġestjoni tat-tfixkil u għall-ġestjoni tal-kriżijiet f'konformità mal-Artikolu 44, biex jippermetti reazzjoni malajr f'sitwazzjonijiet bħal dawn u biex jitnaqqas kemm jista' jkun l-impatt tagħhom fuq it-traffiku ferrovjarju.

Il-manigġers tal-infrastruttura għandhom jiddokumentaw ir-risultati tal-ippjanar ta' kontinġenza tagħhom fi pjan ta' kontinġenza.

2. L-ippjanar ta' kontinġenza għandu jinvolti b'mod partikolari:
- (a) id-deżinjazzjoni ta' rotot alternattivi, fejn jeżistu tali rotot, inkluż f'networks oħra, biex it-traffiku jkun jista' jiddawwar f'każ ta' nuqqas ta' disponibbiltà ta' elementi tal-infrastruttura ferrovjarja inklużi fin-network ewlieni u dak ewlieni estiż tat-TEN-T, u ta' kwalunkwe sezzjoni u nodu koperti mid-dokumenti tal-ippjanar strateġiku tal-kapaċità;
 - (b) ippjanar indikattiv tal-kapaċità tal-infrastruttura ferrovjarja disponibbli fir-rotot alternattivi deżinjati f'konformità mal-punt (a) li jipprovdi trasparenza dwar il-kapaċità tal-infrastruttura ferrovjarja disponibbli f'dawn ir-rotot, li jista' jintuża fil-każ ta' incidenti u, b'mod partikolari, f'każ ta' tfixkil fin-network f'konformità mal-Artikolu 48;
 - (c) l-istabbiliment ta' regoli u proċeduri għall-ġestjoni tat-traffiku u tal-kriżijiet, inkluż dwar il-kondiviżjoni tal-informazzjoni bejn il-manijers tal-infrastruttura, partijiet ikkonċernati operazzjonali oħra u partijiet ikkonċernati oħra, bħall-awtoritajiet pubbliċi inkarigati mill-ferroviji jew mis-sigurtà, u mir-rispons ta' emerġenza, kif ukoll kriterji għall-attivazzjoni ta' dawn il-proċeduri;
 - (d) l-identifikazzjoni u l-elekar tal-korpi li għandhom jiġu informati fil-każ ta' incidenti serji jew tfixkil serju fil-movimenti ferrovjarji;
 - (e) kwalunkwe thejjija oħra meħtieġa għat-twettiq tal-ġestjoni tat-tfixkil u tal-ġestjoni tal-kriżijiet f'konformità mal-Artikolu 44 u mal-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46.

3. Il-manigiers tal-infrastruttura għandhom jiżguraw il-konsistenza tal-ippjanar ta' kontingenza mal-ippjanar strateġiku tal-kapaċità, b'mod partikolari l-istrateġija tal-kapaċità, il-mudell tal-kapaċità, il-pjan tal-provvista tal-kapaċità u mal-ippjanar tax-xogħlijiet infrastrutturali ferrovjarji kif imsemmi fl-Artikolu 11.
4. Ir-riżultati tal-ippjanar ta' kontingenza, b'mod partikolari d-deżinjazzjoni ta' rotot alternattivi f'konformità mal-paragrafu 2, il-punt (a), u l-ippjanar indikattiv tal-kapaċità fuq rotot alternattivi f'konformità mal-paragrafu 2, il-punt (b), għandhom jiġu inklużi fil-mudell tal-kapaċità u fil-pjan tal-provvista tal-kapaċità.
5. Il-Kummissjoni għandha tadotta atti ta' implimentazzjoni li jistabbilixxu d-dettalji tal-proċedura u l-kriterji li għandhom jintużaw għall-applikazzjoni tal-paragrafu 2 ta' dan l-Artikolu, b'mod partikolari f'sitwazzjonijiet li jaf iħallu impatt fuq it-traffiku transfruntier. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).

Artikolu 22

Kriterji u proċeduri għall-allokazzjoni tal-kapaċità ppjanata minn qabel u għad-definizzjoni ta' oġġetti tal-ippjanar tal-kapaċità

1. Il-manigiers tal-infrastruttura għandhom jallokaw il-kapaċità ppjanata minn qabel inkluża fil-pjan tal-provvista tal-kapaċità msemmi fl-Artikolu 20 skont kriterji u proċeduri ekwi, trasparenti u nondiskriminatorji.

Il-manigiers tal-infrastruttura għandhom jinkludu dawk il-kriterji u l-proċeduri fid-dikjarazzjoni dwar in-network, filwaqt li jqisu l-qafas komuni msemmi fil-paragrafu 4.

2. Meta jippjanaw minn qabel il-kapaċità biex jipprovdu disinn speċifiku tal-iskeda tal-ħinijiet, il-manigiers tal-infrastruttura jistgħu jiġbru flimkien oġġetti tal-ippjanar tal-kapaċità, bħal mogħdijiet ferrovjarji ppjanati minn qabel, f'konformità mal-gwida strategika msemmija fl-Artikolu 4, fejn tali gwida tiġi pprovduta, u filwaqt li jqisu l-ħtiġijiet tas-suq espressi mill-applikanti.
3. L-oġġetti tal-ippjanar tal-kapaċità għandhom jiddefinixxu l-karatteristiċi u l-proprjetajiet ta' tipi differenti ta' kapaċità ppjanata minn qabel, inkluż il-kapaċità disponibbli għat-talbiet mill-applikanti, il-kapaċità riżervata għax-xogħlijiet infrastrutturali ferrovjarji u l-kapaċità li diġà giet allokata. Dawk il-karatteristiċi u l-proprjetajiet għandhom jinkludu l-aspetti kollha rilevanti għal tipi speċifiċi ta' kapaċità ppjanata minn qabel, bħar-rotta, il-ħin, il-veloċità minima ggarantita jew meħtieġa, it-tul massimu, il-parametri tekniċi u l-għadd ta' mogħdijiet inklużi kemm għas-servizzi ta' merkanzija kif ukoll tal-passiġġieri.
4. L-ENIM għandu jiżviluppa qafas komuni għall-kriterji u l-proċeduri msemmija fil-paragrafu 1 u jinkludih fil-qafas Ewropew għall-ġestjoni tal-kapaċità. Il-qafas komuni għandu jibbilanċja l-benefiċċji li tiġi riżervata kapaċità għal tipi speċifiċi ta' servizzi ferrovjarji jew proċessi tal-allokazzjoni mal-ħtieġa li tiġi żgurata flessibbiltà biex jiġu akkomodati l-ħtiġijiet tas-suq fl-allokazzjoni tal-kapaċità. Għal dik il-fini, il-qafas komuni għandu jipprevedi l-possibbiltà li jiġu aċċettati talbiet għal drittijiet tal-kapaċità li ma jkunux konsistenti mal-pjan tal-provvista tal-kapaċità u l-ħtieġa li l-pjan tal-provvista tal-kapaċità jiġi aġġustat kif xieraq.

5. L-ENIM għandu jiżviluppa speċifikazzjonijiet għall-oġġetti tal-ippjanar tal-kapaċità b'format li jinqara mill-bniedem u minn magna. L-ENIM għandu jinkludi dawk l-ispeċifikazzjonijiet fil-qafas Ewropew għall-ġestjoni tal-kapaċità. Mill-esperjenza tiegħu bl-applikazzjoni ta' dan l-Artikolu, l-ENIM għandu jipprovdi informazzjoni lill-Kummissjoni dwar emendi possibbli fl-ispeċifikazzjonijiet tekniċi dwar l-interoperabbiltà kif previst fid-Direttiva (UE) 2016/797 u fl-atti ta' implimentazzjoni adottati skont dik id-Direttiva, f'konformità mal-Artikolu 66(3) ta' dan ir-Regolament.

Artikolu 23

Infrastruttura ferrovjarja użata ħafna u kongestjonata

1. Il-manigers tal-infrastruttura għandhom jiddikjaraw mingħajr dewmien li element tal-infrastruttura ferrovjarja jew huwa użat ħafna inkella kongestjonat jekk tiġi sodisfatta mill-anqas waħda mill-kundizzjonijiet li ġejjin:
- (a) l-użu tal-kapaċità tal-infrastruttura ferrovjarja jkun qabeż il-valuri limitu għall-infrastruttura ferrovjarja użata ħafna jew kongestjonata tul il-perjodi ta' referenza stipulati fl-Anness II fil-perjodu preċedenti jew attwali tal-iskeda operatorja;
 - (b) il-manigers tal-infrastruttura huma meħtieġa jaqsmu l-kapaċità fl-ippjanar strateġiku tal-kapaċità f'konformità mal-Artikolu 19(4) jew l-Artikolu 20(8)

- (c) xogħlijiet infrastrutturali ferrovjarji kbar li jirriżultaw f'restrizzjonijiet tal-kapaċità skedati f'konformità mal-Artikolu 11 ikunu jwasslu biex il-kapaċità ssir użata ħafna jew kongestjonata.

Il-manigers tal-infrastruttura għandhom jivvalutaw l-użu tal-kapaċità tal-infrastruttura ferrovjarja abbażi ta' proċeduri u metodi oġġettivi, trasparenti u xierqa.

2. L-ENIM għandu jiżviluppa metodu komuni dwar l-użu tal-kapaċità tal-infrastruttura ferrovjarja. Dak il-metodu għandu jiġi inkluż fil-qafas Ewropew għall-ġestjoni tal-kapaċità.
3. Id-dikjarazzjoni msemmija fil-paragrafu 1 għandha tispeċifika l-perjodu tal-iskeda operatorja u l-element tal-infrastruttura ferrovjarja u l-perjodi ta' żmien speċifiċi li hija relatata magħhom.
4. It-talbiet individwali kunfligġenti għall-kapaċità sottomessi għall-allokkazzjoni tul il-perjodu tal-iskeda operatorja ma għandhomx ikunu raġuni biex jiġi dikjarat li element infrastrutturali ferrovjarja huwa użat ħafna jew kongestjonat sakemm ma tiġix sodisfatta mill-inqas waħda mill-kundizzjonijiet stipulati fil-paragrafu 1.
5. Meta element tal-infrastruttura ferrovjarja tkun giet iddikjarata bħala użata ħafna jew kongestjonata, il-maniger tal-infrastruttura għandu jagħmel analiżi tal-kapaċità skont l-Artikolu 24, sakemm ma jkunx twettaq pjan għat-titjib tal-kapaċità, kif previst fl-Artikolu 25, u li jindirizza l-fatturi rilevanti kollha, fil-ħames snin ta' qabel id-dikjarazzjoni ta' dak l-element tal-infrastruttura ferrovjarja bħala użata ħafna jew kongestjonata jew ikun diġà qed jiġi implimentat tali pjan.

6. Għall-elementi tal-infrastruttura ferrovjarja dikjarati użati ħafna jew kongestjonati, il-manigers tal-infrastruttura għandhom jirriżervaw kapaċità fil-pjan tal-provvista tal-kapaċità msemmi fl-Artikolu 20, filwaqt li jqisu l-eżitu tal-analiżi tal-kapaċità msemmija fl-Artikolu 24.
7. L-Istati Membri għandhom jagħtu struzzjonijiet lill-manigers tal-infrastruttura biex jindikaw l-elementi tal-infrastruttura ferrovjarja dikjarati bħala użati ħafna jew kongestjonati fir-reġistru tal-infrastruttura msemmi fl-Artikolu 49 tad-Direttiva (UE) 2016/797.
8. Il-proċeduri u l-kriterji li għandhom jintużaw meta l-infrastruttura tkun kongestjonata għandhom jiġu stipulati fid-dikjarazzjoni dwar in-network u għandhom jirrispettaw kwalunkwe miżura u kriterju adottati f'konformità mal-Artikolu 27.
9. Il-Kummissjoni għandha s-setgħa tadotta atti delegati f'konformità mal-Artikolu 75 biex temenda l-limiti għall-użu tal-kapaċità u l-perjodi ta' referenza stipulati fl-Anness II meta dawk l-elementi jkunu wrew li mhumiex effettivi jew ikunu wasslu għal diffikultajiet kbar fl-implimentazzjoni, jew fejn is-settur ikun żviluppa l-aħjar Prattiki ġodda u aċċettati b'mod wiesa', sabiex tiżgura ġestjoni effiċjenti tal-kapaċità tal-infrastruttura ferrovjarja użata ħafna u kongestjonata u tirrifletti t-tħassib operazzjonali tal-manigers tal-infrastruttura ferrovjarja u tal-applikanti, filwaqt li tqis l-esperjenza tal-ENIM, tal-manigers tal-infrastruttura, tal-applikanti u ta' partijiet ikkonċernati operazzjonali oħra, tal-korpi regolatorji u tal-ENRRB fl-implimentazzjoni ta' dan l-Artikolu.

Artikolu 24

Analizi tal-kapaċità f'każ ta' infrastruttura ferrovjarja użata ħafna jew kongestjonata

1. Il-maniger tal-infrastruttura għandu jwettaq analiżi tal-kapaċità fi żmien sitt xhur mid-dikjarazzjoni tal-infrastruttura ferrovjarja bħala użata ħafna jew kongestjonata, għajr jekk ikun twettaq pjan għat-titjib tal-kapaċità, li jindirizza l-fatturi rilevanti kollha, fil-ħames snin ta' qabel id-dikjarazzjoni tal-infrastruttura bħala użata ħafna jew kongestjonata, jew ikun diġà qed jiġi implimentat tali pjan.

L-analiżi tal-kapaċità għandha tiddetermina r-restrizzjonijiet tal-kapaċità tal-infrastruttura ferrovjarja li jipprevjenu l-inkluzjoni tal-ħtiġijiet tal-kapaċità espressi mill-applikanti fil-mudell tal-kapaċità, jew fil-pjan tal-provvista tal-kapaċità, jew li jipprevjenu li t-talbiet għall-kapaċità tal-infrastruttura ferrovjarja jiġu ssodisfati kif xieraq.

L-analiżi tal-kapaċità għandha tinkludi wkoll l-ewwel sett indikattiv ta' miżuri possibbli li għandhom jittieħdu fuq terminu qasir, medju u fit-tul biex tittaffa l-kongestjoni u tiżdied id-disponibbiltà tal-kapaċità.

2. L-analizi tal-kapaċità għandha tqis il-karatteristiċi tal-infrastruttura ferrovjarja mil-lat ta' kapaċità, abbiltà u interoperabbiltà tal-infrastruttura ferrovjarja, proċeduri operattivi, in-natura tas-servizzi operattivi differenti u l-effett ta' dawn il-fatturi kollha fuq il-kapaċità tal-infrastruttura. Il-miżuri li għandhom jitqiesu għandhom jinkludu, b'mod partikolari, is-servizzi ta' tidwir tar-rotot, inkluż permezz ta' networks differenti jekk ikun applikabbli, is-servizzi ta' skedar mill-ġdid, il-bidliet fil-veloċità, l-armonizzazzjoni tal-proċeduri operattivi, u t-titjib fl-infrastruttura ferrovjarja.

3. Il-manigers tal-infrastruttura għandhom jikkonsultaw mal-applikanti dwar l-abbozz tal-analizi tal-kapaċità f'konformità mal-Artikolu 7e tad-Direttiva 2012/34/UE u, jekk l-element tal-infrastruttura ferrovjarja kkonċernat ikun parti minn Kuritur Ewropew tat-Trasport, f'konformità mal-Artikolu 57 ta' dan ir-Regolament.

Il-maniger tal-infrastruttura għandu jagħmel ir-riżultat tal-analizi tal-kapaċità disponibbli għall-pubbliku fuq is-sit web tiegħu. L-ENIM għandu jagħmel il-links għar-riżultat tal-analizi tal-kapaċità disponibbli fuq is-sit web tiegħu.

4. Il-manigers tal-infrastruttura għandhom iqisu, fejn rilevanti, ir-riżultati ta' kull analizi tal-kapaċità li ssir, inkluż f'networks ikkonċernati oħra, skont dan l-Artikolu fl-ippjanar strateġiku tal-kapaċità, b'mod partikolari fl-istrateġija tal-kapaċità, fil-mudell tal-kapaċità u fil-pjan tal-provvista tal-kapaċità.

Ir-riżultati tal-analizi tal-kapaċità għandhom jiġu pprezentati lill-awtoritajiet tal-Istati Membri responsabbli mit-tnejn tal-istrateġija indikattiva dwar l-iżvilupp tal-infrastruttura ferrovjarja msemmija fl-Artikolu 8(1) tad-Direttiva 2012/34/UE u lill-Koordinatur Ewropew ikkonċernat.

Artikolu 25

Pjan għat-titjib tal-kapaċità

1. Fi żmien sitt xhur mit-tlestija ta' analiżi tal-kapaċità f'konformità mal-Artikolu 24, il-manijer tal-infrastruttura għandu jistabbilixxi pjan għat-titjib tal-kapaċità għal elementi tal-infrastruttura ferrovjarja ddikjarati bħala kongestjonati, f'konformità mal-Artikolu 23.

Il-pjan għat-titjib tal-kapaċità għandu jidentifika:

- (a) ir-raġunijiet għall-kongestjoni;
- (b) l-iżvilupp probabbli tat-traffiku fil-futur;
- (c) ir-restrizzjonijiet tal-iżvilupp tal-infrastruttura ferrovjarja;
- (d) l-għażliet u l-ispejjeż għat-titjib tal-kapaċità, inkluż il-miżuri msemmija fl-Artikolu 24(2) u l-bidliet possibbli fl-imposti tal-aċċess.

Abbażi ta' analiżi tal-benefiċċji u l-ispejjeż tal-miżuri possibbli identifikati, il-pjan għat-titjib tal-kapaċità għandu jiddetermina wkoll l-azzjoni li għandha tittiehed biex titjeb il-kapaċità tal-infrastruttura ferrovjarja, inkluż skeda ta' żmien għall-implimentazzjoni tal-miżuri.

2. Il-pjan għat-titjib tal-kapaċità għandu jiġi stabbilit wara konsultazzjoni mal-utenti tal-infrastruttura ferrovjarja kongestjonata rilevanti f'konformità mal-Artikolu 15.

Stat Membru jista' jiddeċiedi li dak il-pjan għandu jkun soġġett għall-approvazzjoni minn qabel tiegħu.

3. L-Istat Membru kkonċernat għandu jqis il-pjanijiet għat-titjib tal-kapaċità meta jgedded l-istrateġija indikattiva dwar l-iżvilupp tal-infrastruttura ferrovjarja msemmija fl-Artikolu 8(1) tad-Direttiva 2012/34/UE.

Il-Koordinatur Ewropew ikkonċernat għandu jqis il-pjan għat-titjib tal-kapaċità fil-pjan ta' hidma tiegħu msemmi fl-Artikolu 53 tar-Regolament (UE) 2024/1679.

4. Mingħajr preġudizzju għall-Artikolu 42 ta' dan ir-Regolament, il-maniger tal-infrastruttura għandu jieqaf jimponi l-imposti għall-infrastruttura ferrovjarja rilevanti skont l-Artikolu 31(4) tad-Direttiva 2012/34/UE f'wieħed mill-każijiet li ġejjin:

- (a) jekk il-maniger tal-infrastruttura ma jstabilixxi pjan għat-titjib tal-kapaċità;
- (b) jekk il-maniger tal-infrastruttura ma jagħmilx progress fil-miżuri identifikati fil-pjan għat-titjib tal-kapaċità.

5. Minkejja l-paragrafu 4, il-maniger tal-infrastruttura jista', soġġett għall-approvazzjoni tal-korp regolatorju, jibqa' jimponi l-imposti f'wieħed mill-każijiet li ġejjin:

- (a) jekk il-pjan għat-titjib tal-kapaċità ma jkunx jista' jitwettaq minhabba raġunijiet lil hinn mill-kontroll tiegħu;
- (b) jekk l-għażliet disponibbli ma jkunux vijabbli ekonomikament jew finanzjarjament.

Artikolu 26

Infrastruttura ferrovjarja speċjalizzata

1. Mingħajr preġudizzju għall-paragrafu 2 ta' dan l-Artikolu, il-kapaċità tal-infrastruttura ferrovjarja għandha titqies disponibbli għall-użu tat-tipi kollha ta' traffiku kompatibbli marrotta maħsuba għall-operazzjoni f'konformità mad-Direttiva (UE) 2016/797 u mal-ispeċifikazzjonijiet stabbiliti fl-atti ta' implimentazzjoni adottati abbażi tagħha.
2. Meta jkun hemm rotot alternattivi xierqa u jekk f'konformità mal-proċedura stipulata fl-Artikolu 27 jista' jintwera li jkun ġustifikat minn perspettiva soċjali, ekonomika u ambjentali li jsir dan, il-manixer tal-infrastruttura jista', wara konsultazzjoni mal-partijiet interessati, jiddeżinja elementi tal-infrastruttura għall-użu minn tipi speċifikati ta' traffiku. F'dak il-każ, il-manixer tal-infrastruttura għandu jindika d-deżinjazzjoni fid-dokumenti tal-ippjanar imsemmija fl-Artikolu 13(2) u fid-dikjarazzjoni dwar in-network u għandu jirriżerva kapaċità għat-tipi speċifikati ta' traffiku fil-pjan tal-provvista tal-kapaċità.

Din id-deżinjazzjoni ma għandhiex tipprevjeni l-użu ta' din l-infrastruttura ferrovjarja għal tipi oħra ta' traffiku jekk il-kapaċità tkun disponibbli.
3. L-Istati Membri għandhom jiżguraw li l-infrastruttura ferrovjarja deżinjata skont il-paragrafu 2 ta' dan l-Artikolu tkun indikata fir-registru tal-infrastruttura msemmi fl-Artikolu 49 tad-Direttiva (UE) 2016/797.

Artikolu 27

Tqassim tal-kapaċità ta' infrastruttura ferrovjarja dikjarata bhala użata hafna jew kongestjonata

1. Il-maniger tal-infrastruttura għandu jaqsam il-kapaċità fuq l-elementi applikabbli tal-infrastruttura ferrovjarja dikjarata bhala użata hafna jew kongestjonata billi japplika metodoloġija ekwa, trasparenti u mhux diskriminatorja.

Il-maniger tal-infrastruttura għandu jistabbilixxi d-dettalji tal-metodoloġija, inkluż il-valuri tal-parametri applikabbli kollha, fid-dikjarazzjoni dwar in-network filwaqt li jqis il-qafas Ewropew għall-ġestjoni tal-kapaċità. Il-valuri tal-parametri definiti mill-maniger tal-infrastruttura għandhom ikunu soġġetti għal koordinazzjoni f'konformità mal-Artikolu 7e, il-punt (d), tad-Direttiva 2012/34/UE.

Il-maniger tal-infrastruttura għandu jqis il-htieġa ta' kapaċità għal servizzi ferrovjarji f'diversi networks.

2. Il-metodoloġija msemmija fil-paragrafu 1 għandha tinvolvi l-passi li ġejjin:
 - (a) tfassil ta' xenarji alternattivi għat-tqassim tal-kapaċità disponibbli għal tipi differenti ta' servizzi tat-trasport ferrovjarju, li jinvolvu, meta possibbli, il-provvista ta' kapaċità alternattiva frotot oħra jew hinijiet alternattivi;

- (b) evalwazzjoni u klassifikazzjoni tax-xenarji msemmija fil-punt (a) ta' dan il-paragrafu, filwaqt li jitqiesu l-kriterji operazzjonali, soċjoekonomiċi u ambjentali stipulati fil-paragrafu 3 ta' dan l-Artikolu;
- (c) għażla tax-xenarju bl-ogħla klassifikazzjoni skont l-evalwazzjoni msemmija fil-punt (b) ta' dan il-paragrafu u emendar tad-definizzjoni tal-mudell tal-kapaċità u tal-pjan tal-provvista tal-kapaċità kif xieraq.

Il-metodoloġija għandha tippermetti li titqies il-htieġa għal servizzi ferrovjarji f'diversi networks fl-intier tagħhom.

3. L-evalwazzjoni msemmija fil-paragrafu 2, il-punt (b), għandha tkun ibbażata fuq il-kriterji operazzjonali, soċjoekonomiċi u ambjentali li ġejjin, iżda mhux limitata għalihom, soġġett għad-disponibbiltà tad-data u filwaqt li jitqiesu l-kunsiderazzjonijiet tekniċi u operazzjonali u l-użu tal-infrastruttura ferrovjarja:
- (a) l-ispejjeż operattivi għall-operaturi tas-servizzi tat-trasport ferrovjarju u l-impatt ikkawżat fuq il-prezzijiet għall-klijenti tas-servizzi tat-trasport ferrovjarju;
 - (b) l-ispejjeż relatati mal-ħin għall-klijenti tas-servizzi tat-trasport ferrovjarju;
 - (c) il-konnettività u l-aċċessibbiltà għan-nies u r-reġjuni moqdija mis-servizzi tat-trasport ferrovjarju, inkluż il-kwalità tal-konnessjonijiet b'mod partikolari f'termini tal-ħinijiet tat-trasferiment u l-frekwenza tas-servizzi ferrovjarji tal-passiġġieri u tal-merkanzija;

- (d) l-impatti fuq l-ispejjeż esterni tat-trasport, bħall-aċċidenti, l-emissjonijiet ta' sustanzi li jniġġsu l-arja, il-gassijiet b'effett serra u l-istorbju prodotti mis-servizzi tat-trasport ferrovjarju u mill-alternattivi probabbli tagħhom;
- (e) il-volum ta' persuni u merkanzija trasportati.

4. L-ENIM għandu jistipula metodoloġija ekwa, trasparenti u nondiskriminatorja u jistabbilixxi l-lista ta' parametri relatati mas-servizzi tat-trasport ferrovjarju u l-kriterji operazzjonali, soċjoekonomiċi u ambjentali meħtieġa għall-valutazzjoni msemmija fil-paragrafu 3. Fejn rilevanti, l-ENIM għandu jistipula valuri tal-parametri standard, jew meded ta' valuri standard. L-ENIM għandu jiżgura li l-valuri tal-parametri jiġu ttestjati u kkalibrati biżżejjed f'kundest operazzjonali.

L-ENIM għandu jinkludi l-metodoloġija u l-lista tal-parametri u l-valuri standard għall-parametri fil-qafas Ewropew għall-ġestjoni tal-kapaċità⁷.

Il-maniġer tal-infrastruttura għandu, fejn rilevanti, jaġġusta l-valuri tal-parametri standard biex iqis iċ-ċirkostanzi lokali jew nazzjonali abbażi ta' approċċi aċċettati u evidenza empirika u, fejn applikabbli, japplika r-rekwiżiti tal-Istat Membru f'konformità mal-Artikolu 4(2), il-punt (d).

TAQSIMA 3

SKEDAR U ALLOKAZZJONI TAL-KAPAĊITÀ

Artikolu 28

Drittijiet tal-kapaċità

1. L-applikanti jistgħu jipprezentaw talba lill-maniġer tal-infrastruttura, skont il-liġi pubblika jew privata, sabiex jitolbu ftehim li jagħti drittijiet għall-kapaċità tal-infrastruttura ferrovjarja bil-ħlas ta' imposta kif previst fil-Kapitolu IV, it-Taqsima 2 tad-Direttiva 2012/34/UE.

Il-manigers tal-infrastruttura għandhom jallokaw id-dritt għall-kapaċità tal-infrastruttura ferrovjarja lill-applikanti fil-forma ta' wieħed minn dawn li ġejjin:

- (a) speċifikazzjonijiet tal-kapaċità;
- (b) mogħdijiet ferrovjarji.

L-ENIM għandu jiddefinixxi l-karatteristiċi tal-ispeċifikazzjonijiet tal-kapaċità u jinkludihom fil-qafas Ewropew għall-ġestjoni tal-kapaċità⁷.

2. Il-manigers tal-infrastruttura għandhom isarrfu d-drittijiet tal-kapaċità allokatu fil-forma ta' speċifikazzjoni tal-kapaċità fi drittijiet tal-kapaċità fil-forma ta' mogħdija ferrovjarja qabel il-vjaġġ effettiv tal-ferrovija f'konformità mal-iskadenzi stipulati fit-Taqsimiet 4, 5 u 6 tal-Anness I.

3. Id-drittijiet tal-kapaċità fil-forma ta' mogħdija ferrovjarja jistgħu jingħataw lill-applikanti għal durata massima ta' perjodu wieħed ta' skeda operatorja. Id-drittijiet tal-kapaċità fil-forma ta' speċifikazzjoni tal-kapaċità jistgħu jiġu allokat li taqbez perjodu wieħed ta' skeda operatorja f'konformità mal-Artikoli 33 u 35.
4. Għajr jekk speċifikat mod ieħor f'dan ir-Regolament, id-drittijiet u l-obbligi rispettivi tal-manigġers tal-infrastruttura u tal-applikanti b'rabta ma' kull allokkazzjoni tal-kapaċità għandhom jiġu stipulati fil-kuntratti jew fil-liġi nazzjonali.
5. Ladarba jiġi allokat għal applikant, dritt tal-kapaċità ma għandux jiġi ttrasferit mir-riċevitur lil xi impriża jew servizz ieħor.

Kwalunkwe forma ta' trasferiment għandha twassal għall-eskluzjoni mill-allokkazzjoni ulterjuri tal-kapaċità matul il-perjodu attwali tal-iskeda operatorja u dik sussegwenti.

L-użu tal-kapaċità minn impriża ferrovjarja meta tkun qed twettaq in-negozju ta' applikant li ma jkunx impriża ferrovjarja ma għandux jitqies bħala trasferiment. Applikant li mhuwiex impriża ferrovjarja għandu jinforma lill-manigġer tal-infrastruttura, mill-inqas għaxart ijiem qabel l-użu tal-kapaċità, dwar liema impriża ferrovjarja ser tuża l-kapaċità. Dik l-informazzjoni għandha tinkludi evidenza tal-aċċettazzjoni tal-impriża ferrovjarja.

6. Meta applikant ikun beħsiebu jitlob kapacità tal-infrastruttura ferrovjarja biex jopera servizz għall-passiġġieri fi Stat Membru fejn id-dritt tal-aċċess għal infrastruttura ferrovjarja jkun limitat f'konformità mal-Artikolu 11 tad-Direttiva 2012/34/UE, dan għandu jinforma lill-manigers tal-infrastruttura u lill-korpi regolatorji kkonċernati mhux anqas minn 18-il xahar qabel id-dhul fis-seħħ tal-iskeda operatorja li magħha tkun relatata t-talba għall-kapacità. Biex il-korpi regolatorji kkonċernati jkunu jistgħu jivvalutaw l-impatt ekonomiku potenzjali fuq il-kuntratti eżistenti tas-servizz pubbliku, il-korpi regolatorji għandhom jiżguraw li kull awtorità kompetenti li tkun tat servizz ferrovjarju tal-passiġġieri f'dik ir-rotta definita f'kuntratt tas-servizz pubbliku, kull awtorità kompetenti interessata oħra li jkollha d-dritt li tillimita l-aċċess skont l-Artikolu 11 tad-Direttiva 2012/34/UE u kull impriża ferrovjarja li twettaq il-kuntratt tas-servizz pubbliku fir-rotta ta' dak is-servizz tal-passiġġieri tiġi mgħarrfa mingħajr dewmien żejjed u fi żmien għaxart ijiem.

Artikolu 29

Metodi tal-allokkazzjoni tal-kapacità

1. Il-manigers tal-infrastruttura għandhom jagħtu drittijiet tal-kapacità lill-applikanti permezz tal-proċessi tal-allokkazzjoni msemmija fl-Artikoli 33 sa 36.

Kull bidla fil-kapacità allokata għandha titqies ukoll bħala allokkazzjoni tal-kapacità.
2. Il-manigers tal-infrastruttura għandhom jallokaw il-kapacità tal-infrastruttura ferrovjarja bl-għodod diġitali u s-servizzi diġitali f'konformità mal-Artikolu 66.

3. Il-maniger tal-infrastruttura għandu jhassar dritt tal-kapaċità jekk, tul perjodu ta' mill-anqas xahar, ikun intuża inqas mill-kwota limitu, għajr jekk dan ma kien minhabba raġunijiet mhux ekonomiċi lil hinn mill-kontroll tal-applikant. F'każ bħal dan, il-maniger tal-infrastruttura għandu jinforma lill-korp regolatorju.

L-ENIM għandu jiddefinixxi l-firxiet għall-kwota limitu u jinkludihom fil-qafas Ewropew għall-ġestjoni tal-kapaċità.

Il-manigers tal-infrastruttura għandhom jiddefinixxu l-kwota limitu fid-dikjarazzjoni dwar in-network filwaqt li jqisu l-firxiet għall-kwota limitu definiti mill-ENIM.

Il-korp regolatorju għandu jimmonitorja l-applikazzjoni ekwa, trasparenti u nondiskriminatorja tal-obbligi skont dan il-paragrafu u jinvestiga kull ilment li jirċievi.

4. Meta l-maniger tal-infrastruttura jhassar, f'konformità mal-paragrafu 3, id-drittijiet tal-kapaċità f'diversi networks, il-korp regolatorju responsabbli għal dak il-maniger tal-infrastruttura għandu jinforma lill-korpi regolatorji rilevanti u lill-ENRRB.

Artikolu 30

Allokazzjoni u koordinazzjoni tad-drittijiet tal-kapaċità f'diversi networks

1. L-applikanti għandu jkollhom id-dritt jitolbu drittijiet tal-kapaċità f'diversi networks, permezz tal-proċessi ta' allokkazzjoni msemmijin fl-Artikoli 33 sa 36, inkluż vjaġġi bir-ritorn sħaħ, u jirċievu twegibiet għal dawn it-talbiet, permezz ta' punt ta' waqfa waħda, stabbilit f'konformità mal-Artikolu 66(5).

Il-manigġers tal-infrastruttura għandhom jikkoordinaw fl-allokkazzjoni tal-kapaċità għas-servizzi ferrovjarji f'diversi networks, f'konformità mal-Artikolu 55, b'mod partikolari għas-servizzi ferrovjarji transfruntieri tal-merkanzija u s-servizzi ferrovjarji transfruntieri tal-passiġġieri.

2. B'mod partikolari, il-koordinazzjoni msemmija fil-paragrafu 1 għandha tiżgura:
 - (a) il-ħatra ta' punt ta' waqfa waħda inkarigat mill-komunikazzjoni mal-applikant fir-rigward tat-talba għal dritt tal-kapaċità f'diversi networks, li għandu jiġi nnotifikat lill-applikant mingħajr dewmien wara li jirċievi t-talba;
 - (b) il-konformità tad-dritt tal-kapaċità f'diversi networks mal-kriterji minimi tal-kwalità mil-lat ta' konsistenza bejn in-networks u fir-rigward ta' aspetti bħar-rotot, il-ħinijiet, id-disponibbiltà f'jiem operattivi differenti u l-istatus tal-allokkazzjoni;

- (c) il-prestazzjoni konsistenti tal-proċess tal-allokkazzjoni tad-drittijiet tal-kapaċità f'diversi networks, inkluż b'mod partikolari tal-mekkanizmu ta' riżoluzzjoni kunsenswali tal-kunflitti msemmi fl-Artikolu 38 u tal-mekkanizmu formali ta' riżoluzzjoni tal-kunflitti msemmi fl-Artikolu 39;
- (d) il-koordinazzjoni ta' kull bidla fid-drittijiet allokatu tal-kapaċità f'diversi networks f'konformità mat-Taqsima 4 biex tkun żgurata l-integrità tad-drittijiet tal-kapaċità f'diversi networks f'kull hin;
- (e) mingħajr preġudizzju għall-Artikolu 1(7), kontrolli rapidi u effiċjenti tal-kompatibbiltà tar-rotot għal trasport eċċezzjonali li jaqsam aktar minn network wieħed għal finijiet militari u ta' difiża.

Jekk il-manigġers tal-infrastruttura jonqsu milli jaħtru punt ta' waqfa waħda, l-applikant għandu jagħżel lill-manigġer tal-infrastruttura li għandu jkun responsabbli biex jaġixxi bħala l-punt ta' waqfa waħda għall-mistoqsijiet relatati mat-talba għall-kapaċità speċifika.

3. Manigġer tal-infrastruttura ma għandux jikkancelła dritt tal-kapaċità f'diversi networks skont l-Artikolu 29(3) mingħajr koordinazzjoni minn qabel, f'konformità mal-Artikolu 55, mal-manigġers tal-infrastruttura l-oħra kkonċernati.

Jekk il-maniger tal-infrastruttura jhassar, f'konformità mal-Artikolu 29(3), id-drittijiet tal-kapaċità f'diversi networks, huwa għandu jinforma lill-korp regolatorju. Dak il-korp regolatorju għandu jinforma lill-korpi regolatorji rilevanti u lill-ENRRB.

4. L-applikazzjonijiet għad-dritt tal-kapaċità f'diversi networks għandhom jiġu ttrattati b'mod ugwali u nondiskriminatorju meta mqabbla mal-applikazzjonijiet għad-dritt tal-kapaċità f'network wieħed.
5. L-ENIM għandu jiddefinixxi l-proċeduri u l-metodi dettaljati biex jippromwovi l-applikazzjoni uniformi ta' dan l-Artikolu u r-rekwiżiti minimi tal-kwalità msemmija fil-paragrafu 2, il-punt (b) u jinkludihom fil-qafas Ewropew għall-ġestjoni tal-kapaċità.

Artikolu 31

Kooperazzjoni fl-allokazzjoni tal-kapaċità tal-infrastruttura ferrovjarja u tal-faċilitajiet ta' servizz

1. Il-manigers tal-infrastruttura u l-operaturi tal-faċilitajiet ta' servizz li qed joffru servizzi li huma meħtieġa għat-tħaddim ta' servizz tat-trasport ferrovjarju u li l-faċilitajiet tas-servizz tagħhom huma parti min-network trans-Ewropew tat-trasport kif speċifikat fl-Anness II tar-Regolament (UE) 2024/1679, inkluż dawk li jinsabu fin-nodi urbani definiti fl-Artikolu 3(6) ta' dak ir-Regolament, għandhom jikkooperaw bil-ħsieb li jiżguraw li l-allokazzjoni tal-kapaċità tal-infrastruttura ferrovjarja u l-kapaċità tfil-faċilitajiet ta' servizz tkun konsistenti.

2. Fid-dikjarazzjoni dwar in-network, il-manigiers tal-infrastruttura għandhom jipprovdu lista tal-faċilitajiet ta' servizz msemmija fil-paragrafu 1.
3. Il-manigiers tal-infrastruttura għandhom jiżguraw li l-applikanti jkunu jistgħu jitolbu, f'post wieħed u b'operazzjoni waħda, drittijiet tal-kapaċità fuq l-infrastruttura ferrovjarja u kapaċità fil-faċilitajiet ta' servizz msemmija fil-paragrafu 1 ta' dan l-Artikolu, permezz tal-punt ta' waqfa waħda stabbilit skont l-Artikolu 66(5).
4. Il-manigiers tal-infrastruttura jistgħu jidhlu fi ftehim ma' operaturi tal-faċilitajiet ta' servizz oħra għall-provvista kongunta tal-kapaċità.
5. Għall-finijiet tal-paragrafu 3, il-manigiers tal-infrastruttura u l-operaturi tal-faċilitajiet ta' servizz għandhom jikkoordinaw il-kapaċità u għandhom jipprovdu drittijiet tal-kapaċità, inkluż kapaċità fil-faċilità ta' servizz, li tkun tissodisfa r-rekwiżiti tal-applikant, jew għandhom jagħmlu sforz biex jipprovdu alternattiva vijabbli għall-kapaċità mitluba.
6. L-operaturi tal-faċilitajiet ta' servizz msemmija fil-paragrafu 1 ta' dan l-Artikolu għandhom jagħmlu l-informazzjoni dwar il-kapaċità disponibbli għall-manigier tal-infrastruttura b'format diġitali f'konformità mal-Artikolu 66(5). Għandha tiġi pprovduta informazzjoni f'hin reali kull meta tkun appoġġata mill-ghodod diġitali msemmija fl-Artikolu 66(5).
7. Dan l-Artikolu ma għandux japplika għal operaturi ta' faċilitajiet ta' servizz li jibbenefikaw minn eżenzjoni skont l-Artikolu 2 tar-Regolament ta' Implimentazzjoni tal-Kummissjoni 2017/2177¹⁸.

¹⁸ Ir-Regolament ta' Implimentazzjoni tal-Kummissjoni (UE) 2017/2177 tat-22 ta' Novembru 2017 dwar l-aċċess għall-faċilitajiet ta' servizz u għas-servizzi relatati mal-ferroviji (ĠU L 307, 23.11.2017, p. 1, ELI: http://data.europa.eu/eli/reg_impl/2017/2177/oj).

Artikolu 32
Skeda operatorja

1. Il-manigġers tal-infrastruttura għandhom jipubblikaw skeda operatorja ġdida qabel il-bidu ta' kull perjodu tal-iskeda operatorja.

Il-manigġers tal-infrastruttura għandhom jibdew ihejju l-iskeda operatorja meta jallokaw il-kapaċità bil-proċess tal-allokkazzjoni annwali msemmi fl-Artikolu 34, filwaqt li jqisu d-drittijiet tal-kapaċità allokat bi ftehimiet qafas f'konformità mal-Artikolu 33 u bil-proċess tal-ippjanar rikorrenti msemmi fl-Artikolu 35.

2. Sa tmiem il-perjodu tal-iskeda operatorja, il-manigġers tal-infrastruttura għandhom jiżguraw li l-iskeda operatorja tkun aġġornata, filwaqt li jqisu l-kapaċità allokata bil-proċess tal-ippjanar rikorrenti msemmi fl-Artikolu 35, il-kapaċità allokata bil-proċess ad hoc imsemmi fl-Artikolu 36, il-bidliet fid-drittijiet tal-kapaċità f'konformità mal-Artikolu 41, u l-iskedar mill-ġdid fil-kuntest tal-ġestjoni tat-tfixkil u tal-ġestjoni tal-kriżijiet f'konformità mal-Artikolu 43.

Artikolu 33
Allokkazzjoni tal-kapaċità permezz ta' ftehimiet qafas

1. L-applikanti għandu jkollhom id-dritt jitolbu kapaċità tal-infrastruttura ferrovjarja għal perjodu ta' żmien li jaqbeż perjodu wieħed tal-iskeda operatorja permezz ta' ftehimiet qafas.

Il-ftehimiet qafas għandhom jispeċifikaw id-drittijiet tal-kapaċità mogħtija fil-forma ta' speċifikazzjoni tal-kapaċità kif imsemmi fl-Artikolu 28(1), il-punt (a). Dawn ma jistgħux jinkludu drittijiet tal-kapaċità fil-forma ta' mogħdija ferrovjarja.

L-Istati Membri jistgħu jeżiġu l-approvazzjoni minn qabel tal-ftehimiet qafas mill-korp regolatorju. Fil-każ ta' ftehimiet qafas li jinvolvu traffiku transfruntier, il-korpi regolatorji rilevanti għandhom jikkoordinaw l-azzjoni tagħhom bejniethom.

2. Il-manigġers tal-infrastruttura għandhom jindikaw il-kapaċità li jkunu qed jippjanaw li jirriżervaw għall-allokkazzjoni permezz ta' ftehimiet qafas fid-dokumenti tal-ippjanar strateġiku tal-kapaċità. Mingħajr preġudizzju għall-Artikoli 101, 102 u 106 tat-Trattat dwar il-Funzjonament tal-Unjoni Ewropea (TFUE), il-kapaċità riżervata għal ftehimiet qafas f'dawk id-dokumenti tal-ippjanar għandha tiġi allokata mill-manigġer tal-infrastruttura lill-applikanti permezz ta' tali ftehimiet, soġġett għall-paragrafi 5 u 6 ta' dan l-Artikolu. Dan ma għandux jipprevjeni lill-manigġers tal-infrastruttura milli jallokaw il-kapaċità mitluba permezz ta' ftehimiet qafas f'każijiet fejn tali kapaċità ma tkunx riżervata fid-dokumenti tal-ippjanar, soġġett għall-paragrafu 6 ta' dan l-Artikolu.
3. Ftehimiet qafas jistgħu jiġu konklużi bejn diversi manigġers tal-infrastruttura u applikant f'każijiet fejn dawn ikopru aktar minn network wieħed.

4. Applikant li jkun parti għal ftehim qafas għandu jitlob lill-maniġer tal-infrastruttura jikkonverti l-ispeċifikazzjonijiet tal-kapaċità inklużi fil-ftehim qafas f'mogħdija ferrovjarja korrispondenti f'konformità ma' dak il-ftehim. Dik il-konverżjoni għandha titwettaq f'konformità mal-Artikolu 28(2).
5. Il-manigers tal-infrastruttura għandhom jiżguraw li l-ftehimiet qafas ikunu konsistenti ma' dawn li ġejjin:
 - (a) id-dokumenti tal-ippjanar relatati mal-ippjanar strateġiku tal-kapaċità kif imsemmi fl-Artikolu 13(2);
 - (b) il-gwida strateġika, inkluż l-elementi vinkolanti possibbli tagħha, fejn l-Istati Membri jkunu pprovded tali gwida f'konformità mal-Artikolu 4.

Il-manigers tal-infrastruttura tal-pajjiżi ġirien għandhom jikkoordinaw l-ippjanar strateġiku tal-kapaċità tagħhom fuq il-kapaċità disponibbli għal ftehimiet qafas transfruntieri.

6. Il-ftehimiet qafas ma għandhomx jipprekludu l-użu tal-infrastruttura rilevanti minn applikanti jew servizzi oħra. Għal dik il-fini, il-manigers tal-infrastruttura għandhom jistabbilixxu l-ishma massimi tal-kapaċità totali li jistgħu jiġu allokat bi ftehimiet qafas u jinkludu dawk l-ishma fid-dikjarazzjoni dwar in-network.

7. Il-ftehimiet qafas għandhom jippermettu l-emendar tat-termini tagħhom biex ikun jista' jsir użu aħjar tal-infrastruttura ferrovjarja, mingħajr preġudizzju għall-Artikoli 41 u 42. Bidliet oħra fid-drittijiet tal-kapaċità allokatu permezz ta' ftehimiet qafas għandhom ikunu soġġetti għal penali f'konformità mal-Artikolu 42.
8. Il-ftehimiet qafas għandhom, fil-prinċipju, ikopru l-perjodu indikat fit-Taqsima 5 tal-Anness I. Il-manigier tal-infrastruttura jista' jaqbel fuq perjodu iqsar jew itwal f'każijiet speċifiċi. Kwalunkwe perjodu itwal mill-perjodu indikat fit-Taqsima 5 tal-Anness I għandu jkun ġustifikat bir-reqwiżit tal-investimenti ddedikati minn parteċipanti godda jew min-novità sostanzjali tas-servizz, li jtejjeb b'mod sinifikanti l-kwalità tas-servizz.
9. Għas-servizzi li jużaw l-infrastruttura ferrovjarja speċjalizzata msemmija fl-Artikolu 26 u li jkunu jeħtieġu investiment sostanzjali u fit-tul, kif debitament ġustifikat mill-applikant, jistgħu jiġu konklużi ftehimiet qafas għal perjodu li ma jaqbiżx 15-il sena. Kull perjodu itwal minn 15-il sena għandu jkun permissibbli biss f'każijiet eċċezzjonali, b'mod partikolari meta jkun hemm investiment kbir u fit-tul, u meta dak l-investiment ikun kopert minn impenji kuntrattwali inkluż bi pjan pluriennali ta' amortizzament.
10. Il-manigiers tal-infrastruttura għandhom jinkludu l-kapaċità allokata bi ftehimiet qafas fil-mudell tal-kapaċità msemmi fl-Artikolu 19 u fil-pjan tal-provvista tal-kapaċità msemmi fl-Artikolu 20.
11. Filwaqt li tiġi rispettata l-kunfidenzjalità kummerċjali, in-natura ġenerali ta' kull ftehim qafas għandha tkun disponibbli għal kull parti interessata.

12. Abbażi tal-esperjenza tal-korpi regolatorji, tal-awtoritajiet kompetenti, tal-impriżi ferrovjarji, tal-manigiers tal-infrastruttura u tal-ENRRB, il-Kummissjoni tista' tadotta atti ta' implimentazzjoni li jstabilixxu regoli dettaljati rigward il-proċedura u l-kriterji għall-konklużjoni ta' ftehimiet qafas, il-forma u l-kontenut ta' tali ftehimiet biex tkun żgurata l-applikazzjoni uniformi ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).

Artikolu 34

Allokazzjoni tal-kapaċità permezz tal-proċess annwali ta' allokkazzjoni

1. Il-maniger tal-infrastruttura għandu jalloka l-kapaċità b'allokkazzjoni simultanja tal-kapaċità, biex sa fejn possibbli jissodisfa t-talbiet kollha għal kapaċità tal-infrastruttura ferrovjarja msemmija fl-Artikolu 32(1), soġġett għall-paragrafi 2, 3 u 4 ta' dan l-Artikolu. Il-maniger tal-infrastruttura għandu jqis, sa fejn possibbli, ir-restrizzjonijiet kollha fuq l-applikanti, inkluż l-effett ekonomiku fuq in-negozju tagħhom.
2. F'konformità mal-Artikoli 20 u 22, il-maniger tal-infrastruttura jista' jaċċetta jew jirrifjuta talbiet għal drittijiet tal-kapaċità li ma jkunux konsistenti mal-pjan tal-provvista tal-kapaċità.

Meta talba ma tkunx konsistenti mal-pjan tal-provvista tal-kapaċità, il-maniger tal-infrastruttura għandu jkollu d-dritt, flimkien raġonevoli, jipproponi kapaċità tal-infrastruttura ferrovjarja li tkun differenti minn dik li tkun intalbet, u jimmodifika l-pjan tal-provvista tal-kapaċità, jew it-tnejn li huma. F'każijiet bħal dawn, il-maniger tal-infrastruttura għandu japplika l-kriterji u l-proċeduri msemmija fl-Artikolu 22(1).

Meta jaċċetta talbiet li ma jkunux konsistenti mal-pjan tal-provvista tal-kapaċità, il-maniġer tal-infrastruttura għandu jkollu l-għan li jzomm il-bilanċ ġenerali bejn l-elementi tal-pjan tal-provvista tal-kapaċità elenkati fl-Artikolu 20(6) u, f'każ ta' kunflitt ma' talbiet oħra, jagħti prijorià lit-talbiet li jkunu konsistenti mal-pjan tal-provvista tal-kapaċità, b'mod partikolari l-kapaċità ppjanata minn qabel.

Meta jirrifjuta talbiet li ma jkunux konsistenti mal-pjan tal-provvista tal-kapaċità, il-maniġer tal-infrastruttura għandu, mingħajr dewmien, jinforma lill-applikant ikkonċernat bl-intenzjoni tiegħu li jirrifjuta talba. L-applikant ikkonċernat għandu jkollu d-dritt jippreżenta lment lill-korp regolatorju.

Tal-inqas kull sena, il-manigers tal-infrastruttura għandhom jinformaw lill-korp regolatorju dwar it-talbiet kollha għall-kapaċità riċevuti li ma kinux jaqblu mal-parametri tal-kapaċità disponibbli kif stipulat fil-pjan tal-provvista tal-kapaċità, irrispettivament minn jekk ikunux ġew aċċettati jew rifjutati. Abbażi ta' dik l-informazzjoni, il-korp regolatorju jista' jagħti opinjoni, li tista' tirrakkomanda lill-maniġer tal-infrastruttura jemenda l-mudell tal-kapaċità.

3. Fil-każ ta' kunflitt bejn żewġ talbiet jew aktar għal kapaċità, il-maniġer tal-infrastruttura għandu l-ewwel jipprova jsolvi l-kunflitt bil-mekkaniżmu ta' riżoluzzjoni kunsenswali tal-kunflitti msemmi fl-Artikolu 38. Jekk dak il-mekkaniżmu ta' riżoluzzjoni kunsenswali tal-kunflitti ma jsolvix il-kunflitt tal-kapaċità, il-maniġer tal-infrastruttura għandu japplika l-mekkaniżmu formali ta' riżoluzzjoni tal-kunflitti msemmi fl-Artikolu 39.

4. Id-drittijiet tal-kapaċità mogħtija tul il-proċess tal-allokazzjoni annwali jistgħu jinkludu:
 - (a) speċifikazzjonijiet tal-kapaċità.
 - (b) mogħdijiet ferrovjarji.

Il-manigġers tal-infrastruttura għandhom jikkonvertu d-drittijiet tal-kapaċità mogħtija fil-forma ta' speċifikazzjonijiet tal-kapaċità f'mogħdijiet ferrovjarji f'konformità mat-Taqsima 4 tal-Anness I.

5. Il-manigġer tal-infrastruttura għandu jikkonforma mal-iskeda tal-proċess tal-allokazzjoni stipulata fit-Taqsima 4 tal-Anness I.
6. Il-manigġer tal-infrastruttura għandu jikkunsidra t-talbiet ippreżentati wara l-iskadenza inizjali u qabel l-iskadenza finali stipulata fit-Taqsima 4 tal-Anness I u jalloka l-kapaċità abbażi tal-prinċipju ta' min jiġi l-ewwel jinqeda l-ewwel.
7. Għat-talbiet sottomessi wara l-iskadenza inizjali li ma jkunux jistgħu jiġu akkomodati bil-kapaċità residwa riżervata għall-iskeda operatorja, jew bil-kapaċità mhux ipplanata disponibbli, il-manigġer tal-infrastruttura għandu jipprova joffri alternattivi permezz ta' itinerarju differenti.
8. Il-manigġer tal-infrastruttura għandu jikkonsulta lill-partijiet interessati dwar l-abbozz tal-iskeda operatorja. Il-partijiet interessati għandhom jinkludu lil dawk kollha li jkunu talbu kapaċità tal-infrastruttura ferrovjarja u lill-partijiet l-oħra li jixtiequ jkollhom l-opportunità jikkummentaw dwar kif l-iskeda operatorja tista' taffettwa l-abbiltà tagħhom li jakkwistaw servizzi ferrovjarji tul il-perjodu tal-iskeda operatorja.

9. Il-maniger tal-infrastruttura għandu jieħu miżuri xierqa biex jittratta kull thassib espress.

Artikolu 35

Allokazzjoni tal-kapaċità bil-proċess tal-ippjanar rikorrenti

1. Il-manigers tal-infrastruttura għandhom jallokaw il-kapaċità tal-infrastruttura ferrovjarja bil-proċess tal-ippjanar rikorrenti mill-inqas għas-servizzi tat-trasport ferrovjarju tal-merkanzija skont l-iskadenzi stipulati fit-Taqsima 6 tal-Anness I. Il-manigers tal-infrastruttura għandhom jirriżervaw kapaċità għal dak il-fini fil-pjan tal-provvista tal-kapaċità msemmi fl-Artikolu 20.

Mingħajr preġudizzju għall-Artikoli 101, 102 u 106 TFUE, il-kapaċità riżervata għall-ippjanar rikorrenti fid-dokumenti tal-ippjanar għandha tiġi allokata mill-maniger tal-infrastruttura lill-applikanti permezz tal-proċess tal-ippjanar rikorrenti. Dan ma għandux jipprevjeni lill-manigers tal-infrastruttura milli jallokaw il-kapaċità mitluba permezz tal-proċess ta' ippjanar rikorrenti f'każijiet fejn tali kapaċità ma tkunx riżervata fid-dokumenti tal-ippjanar. Il-proċess tal-ippjanar rikorrenti ma għandux jipprekludi l-użu tal-infrastruttura ferrovjarja rilevanti minn applikanti jew servizzi oħra.

2. Id-drittijiet tal-kapaċità mogħtija bil-proċess tal-ippjanar rikorrenti jistgħu jinkludu:
- (a) il-mogħdijiet ferrovjarji jew l-ispeċifikazzjonijiet tal-kapaċità għall-jiem operattivi kollha tul il-perjodu tal-iskeda operatorja li jinkludu l-ewwel jum operattiv inkluż fit-talba;

- (b) l-ispeċifikazzjonijiet tal-kapaċità għall-jiem operattivi kollha lil hinn mill-perjodu tal-iskeda operatorja li jinkludu l-ewwel jum inkluż fit-talba għal perjodu massimu speċifikat fit-Taqsima 6 tal-Anness I.

Il-manigġers tal-infrastruttura għandhom jikkonvertu d-drittijiet tal-kapaċità mogħtija fil-forma ta' speċifikazzjonijiet tal-kapaċità f'mogħdijiet ferrovjarji f'konformità mat-Taqsima 6 tal-Anness I.

3. Il-manigġers tal-infrastruttura u l-applikanti jistgħu jiddeċiedu b'mod kongunt li jemendaw l-ispeċifikazzjonijiet tal-kapaċità mogħtija permezz tal-proċess tal-ippjanar rikorrenti biex jippermettu użu aħjar tal-infrastruttura ferrovjarja. Dawk l-emendi ma għandhomx jitqiesu bħala bidliet fid-drittijiet tal-kapaċità soġġetti għal penali skont l-Artikolu 42. Bidliet oħra fid-drittijiet tal-kapaċità allokatu permezz tal-proċess tal-ippjanar rikorrenti għandhom ikunu soġġetti għal penali f'konformità mal-Artikolu 42.
4. Mingħajr preġudizzju għall-Artikolu 20, il-manigġers tal-infrastruttura għandhom jallokaw il-kapaċità riżervata għall-proċess tal-ippjanar rikorrenti abbażi tal-prinċipju ta' min jiġi l-ewwel jinqeda l-ewwel.
5. F'konformità mar-regoli u l-proċeduri stipulati fl-Artikolu 22, il-manigġers tal-infrastruttura għandhom jagħmlu l-almu tagħhom biex joffru kapaċità alternattiva għal talbiet tal-ippjanar rikorrenti jekk it-talbiet ma jkunux konsistenti mal-pjan tal-provvista tal-kapaċità imsemmija fl-Artikolu 20. Jekk ma jkunx possibbli li tiġi offruta alternattiva, il-manigġer tal-infrastruttura jista' jirrifjuta li jalloka kapaċità għal dawk it-talbiet inkonsistenti. L-applikant għandu jkollu d-dritt jippreżenta lment lill-korp regolatorju.

6. Il-maniger tal-infrastruttura, wara notifika lill-korp regolatorju, għandu jirrifjuta talbiet tal-ippjanar rikorrenti, jekk daww it-talbiet jissodisfaw il-karatteristiċi tal-kapaċità li normalment tiġi allokata bi ftehimiet qafas f'konformità mal-Artikolu 33. Il-korp regolatorju għandu jinforma lill-ENRRB dwar dawn ir-rifjuti u għandu jiżgura applikazzjoni konsistenti ta' dan il-paragrafu.
7. Abbażi tal-esperjenza tal-korpi regolatorji, tal-awtoritajiet kompetenti, tal-impriżi ferrovjarji, tal-manigers tal-infrastruttura u tal-ENRRB, il-Kummissjoni tista' tadotta atti ta' implimentazzjoni li jistabbilixxu regoli dettaljati rigward il-proċess tal-ippjanar rikorrenti biex tiżgura l-applikazzjoni uniformi ta' dan l-Artikolu. Daww l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).

Artikolu 36

Allokazzjoni tal-kapaċità permezz tal-proċess ad hoc

1. Il-maniger tal-infrastruttura għandu jwieġeb mingħajr dewmien żejjed, u fi kwalunkwe każ sal-iskadenzi stipulati fit-Taqsima 7 tal-Anness I, it-talbiet ad hoc għall-kapaċità tal-infrastruttura ferrovjarja ppreżentati f'xi hin waqt il-validità tal-iskeda operatorja. L-informazzjoni dwar il-kapaċità addizzjonali disponibbli għandha tkun disponibbli f'konformità mal-Artikolu 10 għall-applikanti kollha li jixtiequ jużaw din il-kapaċità.

Id-drittijiet tal-kapaċità mogħtija bil-proċess ad hoc għandhom jieħdu l-forma ta' mogħdijiet ferrovjarji.
2. L-allokazzjoni tal-kapaċità tal-infrastruttura ferrovjarja bi twegiba għal talbiet ad hoc għandha tkun ibbażata fuq il-prinċipju ta' min jiġi l-ewwel jinqeda l-ewwel.

Artikolu 37

Skedar tar-restrizzjonijiet tal-kapaċità li jirrizultaw minn xogħlijiet infrastrutturali ferrovjarji

1. Il-manigers tal-infrastruttura għandhom jaderixxu mal-iskeda u r-rekwiżiti stipulati fit-Taqsimiet 3 u 8 tal-Anness I meta jiskedaw ix-xogħlijiet infrastrutturali ferrovjarji f'konformità ma' dan l-Artikolu.
2. Meta jiskedaw xogħlijiet infrastrutturali ferrovjarji, il-manigers tal-infrastruttura għandhom jillimitaw l-impatt fuq il-kapaċità ppjanata minn qabel inkluża fil-mudell tal-kapaċità jew fil-pjan tal-provvista tal-kapaċità sa fejn ikun possibbli.
3. Jekk l-iskedar ta' restrizzjoni tal-kapaċità li tinħoloq minhabba xogħlijiet infrastrutturali ferrovjarji jkun jeħtieġ bidla fi dritt tal-kapaċità allokat skont it-tifsira tal-Artikolu 41, il-maniger tal-infrastruttura għandu jagħmel l-almu tiegħu biex jipprovdi kapaċità alternattiva lill-applikanti kkonċernati li tippermetti l-impriża ferrovjarja topera is-servizzi kkonċernati.

Għal dik il-fini, il-maniger tal-infrastruttura għandu jinforma lill-applikanti kollha kkonċernati dwar il-bidla maħsuba fid-drittijiet tal-kapaċità kkonċernati. Huwa għandu joffri drittijiet tal-kapaċità alternattivi lill-applikanti kkonċernati jew jibda jikkoordina mal-applikanti kkonċernati biex jintlaħaq ftehim dwar drittijiet tal-kapaċità alternattivi.
4. Il-manigers tal-infrastruttura għandhom jinkludu r-restrizzjonijiet tal-kapaċità li jinħolqu minhabba xogħlijiet infrastrutturali ferrovjarji, malli dawn jiġu skedati fil-mudell tal-kapaċità jew fil-pjan tal-provvista tal-kapaċità, irrispettivament minn meta jkunu ġew skedati.

5. Il-maniger tal-infrastruttura jista' jidderoga mill-iskadenzi stabbiliti fit-Taqsima 3, it-Tabella 1 tal-Anness I, u r-rekwizit li jiġu inklużi restrizzjonijiet tal-kapaċità b'impatt għoli jew kbir fil-mudell tal-kapaċità msemmi fl-Artikolu 19 fil-każijiet li ġejjin:
- (a) ikun hemm evidenza li, minhabba avvenimenti mhux previsti, ir-restrizzjoni tal-kapaċità tkun meħtieġa biex jiġu stabbiliti mill-ġdid operazzjonijiet ferrovjarji sikuri;
 - (b) il-ħin tar-restrizzjonijiet ma jkunx fil-kontroll tal-maniger tal-infrastruttura, tal-kuntratturi tiegħu jew ta' operaturi oħra li jaġixxu f'ismu; jew
 - (c) jekk il-partijiet ikkonċernati operazzjonali kollha jaqblu.

F'dawk il-każijiet, il-maniger tal-infrastruttura għandu jikkonsulta lill-applikanti u lill-operaturi tal-faċilitajiet ta' servizz ikkonċernati minnufih u jzommhom infurmati f'intervalli regolari dwar il-progress lejn l-istabbiliment mill-ġdid tal-operazzjonijiet normali.

Ir-restrizzjonijiet tal-kapaċità li jimplikaw bidliet fid-drittijiet tal-kapaċità wara l-allokazzjoni għandhom jikkonformaw mar-rekwiziti stabbiliti fl-Artikolu 41 u fit-Taqsima 8 tal-Anness I.

Artikolu 38

Mekkaniżmu ta' riżoluzzjoni kunsenswali tal-kunflitti u koordinazzjoni tat-talbiet

1. Meta fil-kuntest tal-allokazzjoni simultanja tal-kapaċità jkun hemm talbiet kunfliġġenti għal kapaċità tal-infrastruttura ferrovjarja, il-maniger tal-infrastruttura għandu jikkoordina dawk it-talbiet biex jipprova jiżgura l-aħjar tqabbil possibbli tar-rekwiziti kollha, .

2. Meta tinqala' sitwazzjoni li teħtieg koordinazzjoni, il-maniger tal-infrastruttura għandu jipprova jakkomoda t-talbiet kollha għal kapaċità tal-infrastruttura ferrovjarja permezz ta' koordinazzjoni u għandu jkollu d-dritt, fl-limiti raġonevoli, li jipproponi kapaċità tal-infrastruttura ferrovjarja differenti minn dik mitluba. Il-maniger tal-infrastruttura għandu jistipula l-limiti applikabbli fid-dikjarazzjoni tiegħu dwar in-network. L-ENIM għandu jhejji linji gwida dwar dawk il-limiti u jinkludihom fil-qafas Ewropew għall-ġestjoni tal-kapaċità.
3. Il-maniger tal-infrastruttura għandu jipprova, b'konsultazzjoni mal-applikanti kkonċernati, isolvi kull kunflitt. Din il-konsultazzjoni għandha tkun ibbażata fuq l-iżvelar tal-informazzjoni li ġejja fi żmien raġonevoli, mingħajr hłas u b'format elettroniku:
 - (a) id-drittijiet tal-kapaċità mitluba mill-applikanti l-oħra kollha fl-istess rotot;
 - (b) id-drittijiet tal-kapaċità allokatu fuq bażi preliminari lill-applikanti l-oħra kollha fl-istess rotot;
 - (c) id-drittijiet tal-kapaċità alternattivi proposti fuq ir-rotot rilevanti f'konformità mal-paragrafu 2;
 - (d) id-dettalji sħaħ tal-kriterji li jkunu qed jintużaw fil-proċess tal-allokazzjoni tal-kapaċità.

Mingħajr preġudizzju għall-Artikolu 3(2) u soġġett għall-qbil tal-applikanti kollha, il-maniger tal-infrastruttura jista' jistabbilixxi kuntatt bejn l-applikanti kollha potenzjalment involuti fir-riżoluzzjoni ta' kunflitt biex jiffaċilita l-koordinazzjoni tat-talbiet għal kapaċità tal-infrastruttura ferrovjarja.

4. Il-maniger tal-infrastruttura għandu jistipula fid-dikjarazzjoni dwar in-network tiegħu, l- l-prinċipji li jirregolaw il-koordinazzjoni tat-talbiet għal kapaċità għas-servizzi ferrovjarji.
5. Fejn it-talbiet għal kapaċità ma jistgħux jiġu sodisfatti mingħajr koordinazzjoni, il-maniger tal-infrastruttura għandu jipprova jakkomoda t-talbiet kollha permezz ta' koordinazzjoni.
6. Fil-każ ta' talbiet għal kapaċità f'diversi networks, il-mekkaniżmu ta' riżoluzzjoni kunsenswali tal-kunflitti stipulat fil-paragrafi 1, 2 u 3 ta' dan l-Artikolu għandu jithaddem f'konformità mal-Artikolu 55 u għandu jinvolvi lill-koordinatur tan-network.
7. L-ENIM għandu jiżviluppa linji gwida għall-mekkaniżmu ta' riżoluzzjoni kunsenswali tal-kunflitti għat-talbiet għal kapaċità f'diversi networks u jinkludihom fil-qafas Ewropew tal-ġestjoni tal-kapaċità msemmi.

Artikolu 39

Mekkaniżmu formali ta' riżoluzzjoni tal-kunflitti

1. Meta l-mekkaniżmu ta' riżoluzzjoni kunsenswali tal-kunflitti msemmi fl-Artikolu 38 ma jsolvix il-kunflitt, il-manigers tal-infrastruttura għandhom jallokaw il-kapaċità tal-infrastruttura ferrovjarja billi japplikaw metodologija ekwa. trasparenti u nondiskriminatorja.

Il-maniger tal-infrastruttura għandu jistipula d-dettalji tal-metodologija, inkluż il-valuri tal-parametri applikabbli kollha, fid-dikjarazzjoni dwar in-network filwaqt li jqis il-qafas Ewropew għall-ġestjoni tal-kapaċità. Il-valuri tal-parametri definiti mill-maniger tal-infrastruttura għandhom ikunu soġġetti għal koordinazzjoni f'konformità mal-Artikolu 7e, il-punt (c), tad-Direttiva 2012/34/UE.

2. Il-metodoloġija msemmija fil-paragrafu 1 għandha tinvolvi l-passi li ġejjin:
 - (a) tfassil ta' xenarji alternattivi għat-tqassim tal-kapaċità disponibbli għal tipi differenti ta' servizzi tat-trasport ferrovjarju, li jinvolvu, meta possibbli, il-provvista ta' kapaċità alternattiva frotot oħra jew hinijiet alternattivi;
 - (b) evalwazzjoni u klassifikazzjoni tax-xenarji msemmija fil-punt (a) ta' dan il-paragrafu, filwaqt li jitqiesu l-kriterji soċjoekonomiċi u ambjentali stipulati fil-paragrafu 3;
 - (c) għażla tax-xenarju bl-ogħla klassifikazzjoni skont l-evalwazzjoni msemmija fil-punt (b) ta' dan il-paragrafu u emendar tad-definizzjoni tal-mudell tal-kapaċità u tal-pjan tal-provvista tal-kapaċità kif xieraq.

3. L-evalwazzjoni msemmija fil-paragrafu 2, il-punt (b), għandha tkun ibbażata fuq il-kriterji operazzjonali, soċjoekonomiċi u ambjentali li ġejjin, iżda mhux limitata għalihom, soġġett għad-disponibbiltà tad-data u filwaqt li jitqiesu l-kunsiderazzjonijiet tekniċi u operazzjonali u l-użu tal-infrastruttura ferrovjarja:
 - (a) l-ispejjeż operattivi għall-operaturi tas-servizzi tat-trasport ferrovjarju u l-impatt ikkawżat fuq il-prezzijiet għall-klijenti tas-servizzi tat-trasport ferrovjarju;
 - (b) l-ispejjeż relatati mal-hin għall-klijenti tas-servizzi tat-trasport ferrovjarju;

- (c) il-konnettività u l-aċċessibilità għan-nies u r-regjuni moqdiya mis-servizzi tat-trasport ferrovjarju, inkluż il-kwalità tal-konnessjonijiet, b'mod partikolari mil-lat tal-ħinijiet ta' trasferiment għas-servizzi ferrovjarji tal-passiġġieri u tal-merkanzija;
- (d) l-impatti fuq l-ispejjeż esterni tat-trasport, bħall-aċċidenti, l-emissjonijiet ta' sustanzi li jniġġsu l-arja, il-gassijiet b'effett serra u l-istorbju prodotti mis-servizzi tat-trasport ferrovjarju u mill-alternattivi probabbli tagħhom;
- (e) il-volum ta' persuni u merkanzija trasportati.

4. L-ENIM għandu jistipula metodoloġija ekwa, trasparenti u nondiskriminatorja u jistabbilixxi l-lista ta' parametri relatati mas-servizzi tat-trasport ferrovjarju u l-kriterji soċjoekonomiċi meħtieġa għall-valutazzjoni msemmija fil-paragrafu 3. Fejn rilevanti, huwa għandu jistipula valuri tal-parametri standard, jew firxiet ta' valuri standard. L-ENIM għandu jiżgura li dawn il-valuri tal-parametri jiġu ttestjati u kkalibrati biżżejjed f'kundest operazzjonali.

L-ENIM għandu jinkludi l-metodoloġija, il-lista tal-parametri u l-valuri standard għall-parametri fil-qafas Ewropew għall-ġestjoni tal-kapaċità.

Il-manijer tal-infrastruttura għandu, fejn rilevanti, jaġġusta l-valuri tal-parametri standard biex iqis iċ-ċirkostanzi lokali jew nazzjonali abbażi ta' approċċi aċċettati u evidenza empirika u, fejn applikabbli, isegwi r-rekwiżiti tal-Istat Membru f'konformità mal-Artikolu 4(2), il-punt (d).

5. Fil-kuntest tal-mekkanizmu formali ta' rizoluzzjoni tal-kunflitti, it-talbiet għad-drittijiet tal-kapaċità f'diversi networks għandhom jitqiesu fl-intier tagħhom. Jekk, f'konformità mal-paragrafu 4, ikunu japplikaw parametri nazzjonali differenti, daww il-parametri għandhom jintużaw għas-sezzjonijiet rispettivi.
6. Fil-każ ta' talbiet kunfliġġenti għal kapaċità li jinvolvu servizzi ferrovjarji b'karatteristiċi u profil soċjoekonomiku simili, il-manijer tal-infrastruttura għandu jassenja l-kapaċità tal-infrastruttura ferrovjarja abbażi ta' rkant jew b'mod li jagħti aċċess lill-ikbar numru ta' applikanti. Dan il-metodu tal-aħħar għandu jiġi applikat soġġett għall-approvazzjoni tal-korp regolatorju.

Artikolu 40

Skeda għall-proċessi tal-allokazzjoni tal-kapaċità

1. Għall-fini tal-implimentazzjoni tal-Artikoli 33 sa 36, il-manijer tal-infrastruttura u l-applikanti għandhom jikkonformaw mal-iskeda tal-proċessi tal-allokazzjoni tal-kapaċità stipulata fit-Taqsimiet 4 sa 7 tal-Anness I.

2. Il-manigiers tal-infrastruttura jistgħu jiddeċiedu perjodi ta' żmien u skadenzi għall-iskeda għall-allokazzjoni tad-drittijiet tal-kapaċità għas-servizzi ferrovjarji internazzjonali li jkunu differenti minn dawk imsemmijin f'dan ir-Regolament u fil-punt 2(b) tal-Anness VI tad-Direttiva 2012/34/UE jekk:
- (a) l-istabbiliment ta' mogħdijiet ferrovjarji internazzjonali f'kooperazzjoni mal-manigiers tal-infrastruttura ta' pajjiżi terzi fuq network li l-gauge tal-binarji tiegħu huwa differenti min-network ferrovjarju ewlieni fl-Unjoni jkollu impatt sinifikanti fuq l-iskeda għall-allokazzjoni tal-kapaċità b'mod ġenerali; jew
 - (b) l-istabbiliment ta' mogħdijiet ferrovjarji internazzjonali f'kooperazzjoni mal-manigiers tal-infrastruttura ta' pajjiżi terzi oħra jkollu impatt sinifikanti fuq l-iskeda għall-allokazzjoni tal-kapaċità, sakemm dan ma jkollu l-ebda impatt fuq il-proċessi tal-allokazzjoni tal-kapaċità ta' manigiers tal-infrastruttura oħra tal-Unjoni.
3. Il-Kummissjoni għandha s-setgħa li tadotta atti delegati f'konformità mal-Artikolu 75 biex temenda l-iskadenzi u d-durati stipulati fit-Taqsimiet 4 sa 7 tal-Anness I, u biex taġġusta, fil-limiti tal-qafas stabbiliti fl-Artikoli 33 sa 36, l-istadji importanti u l-perjodi ta' żmien stipulati fihom, fejn dawk l-elementi wrew li huma ineffettivi jew wasslu għal diffikultajiet kbar fl-implimentazzjoni, b'kont meħud tal-esperjenza tal-manigiers tal-infrastruttura u tal-applikanti, bl-oġettivi li jiġu razzjonalizzati l-proċessi tal-allokazzjoni tal-kapaċità, li jiġi żgurat proċess ta' allokazzjoni effiċjenti u li jiġu indirizzati l-interessi tal-ippjanar, operazzjonali, tekniċi u kummerċjali tal-partijiet ikkonċernati relatati mal-iskedar u l-allokazzjoni tal-kapaċità.

TAQSIMA 4

ADATTAMENT U SKEDAR MILL-ĠDID

Artikolu 41

Bidliet fid-drittijiet tal-kapaċità wara l-allokazzjoni

1. Il-manigers tal-infrastruttura jistgħu jibdlu d-drittijiet tal-kapaċità allokati lil applikant b'inizjattiva tagħhom stess biss f'konformità ma' dan ir-Regolament. L-applikanti jistgħu jitolbu bidliet fil-kapaċità allokata fi kwalunkwe mument.

Fil-każ ta' bidliet fid-drittijiet tal-kapaċità allokati, għandu japplika l-Artikolu 42 u l-manigers tal-infrastruttura għandhom, mingħajr dewmien, jaġġornaw l-iskeda operatorja msemmija fl-Artikolu 32.
2. Wara l-allokazzjoni tad-drittijiet tal-kapaċità, il-manigers tal-infrastruttura għandhom jillimitaw kemm jista' jkun il-bidliet fid-drittijiet tal-kapaċità, f'konformità mal-prinċipji stipulati fl-Artikolu 2(4). Bl-istess mod, l-applikanti għandhom jillimitaw kemm jista' jkun it-talbiet tagħhom għal bidliet ftali drittijiet tal-kapaċità.
3. Il-bidliet fid-drittijiet tal-kapaċità għandhom jinkludu każijiet meta l-maniger tal-infrastruttura ma jkunx jista' jippermetti lill-ferrovija taħdem f'konformità mad-dritt tal-kapaċità allokata u jkollu biżżejjed ħin biex joffri dritt alternattiv tal-kapaċità lill-applikant wara li jkun informa lill-applikant dwar il-ħtieġa li ssir il-bidla.
4. Kancellazzjoni tad-drittijiet tal-kapaċità għandha wkoll titqies bħala tip speċifiku ta' bidla.

5. Fil-każ ta' bidliet għad-drittijiet tal-kapaċità, il-manigers tal-infrastruttura jistgħu japplikaw skadenzi iqsar għall-allokkazzjoni ta' tali drittijiet imqabbla mal-iskadenzi indikati fit-Taqsima 8 tal-Anness I. Il-manigers tal-infrastruttura għandhom jipprovdu informazzjoni dwar il-hin meħtieg biex tinbena mogħdija ferrovjarja fid-dikjarazzjoni dwar in-network.
6. Ir-regoli u l-proċeduri li jridu jiġu applikati fil-każ ta' bidla fi dritt tal-kapaċità għandhom iqisu l-impatt tal-bidla fid-dritt tal-kapaċità mil-lat operazzjonali u kummerċjali. Għal dik il-fini, il-manigers tal-infrastruttura għandhom jikkategorizzaw il-bidliet abbażi tal-impatt tagħhom u jidentifikaw il-kategorija ta' bidliet li jkollhom impatt sinifikanti, filwaqt li jqisu l-proċeduri adottati mill-ENIM abbażi tal-paragrafu 10.
7. Fil-każ ta' bidla fi dritt tal-kapaċità f'diversi networks, il-manigers tal-infrastruttura kkonċernati għandhom jagħmlu l-isforzi raġonevoli kollha biex jiżguraw konsistenza bejn id-drittijiet tal-kapaċità tul il-vjaġġ tal-ferrovija kollu.

Kanċellazzjoni minħabba *force majeure* f'network wieħed għandha titqies li hija kanċellazzjoni minħabba *force majeure* għad-dritt tal-kapaċità tul ir-rotta kollha koperta minnu.

Il-maniger tal-infrastruttura li jagħmel bidla fi dritt tal-kapaċità f'diversi networks għandu jikkoordina u għandu jkun responsabbli għall-proċess tal-allokkazzjoni ta' dritt alternattiv tal-kapaċità f'diversi networks mal-manigers tal-infrastruttura kkonċernati l-oħra u għandu jinforma lill-applikant u lill-partijiet kollha kkonċernati dwar l-eżitu tal-koordinazzjoni. Dak l-eżitu għandu jkun jew l-allokkazzjoni ta' dritt alternattiv tal-kapaċità f'diversi networks jew l-informazzjoni li ma hemm l-ebda dritt alternattiv tal-kapaċità disponibbli.

8. Għall-finijiet ta' dan ir-Regolament, in-nuqqas ta' użu mill-impriża ferrovjarja ta' dritt tal-kapaċità allokata għandu jittqies ekwivalenti għal kancellazzjoni fil-jum tal-vjaġġ tal-ferrovija kkonċernat.

9. Meta maniġer tal-infrastruttura jibdel dritt tal-kapaċità allokata, dan għandu jinforma lill-applikant u lill-impriża ferrovjarja kkonċernata mingħajr dewmien.

Il-maniġer tal-infrastruttura għandu joffri drittijiet alternattivi tal-kapaċità lill-applikant sal-iskadenza stipulata fit-Taqsima 8 tal-Anness I. Meta dan ma jkunx possibbli, il-maniġer tal-infrastruttura għandu jagħti informazzjoni rilevanti lill-applikant biex ikun jista' jagħmel talba għall-kapaċità tal-infrastruttura ferrovjarja. Meta rilevanti, dik l-informazzjoni għandha tagħmel referenza għall-pjan tal-provvista tal-kapaċità msemmi fl-Artikolu 20 u għall-ippjanar ta' kontinġenza msemmi fl-Artikolu 21.

10. L-ENIM għandu jhejji u jadotta proċeduri uniformi għall-ġestjoni tal-bidliet fid-drittijiet tal-kapaċità wara l-allokazzjoni u jinkludihom fil-qafas Ewropew għall-ġestjoni tal-kapaċità⁷.

Dawk il-proċeduri għandhom jistabbilixxu kriterji biex jiddifferenzjaw bejn bidliet skont l-impatt tagħhom mil-lat kummerċjali u operazzjonali, inkluż kriterji biex jikkategorizzaw bidliet bħala li għandhom impatt sinifikanti.

Sabiex bidla tiġi kkategorizzata bħala li għandha impatt sinifikanti, l-ENIM għandu jqis, fost fatturi oħra, il-kapaċità li l-impriza ferrovjarja twestaq is-servizz f'konformità mal-obbligi kuntrattwali tagħha, id-dewmien fit-tluq jew il-bidliet fir-rota li jikkagunaw zieda fid-distanza, fil-hin tal-ivvjagġar, fl-imposti tal-aċċess għall-binarji jew fi spejjeż relatati oħra, kif ukoll il-limiti għal dawn il-bidliet.

11. Sa ... [18-il xahar mid-data tad-dhul fis-seħh ta' dan ir-Regolament], il-Kummissjoni għandha tadotta atti delegati f'konformità mal-Artikolu 75 biex temenda t-Taqsima 8 tal-Anness I biex tiżgura proċessi effiċjenti ta' adattament u ta' skedar mill-ġdid filwaqt li tqis il-kunsiderazzjonijiet tal-ippjanar, operazzjonali, tekniċi u kummerċjali tal-partijiet ikkonċernati. Meta tagħmel dan, il-Kummissjoni għandha tikkunsidra l-introduzzjoni ta' twieqi ta' skedar mill-ġdid għal xogħlijiet iżgħar mhux ikkategorizzati bħala li għandhom impatt kbir, elevat jew medju u tqis ukoll l-esperjenza tal-manigers tal-infrastruttura u tal-applikanti.

Artikolu 42

Penali għal bidliet fid-drittijiet tal-kapaċità

1. Meta l-maniger tal-infrastruttura jew applikant ma jissodisfax l-impenji tiegħu fir-rigward ta' dritt tal-kapaċità allokat u meta dan iwassal għal bidla kkategorizzata bħala sinifikanti f'konformità mal-Artikolu 41(6), huwa għandu jhallas penali lill-parti l-oħra. Il-penali għandha tkun effettiva, proporzjonata, dissważiva u nondiskriminatorja.

2. Il-penali msemmija fil-paragrafu 1 ma għandhiex tkun dovuta fiċ-ċirkostanzi li ġejjin:
 - (a) force majeure;
 - (b) meta maniger tal-infrastruttura jirtira d-drittijiet tal-kapaċità f'konformità mal-miżuri meħuda mill-Istati Membri f'konformità mal-Artikolu 12;
 - (c) meta dritt tal-kapaċità jiġi kkanċellat f'konformità mal-Artikolu 29(3);
 - (d) meta jiġu emendati ftehimiet qafas f'konformità mal-Artikolu 33(7);
 - (e) fil-każ tal-użu ta' derogi f'konformità mal-Artikolu 37(5).
3. Il-livell tal-penali għandu jiġi stabbilit bejn livell minimu u massimu, kif determinat fl-Anness IV. Il-manigers tal-infrastruttura għandhom jistabbilixxu fid-dikjarazzjoni dwar in-network il-livelli ta' penali li jridu jhallsu l-maniger tal-infrastruttura u l-applikant soġġett għall-approvazzjoni mill-korp regolatorju.
4. Il-penali dovuta minn maniger tal-infrastruttura ma għandhiex tkun differenzjata skont is-segment tas-suq tas-servizz ferrovjarju. Il-penali dovuta minn applikant għandha tkun differenzjata skont is-segment tas-suq tas-servizz ferrovjarju.

5. Il-penali tista' tiġi modulata b'fattur li jvarja minn 0,1 sa 2, skont l-impatt tal-bidla u f'konformità mal-kriterji li ġejjin:
- (a) iż-żmien tan-notifika tal-bidla;
 - (b) meta l-bidla tkun ikkawżata mill-maniġer tal-infrastruttura u tkun teżisti kapacià alternattiva, il-kwalità tal-kapacià alternattiva; jew
 - (c) meta l-bidla tkun ikkawżata mill-applikant, jekk il-kapacià tistax tiġi allokata mill-ġdid u użata minn applikant ieħor.

Il-modulazzjoni massima tista' tiġi applikata biss f'sitwazzjonijiet meta d-dritt tal-kapacià jiġi kkanċellat.

6. Abbażi tal-kriterji stipulati fil-paragrafu 5, l-ENIM għandu jiżviluppa linji gwida għall-applikazzjoni tal-modulazzjoni u jinkludihom fil-qafas Ewropew għall-ġestjoni tal-kapacià.

Il-maniġer tal-infrastruttura għandu jiddeċiedi dwar il-livelli ta' modulazzjoni abbażi ta' dawk il-linji gwida msemmija fl-ewwel subparagrafu.

7. Wara approvazzjoni mill-korp regolatorju, il-maniġer tal-infrastruttura għandu jistabbilixxi fid-dikjarazzjoni dwar in-network il-livelli ta' modulazzjoni li għandhom jiġu applikati lill-penali dovuti mill-maniġer tal-infrastruttura u mill-applikant, dment li jkun hemm l-approvazzjoni tal-korp regolatorju.

8. Fil-każ ta' dritt tal-kapaċità f'diversi networks, il-penali totali għandha tigi kkalkulata billi l-ammont tal-penali, inkluż il-modulazzjoni, jiżdied f'kull wieħed min-networks, billi jitqies li:
- (a) l-obbligu li tithallas il-penali lill-applikant għandu japplika għall-maniġer tal-infrastruttura li jkun responsabbli għall-bidla fid-dritt tal-kapaċità, filwaqt li jitqies id-dritt tal-kapaċità fl-intier tiegħu; il-penali dovuta mill-manigier tal-infrastruttura għandha tkun daqs tliet darbiet il-livell tal-penali dovuta fin-network tiegħu stess iżda mhux aktar mis-somma tal-penali għad-dritt kollu tal-kapaċità;
 - (b) l-obbligu li tithallas il-penali lill-manigiers tal-infrastruttura għandu japplika għall-applikant li jkun talab il-bidla, filwaqt li jitqies id-dritt tal-kapaċità fl-intier tiegħu; il-penali għandha tithallas lill-manigiers tal-infrastruttura kkonċernati, skont il-parti korrispondenti tagħhom fid-dritt tal-kapaċità f'diversi networks.
9. Maniġer tal-infrastruttura jew applikant għandu jkollu d-dritt li jappella lill-korp regolatorju kkonċernat dwar il-bidla ta' dritt tal-kapaċità jew il-ħlas ta' penali. Il-korp regolatorju għandu jieħu deċiżjoni mingħajr dewmien, mhux aktar tard minn xahar wara l-ġbir tal-informazzjoni kollha meħtieġa biex jivvaluta l-kawża tal-bidla.

10. Fil-każ ta' dritt tal-kapaċità f'network wiehed, għandu jiddeċiedi fuq l-appell il-korp regolatorju tal-Istati Membri tad-dritt tal-kapaċità.

Fil-każ ta' drittijiet tal-kapaċità f'diversi networks, għandu jiddeċiedi fuq l-appell il-korp regolatorju responsabbli għall-maniger tal-infrastruttura li jaġixxi bħala l-punt uniku ta' kuntatt skont l-Artikolu 30.

Il-korpi regolatorji għandhom jinformaw lill-ENRRB u jistgħu jikkonsultaw miegħu dwar dawn id-deċiżjonijiet. Meta jiġi kkonsultat, l-ENRRB għandu jagħti pariri lill-korpi regolatorji bl-għan li jiżgura li tali deċiżjonijiet ikunu konsistenti u bbażati fuq prinċipji rikonoxxuti b'mod komuni.

11. Il-Kummissjoni għandha tadotta atti delegati f'konformità mal-Artikolu 75 biex temenda l-Anness IV bil-ħsieb li tadatta l-livelli minimi u massimi tal-penali għar-rata tal-inflazzjoni. Ir-rieżami tal-livell tal-penali għandu jsir kull sentejn b'referenza għar-rata tal-inflazzjoni kif imkejla permezz tal-Indiċi Ewropew tal-Prezzijiet għall-Konsumatur kif ippubblikat mill-Eurostat. L-ewwel rieżami tal-livell tal-penali għandha ssir fl-2033.

Artikolu 43

Skedar mill-ġdid fil-kuntest tal-ġestjoni tat-tfixkil u tal-ġestjoni tal-kriżijiet

1. Fil-każ ta' tfixkil fin-network kif imsemmi fl-Artikolu 48 jew ta' sitwazzjoni ta' kriżi kif imsemmi fl-Artikolu 49, il-manijer jew il-manijers tal-infrastruttura kkonċernati għandhom jagħmlu l-isforzi kollha possibbli biex jiskedaw mill-ġdid it-traffiku affettwat mit-tfixkil. Għal dik il-fini, il-manijers tal-infrastruttura għandhom jallokaw il-kapaċità tal-infrastruttura ferrovjarja, filwaqt li jqisu l-linji gwida msemmija fil-paragrafu 2, abbażi tal-pjanijiet ta' kontingenza mhejjija f'konformità mal-Artikolu 21 u b'koordinazzjoni mill-qrib mal-partijiet ikkonċernati operazzjonali u, meta rilevanti, ma' partijiet ikkonċernati oħra.
2. L-ENIM għandu jiżviluppa u jadotta linji gwida għall-ġestjoni u l-allokkazzjoni tal-kapaċità tal-infrastruttura ferrovjarja fil-każ ta' tfixkil fin-network kif imsemmi fl-Artikolu 48 u jinkludihom fil-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet. B'mod partikolari, l-ENIM għandu jiżviluppa linji gwida dwar l-applikazzjoni tal-ġestjoni tat-tfixkil u l-prinċipju ta' min jiġi l-ewwel jinqeda l-ewwel.

Meta tkun tapplika l-ġestjoni tat-tfixkil, l-ENIM għandu jiżviluppa linji gwida dwar il-proċeduri li għandhom jiġu applikati, u jinvolvi kif xieraq l-applikazzjoni tal-mekkaniżmu tar-risoluzzjoni kunsenswali tal-kunflitti msemmi fl-Artikolu 38 u tal-mekkaniżmu formali tar-risoluzzjoni tal-kunflitti msemmi fl-Artikolu 39. L-ENIM għandu jinkludi dawk il-linji gwida fil-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet kif imsemmi fl-Artikolu 46.

3. Il-manigiers tal-infrastruttura u l-applikanti jistgħu jikkonkludu, fuq bażi volontarja, ftehimiet li jipprevedu s-sostituzzjoni ta' ċerti drittijiet tal-kapaċità fil-każ ta' tfixkil fin-network kif imsemmi fl-Artikolu 48. Tali ftehimiet għandhom jiġu elenkati fil-pjani ta' kontinġenza msemmi fl-Artikolu 21.
4. Meta tfixkil fin-network kif imsemmi fl-Artikolu 48 jaffettwa t-traffiku fuq aktar minn network wieħed, il-manigiers tal-infrastruttura kkonċernati għandhom jikkoordinaw l-allokazzjoni ta' kapaċità alternattiva f'konformità mal-Artikolu 55 u jqisu l-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46.

Kapitolu III

Ġestjoni tat-traffiku, tat-tfixkil u tal-kriżijiet

Artikolu 44

Ġestjoni tat-traffiku, ġestjoni tat-tfixkil u ġestjoni tal-kriżijiet

1. Il-manigiers tal-infrastruttura għandhom iwettqu ġestjoni tat-traffiku f'konformità ma' dan ir-Regolament, mad-Direttiva (UE) 2016/797 u l-ispeċifikazzjonijiet stabbiliti fl-atti ta' implimentazzjoni adottati skont dik id-Direttiva.

Għal dik il-fini, il-manigiers tal-infrastruttura għandhom iwettqu:

- (a) ġestjoni tat-traffiku waqt kundizzjonijiet operattivi normali li jinvolvu l-ġestjoni tal-incidenti maħluqa minhabba devjazzjonijiet limitati mill-iskeda operatorja;

- (b) ġestjoni tat-tfixkil biex jiġu indirizzati id-disturbi sinifikanti fl-operazzjonijiet tan-network li jeħtieġu azzjoni konċertata f'konformità mal-Artikolu 48;
- (c) ġestjoni tat-traffiku waqt sitwazzjonijiet ta' kriżi kif imsemmi fl-Artikolu 49.

2. Meta jimmaniġġaw it-traffiku, il-manijers tal-infrastruttura għandhom jaderixxu mal-prinċipji stipulati fl-Artikolu 2.

B'mod partikolari, il-manijers tal-infrastruttura għandhom inaqqsu kemm jista' jkun id-disturbi u l-impatt tagħhom fuq it-traffiku ferrovjarju u għandhom:

- (a) jiżguraw reazzjoni malajr u kkoordinata għad-disturbi, b'mod partikolari fil-każ ta' tfixkil fin-network u sitwazzjonijiet ta' kriżi;
- (b) jistabilizzaw u jottimizzaw it-traffiku ferrovjarju tul il-perjodu kollu tat-tfixkil fin-network u s-sitwazzjonijiet ta' kriżi;
- (c) jipprovdu informazzjoni rilevanti, eżatta u aġġornata lill-partijiet ikkonċernati operazzjonali u lil partijiet ikkonċernati oħra, b'mod partikolari lill-awtoritajiet inkarigati mill-ġestjoni tas-sitwazzjonijiet ta' kriżi barra mis-settur ferrovjarju; dik l-informazzjoni għandha tingħata bil-mezzi xierqa, inkluż dawk imsemmija fl-Artikolu 66.

Artikolu 45

Regoli u proċeduri għall-ġestjoni tat-traffiku u għall-ġestjoni tat-tfixkil

1. Il-manigers tal-infrastruttura għandhom jistabbilixxu regoli u proċeduri għall-ġestjoni tad-devjazzjonijiet tal-movimenti ferrovjarji mill-iskeda operatorja. Dawk ir-regoli u l-proċeduri għandhom jiġu ppubblikati fid-dikjarazzjoni dwar in-network imsemmija fl-Artikolu 27 tad-Direttiva 2012/34/UE u għandhom ikopru l-ġestjoni tat-traffiku fis-sitwazzjonijiet stipulati fl-Artikolu 44(1), il-punti (a), (b) u (c) ta' dan ir-Regolament.
2. Il-mira tar-regoli u l-proċeduri msemmija fil-paragrafu 1 għandha tkun li jnaqqsu kemm jista' jkun l-impatt ġenerali tad-devjazzjonijiet mill-iskeda tal-ħinijiet fuq it-tipi kollha tat-traffiku ferrovjarju, filwaqt li jqisu l-ħtigijiet tat-tipi kollha ta' trasport. Ir-regoli u l-proċeduri jistgħu jkunu jinvolvu regoli ta' prijorità għall-ġestjoni bejn it-tipi differenti ta' traffiku u l-proċeduri, il-kriterji u l-miri speċifiċi li jridu jiġu applikati f'approċċ ibbażat fuq l-ottimizzazzjoni li jistrieħ fuq l-ottimizzazzjoni ta' xi funzjoni fil-mira, bħat-tnaqqis kemm jista' jkun possibbli tal-minuti ttardjati jew tal-ħin għar-ritorn għal operazzjonijiet normali, aktar milli regoli ta' prijorità espliciti.
3. Fil-każ ta' tfixkil fil-movimenti ferrovjarji minhabba ħsara teknika jew inċident, il-maniger tal-infrastruttura għandu jieħu l-passi kollha meħtieġa biex iregga' lura s-sitwazzjoni għan-normal. Għal dak il-għan, il-maniger tal-infrastruttura għandu jimplimenta l-pjan ta' kontingenza żviluppat f'konformità mal-Artikolu 21. Jekk disturb ikollu impatt potenzjali fuq it-traffiku transfruntier, il-manigers tal-infrastruttura kkonċernati għandhom jikkooperaw flimkien biex jerggħu jistabbilixxu t-traffiku transfruntier għan-normal f'konformità mal-qafas Ewropew għall-koordinazzjoni tal-ġestjoni tat-traffiku, tal-ġestjoni tat-tfixkil u tal-ġestjoni tal-kriżijiet kif imsemmi fl-Artikolu 46.

4. Meta jistabbilixxu r-regoli u l-proċeduri msemmija fil-paragrafu 1, il-manigġers tal-infrastruttura għandhom iqisu l-qafas Ewropew għall-koordinazzjoni tal-ġestjoni tat-traffiku transfruntier, tal-ġestjoni tat-tfixkil u tal-ġestjoni tal-kriżijiet imsemmi fl-Artikolu 46. Fid-dikjarazzjoni dwar in-network għandhom jispjegaw ir-raġuni għal kull devjazzjoni mir-regoli u l-proċeduri komuni stabbiliti fil-qafas Ewropew għall-koordinazzjoni tal-ġestjoni tat-traffiku transfruntier, tal-ġestjoni tat-tfixkil u tal-ġestjoni tal-kriżijiet.
5. F'każ ta' *force majeure* u, meta assolutament meħtieġ, meta minhabba xi inċident l-infrastruttura ferrovjarja ma tkunx tista' tintuża temporanjament, id-drittijiet tal-kapaċità allokatu jistgħu jiġu rtirati mingħajr twissija għal kemm ikun meħtieġ biex tisewwa s-sistema filwaqt li fl-istess ħin isir kull sforz biex jiġu pprovduti alternattivi possibbli.

Il-manigġer tal-infrastruttura jista', jekk jidhirlu li jkun meħtieġ, jeżiġi li l-impriżi ferrovjarji jagħmlulu disponibbli r-rizorsi li jkun jidhirlu li huma l-aktar xierqa biex is-sitwazzjoni terġa' lura għan-normal mill-aktar fis possibbli.
6. Fil-każ ta' kancellazzjoni tal-kapaċità, il-manigġers tal-infrastruttura għandhom iżommu lill-impriżi ferrovjarji informati dwar il-ġestjoni tal-ħin tagħhom, dwar il-progress tat-tiswijiet u dwar alternattivi possibbli għall-kapaċità allokata tagħhom.
7. L-Istati Membri jistgħu jesigū li l-impriżi ferrovjarji jinvolvu rwieħhom fl-iżgurar tal-infurzar u tal-monitoraġġ tal-konformità tagħhom stess mal-istandards u r-regoli tas-sikurezza.

Artikolu 46

Qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet

1. Sa ... [22 xahar mid-data tad-dhul fis-seħh ta' dan ir-Regolament], l-ENIM għandu jiżviluppa u jadotta qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet f'konformità mal-prinċipji msemmija fl-Artikolu 44, li jistabbilixxi għodod, metodoloġiji u arrangamenti proċedurali komuni għall-koordinazzjoni bejn il-manigers tal-infrastruttura, l-impriżi ferrovjarji u partijiet ikkonċernati operazzjonali oħra, filwaqt li jqis il-ħidma tal-Impriża Kongunta Sistema Ferrovjarja Ewropea stabbilita skont l-Artikolu 3(1), il-punt (d), tar-Regolament (UE) 2021/2085. Il-manigers tal-infrastruttura għandhom iqisu bis-sħiħ dawk l-għodod, il-metodoloġiji u l-arrangamenti proċedurali komuni għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet.
2. Meta jhejju d-dikjarazzjoni dwar in-network imsemmija fl-Artikolu 27 tad-Direttiva 2012/34/UE u l-Artikolu 6(2) ta' dan ir-Regolament, il-manigers tal-infrastruttura għandhom iqisu bis-sħiħ il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet. Fid-dikjarazzjoni dwar in-network għandhom jispjegaw ir-raġuni għal kull devjazzjoni mil-linji gwida għall-koordinazzjoni stabbiliti f'dan il-qafas.

3. L-ENIM għandu jippubblika abbozz tal-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet għall-konsultazzjoni tal-ERP u l-partijiet ikkonċernati operazzjonali. L-ERP u l-partijiet ikkonċernati operazzjonali jistgħu jipprezentaw t-tweġibiet tagħhom għall-konsultazzjoni fi żmien tliet xhur mill-pubblikazzjoni ta' dak l-abbozz.
4. L-ENIM għandu jipprezenta l-abbozz finali tal-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet lill-ENRRB sa ... [16-il xahar mid-data tad-dhul fis-seħh ta' dan ir-Regolament]. L-ENRRB għandu jipprezenta rakkomandazzjoni lill-ENIM dwar il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet, fi żmien tliet xhur minn meta jirċievi l-abbozz mill-ENIM. L-ENIM għandu jqis bis-sħiħ din ir-rakkomandazzjoni meta jadotta l-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet.
5. Il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet għandu jinkludi mill-anqas l-elementi elenkati fl-Anness V u għandu jiġi aġġornat meta jkun meħtieġ biex titqies l-esperjenza tal-partijiet ikkonċernati operazzjonali kif ukoll l-attivitajiet tal-ENIM. Meta l-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet jiġi aġġornat, l-ENIM għandu jikkonsulta lill-ERP u lill-partijiet ikkonċernati operazzjonali, u għandu jipprezenta abbozz lill-ENRRB għal rakkomandazzjoni, f'konformità mal-paragrafi 3 u 4.

6. Meta jeżercita s-setgħat tiegħu fir-rigward tad-dikjarazzjoni dwar in-network f'konformità mal-Artikolu 56(1) u (2) tad-Direttiva 2012/34/UE, il-korp regolatorju għandu jqis ir-rakkomandazzjoni dwar il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet adottata mill-ENRRB, f'konformità mal-paragrafu 2 ta' dan l-Artikolu u mingħajr preġudizzju għall-prinċipju tal-indipendenza tal-korpi regolatorji.
7. Il-Kummissjoni għandha s-setgħa, f'konformità mal-Artikolu 74, li tadotta atti ta' implimentazzjoni li jstabilixxu l-Qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet, kif definit fil-paragrafu 5 ta' dan l-Artikolu.

Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).

Artikolu 47

Koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet

Il-manigġers tal-infrastruttura għandhom jikkoordinaw il-ġestjoni tat-traffiku f'konformità mal-Artikolu 55 u abbażi tal-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46.

Il-koordinazzjoni għandha tiżgura b'mod partikolari:

- (a) li s-servizzi ferrovjarji internazzjonali joperaw bi tfixkil minimu kemm waqt operazzjonijiet regolari kif ukoll waqt sitwazzjonijiet ta' disturb;
- (b) li l-isfidi speċifiċi relatati ma' sezzjonijiet transfruntieri li jinholqu fost l-oħrajn minhabba interoperabbiltà limitata mil-lat ta' infrastruttura, tagħmir u operazzjonijiet tekniċi, rekwiżiti lingwistiċi u tat-taħriġ relatati mal-persunal, formalitajiet amministrattivi jew tal-fruntieri jitqiesu kif xieraq;
- (c) skambju effiċjenti ta' informazzjoni aġġornata u rilevanti bejn il-manigers tal-infrastruttura, l-applikanti, l-impriżi ferrovjarji u partijiet ikkonċernati operazzjonali oħra, kif ukoll kull struttura rilevanti tal-governanza tal-ġestjoni tal-kriżijiet fil-livell tal-Unjoni kif xieraq, inkluż f'konformità mal-Artikolu 66.

Artikolu 48

Tfixkil fin-network

1. Meta inċident joħloq jew aktarx joħloq restrizzjonijiet fuq l-operazzjonijiet tan-network, li jkunu jeħtieġu azzjoni konċertata mill-partijiet ikkonċernati operazzjonali biex tkun żgurata l-aħjar ġestjoni possibbli tat-traffiku waqt ir-restrizzjonijiet, il-manigers tal-infrastruttura affettwati għandhom jivvalutaw id-durata u l-impatt probabbli tal-inċident abbażi tal-informazzjoni disponibbli kollha u l-esperjenza preċedenti, filwaqt li jqisu l-metodu msemmi fil-paragrafu 6.

Jekk id-durata u l-impatt stmati probabbli tal-inċident ikunu jissodisfaw il-kriterji għad-dikjarazzjoni ta' tfixkil fin-network kif stipulat fl-Anness VI, il-manigġers tal-infrastruttura kkonċernati għandhom jiddikjaraw tfixkil fin-network u jimplementaw il-miżuri stabbiliti fl-Artikolu 45.

2. Fejn it-tfixkil fin-network ikollu, jew x'aktarx ikollu, impatt fuq aktar minn network wieħed, il-manigġer tal-infrastruttura ferrovjarja li fuqha jkun seħħ it-tfixkil fin-network għandu jiddikjara tfixkil f'diversi networks u jikkoordina l-azzjonijiet f'konformità mal-Artikolu 47, waqt li jqis il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46.
3. Meta t-tfixkil fin-network ikollu impatt transfruntier, u jkun qed jirriżulta f'interruzzjoni parzjali jew totali tas-servizzi għal aktar minn 15-il jum, il-manigġer tal-infrastruttura għandu jipprovdi rapport tal-inċident lill-koordinatur tan-network malajr kemm jista' jkun wara d-dikjarazzjoni tat-tfixkil li tkun saret skont il-paragrafu 1 jew 2, u jipprovdi aġġornament kull 30 jum għaż-żmien kollu li jdum it-tfixkil.

Ir-rapport tal-inċident għandu jinkludi informazzjoni dwar il-miżuri operazzjonali kollha mehuda biex jiġu żgurati rotot alternattivi u r-restawr ta' servizzi regolari.

Il-koordinatur tan-network għandu jippreżenta r-rapport tal-inċident lill-ENIM u lill-Koordinaturi Ewropej rilevanti u, fuq talba, lill-applikanti kkonċernati.

4. Il-maniger tal-infrastruttura għandu jinforma lill-partijiet interessati mill-aktar fis possibbli dwar in-nuqqas ta' disponibbiltà tal-kapaċità tal-infrastruttura ferrovjarja.

L-Istati Membri jistgħu jeżiġu li l-maniger tal-infrastruttura jagħmel tali informazzjoni disponibbli għall-awtorità kompetenti msemmija fl-Artikolu 9(1) tad-Direttiva (UE) 2022/2557.

Il-korp regolatorju jista' jeżiġi li l-maniger tal-infrastruttura jagħmel din l-informazzjoni disponibbli għalih, jekk ikun jidhiru li hu meħtieġ.

5. Il-koordinatur tan-network għandu jiġbor l-informazzjoni dwar it-tfixkil fin-network, janalizza r-rispons, jasal għal konklużjonijiet dwar l-effikaċja tal-ġestjoni ta' tali inċidenti, jikkonsulta mal-partijiet ikkonċernati operazzjonali, filwaqt li jqis il-linji gwida żviluppati mill-ENIM f'konformità mal-Artikolu 57(2), u jirrapporta lill-ENIM u lill-Bord Konsultattiv tal-Prestazzjoni.
6. L-ENIM għandu jqis il-konklużjonijiet tal-koordinatur tan-network dwar it-tfixkil fin-network meta jaġġorna l-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46.

7. L-ENIM għandu jiddefinixxi metodu biex jiġu stmati d-durata probabbli tat-tfixkil fin-network u l-impatt fuq it-traffiku, jiddefinixxi l-kontenut minimu tar-rapport tal-inċident u jipprovdi mudell għar-rapport tal-inċident. L-ENIM għandu jinkludi dak il-metodu, il-kontenut minimu u l-mudell fil-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46. Il-manigers tal-infrastruttura għandhom iqisu dak il-metodu, il-kontenut minimu u l-mudell.

Artikolu 49

Sitwazzjonijiet ta' kriżi

1. F'sitwazzjonijiet ta' kriżi jew f'każijiet ta' riskju imminenti ta' sitwazzjoni ta' kriżi li ssejtn b'rabta mas-sikurezza pubblika, l-epidemiji tas-saħħa, id-diżastri naturali jew l-ambjent li għandhom jew li huma mistennija li jkollhom effett kritiku fuq il-provvista jew id-domanda tas-servizzi tat-trasport ferrovjarju, l-Istati Membri għandhom jifhalaw japplikaw miżuri ta' emerġenza li jinkludu, b'deroga mir-regoli ta' dan ir-Regolament u mir-regoli relatati mal-allokkazzjoni tal-kapaċità tal-infrastruttura ferrovjarja stabbiliti fil-Kapitolu IV, it-Taqsima 3 tad-Direttiva 2012/34/UE:
- (a) it-tneħħija tad-drittijiet tal-kapaċità mingħajr penali f'konformità mal-Artikolu 42;
 - (b) prinċipji, regoli u proċeduri alternattivi għall-immaniġġar tal-kapaċità;
 - (c) proċeduri alternattivi għall-ġestjoni tat-traffiku;

(d) l-użu ta' rotot alternattivi;

(e) l-emenda tal-pjanijiet tal-provvista tal-kapaċità.

L-Istat Membru kkonċernat għandu jiżgura li l-miżuri ta' emerġenza jkunu jimxu kemm jista' jkun mal-prinċipji tal-ġestjoni tal-kapaċità u tat-traffiku stipulati f'dan ir-Regolament u li jużaw il-pjanijiet eżistenti ta' kontinġenza mħejjija f'konformità mal-Artikolu 21. Huwa għandu jikkoordina tali miżuri ta' emerġenza ma' Stati Membri oħra f'konformità mal-Artikolu 56.

Il-kontenut u d-durata tal-miżuri ta' emerġenza għandhom ikunu limitati għal dak li huwa strettament meħtieġ u proporzjonat biex tiġi indirizzata s-sitwazzjoni ta' kriżi inkwistjoni.

2. L-Istat Membru kkonċernat għandu jinforma lill-Kummissjoni u lill-ENIM mingħajr dewmien dwar id-deċiżjoni tiegħu li japplika miżuri ta' emerġenza, u dwar it-tfassir ta' tali miżuri, u għandu jipprovi ġustifikazzjoni u deskrizzjoni ta' dawk il-miżuri u d-durata mistennija tal-applikazzjoni tagħhom. Fejn japplika r-Regolament (UE) 2024/2747 tal-Parlament Ewropew u tal-Kunsill¹⁹, l-Istat Membru kkonċernat għandu wkoll jinnotifika lill-uffiċċju ċentrali ta' kollegament iddeżinjat minn dak l-Istat Membru skont l-Artikolu 8 ta' dak ir-Regolament bil-miżuri adottati skont dan l-Artikolu.

¹⁹ Ir-Regolament (UE) 2024/2747 tal-Parlament Ewropew u tal-Kunsill tad-9 ta' Ottubru 2024 li jstabilixxi qafas ta' miżuri relatati ma' emerġenzi tas-suq intern u mar-reżiljenza tas-suq intern u li jemenda r-Regolament tal-Kunsill (KE) Nru 2679/98 (ĠU L, 2024/2747, 8.11.2024, ELI: <http://data.europa.eu/eli/reg/2024/2747/oj>).

3. Il-punti fokali maħtura f'konformità mal-Artikolu 64 ta' dan ir-Regolament għandhom jipprovdu informazzjoni lill-Kummissjoni, lill-ENIM, lil manigers tal-infrastruttura oħra, lill-awtorità kompetenti msemmija fl-Artikolu 9(1) tad-Direttiva (UE) 2022/2557, u lil partijiet interessati oħra dwar il-miżuri ta' emerġenza u għandhom jgħinu fil-koordinazzjoni ta' dawn il-miżuri.
4. Fejn il-miżuri ta' emerġenza jkollhom impatt sinifikanti fuq it-traffiku transfruntier, il-manigers tal-infrastruttura għandhom jikkoordinaw bejniethom f'konformità mal-Artikolu 55, waqt li jqisu l-linji gwida żviluppati mill-ENIM f'konformità mal-Artikolu 57(2). Meta ssir koordinazzjoni bi strutturi ta' koordinazzjoni ddedikati f'konformità mal-Artikolu 55(2), il-punt (a), il-Kummissjoni u l-Istati Membri kkonċernati għandhom ikunu involuti.
5. Fuq talba tal-Kummissjoni, f'każ li l-miżuri ta' emerġenza jkollhom impatt sinifikanti fuq it-traffiku transfruntier, il-korpi regolatorji u l-ENRRB għandhom jagħtu l-opinjoni tagħhom dwar il-miżuri ta' emerġenza lill-Kummissjoni sal-iskadenza stabbilita minn din tal-aħħar. Il-Kummissjoni tista' tadotta deċiżjonijiet li jeżiġu li Stat Membru jirrevoka l-miżuri ta' emerġenza, jekk dawn jitqiesu mhux meħtieġa.
6. L-Istati Membri għandhom jipprovdu informazzjoni aġġornata meta meħtieġ jew fuq talba mill-Kummissjoni. L-Istati Membri għandhom jipprovdu l-informazzjoni kollha li tintalab mill-Kummissjoni dwar il-miżuri ta' emerġenza sal-iskadenzi stabbiliti minn din tal-aħħar.

7. L-awtoritajiet pubbliċi inkarigati mill-ġestjoni tas-sitwazzjonijiet ta' kriżi, inkluż l-aġenziji militari u tal-protezzjoni ċivili, u oħrajn, jistgħu jorganizzaw eżerċizzji li jissimulaw sitwazzjonijiet ta' kriżi li jaqgħu fil-kamp ta' applikazzjoni ta' dan l-Artikolu. F'każijiet bħal dawn, il-manijer tal-infrastruttura għandu jalloka l-kapaċità kif meħtieġ, inkluż bil-kanċellazzjoni tad-drittijiet tal-kapaċità allokati jekk ikun meħtieġ. L-awtoritajiet pubbliċi kkonċernati għandhom ikunu soġġetti għal penali għall-bidliet fid-drittijiet tal-kapaċità, skont il-prinċipji msemmija fl-Artikolu 42.

Artikolu 50

Skambju tal-informazzjoni dwar il-ġestjoni tat-traffiku

1. Il-partijiet ikkonċernati operazzjonali kollha involuti direttament fl-operazzjoni ta' servizz tat-trasport ferrovjarju għandu jkollhom id-dritt tal-aċċess għall-informazzjoni stipulat fl-Anness IX dwar dan is-servizz tat-trasport ferrovjarju.

Il-partijiet ikkonċernati jistgħu jużaw l-informazzjoni biss għall-finijiet ta' dan ir-Regolament, tad-Direttiva (UE) 2016/797 u tal-atti ta' implimentazzjoni adottati skont dik id-Direttiva, għajr jekk speċifikat mod ieħor fi ftehimiet kuntrattwali.
2. Il-manijer tal-infrastruttura għandu jagħmel l-informazzjoni aċċessibbli f'konformità mal-Artikolu 66.

3. Il-Kummissjoni għandha s-setgħa li tadotta atti delegati f'konformità mal-Artikolu 75 ta' dan ir-Regolament biex temenda l-Anness IX ta' dan ir-Regolament biex tiżgura li jirrifletti kwalunkwe bidla fl-ispeċifikazzjonijiet tekniċi għall-interoperabbiltà stabbiliti fl-atti ta' implimentazzjoni rilevanti li jiġu adottati f'konformità mad-Direttiva (UE) 2016/797 u filwaqt li jitqiesu l-kunsiderazzjonijiet tal-ippjanar, operazzjonali, tekniċi u kummerċjali tal-partijiet ikkonċernati.

Kapitolu IV

Rieżami tal-prestazzjoni

Artikolu 51

Prinċipji ġenerali għar-rieżami tal-prestazzjoni

1. F'konformità mal-Artikolu 7f, il-punt (d) tad-Direttiva 2012/34/UE, l-ENIM għandu jimmonitorja u jivvaluta l-prestazzjoni tas-servizzi tal-infrastruttura ferrovjarja pprovduti mill-manigera tal-infrastruttura, filwaqt li jqis il-prinċipji ġenerali stipulati fl-Artikolu 2 ta' dan ir-Regolament. Meta rilevanti, l-ENIM għandu jikkoopera mal-Koordinaturi Ewropej, il-Bord Konsultattiv tal-Prestazzjoni u l-ENRRB għal dik il-fini.

2. Fil-pjan kummerċjali msemmi fl-Artikolu 8(3) tad-Direttiva 2012/34/UE, il-manigġers tal-infrastruttura għandhom jistabbilixxu l-miri ta' prestazzjoni tagħhom stess f'konformità mal-kriterji u l-proċeduri msemmija fl-Artikolu 52(5), il-punt (c), ta' dan ir-Regolament, filwaqt li jqisu kwalunkwe mira stipulata fil-ftehimiet kuntrattwali msemmija fl-Artikolu 30(2) ta' dik id-Direttiva. Dawk il-miri għandhom jinkludu l-valuri fil-mira stipulati fl-Artikolu 19(1), il-punti (a) u (b), tar-Regolament (UE) 2024/1679.
3. Il-manigġers tal-infrastruttura għandhom jistabbilixxu u jwettqu proċeduri biex jimmonitorjaw u jirrapportaw dwar il-progress li jkun sar biex jintlaħqu l-miri ta' prestazzjoni, biex jidentifikaw il-kawżi tan-nuqqasijiet fil-prestazzjoni mal-partijiet ikkonċernati operazzjonali u biex ifasslu u jimplimentaw miżuri ta' rimedju li jtejbju l-prestazzjoni. Dawk il-proċeduri għandhom iqisu l-qafas Ewropew għar-rieżami tal-prestazzjoni msemmi fl-Artikolu 52 ta' dan ir-Regolament.
4. Meta jkunu relatati mal-miri ta' prestazzjoni tagħhom stess, il-manigġers tal-infrastruttura għandhom jimmonitorjaw ukoll il-prestazzjoni tas-servizzi tat-trasport ferrovjarju.

Artikolu 52

Qafas Ewropew għar-rieżami tal-prestazzjoni

1. Sa ... [26 xahar mid-data tad-dhul fis-seħh ta' dan ir-Regolament], l-ENIM għandu jiżviluppa u jadotta "qafas Ewropew għar-rieżami tal-prestazzjoni" li jistabbilixxi għodod, metodoloġiji u arrangamenti proċedurali komuni, filwaqt li jqis il-prinċipji stipulati fl-Artikolu 2(4) u l-Artikolu 44(2) ta' dan ir-Regolament u l-prijoritajiet operazzjonali stipulati fl-Artikolu 19 tar-Regolament (UE) 2024/1679, u l-atti ta' implimentazzjoni adottati skont l-Artikolu 15(6) tad-Direttiva 2012/34/UE. Il-manigers tal-infrastruttura għandhom iqisu bis-sħiħ daww l-għodod, il-metodoloġiji u l-arrangamenti proċedurali komuni meta jwettqu r-rieżami tal-prestazzjoni.
2. Meta jhejju d-dikjarazzjoni dwar in-network imsemmija fl-Artikolu 27 tad-Direttiva 2012/34/UE u l-Artikolu 6(2) ta' dan ir-Regolament, il-manigers tal-infrastruttura għandhom iqisu bis-sħiħ il-qafas Ewropew għar-rieżami tal-prestazzjoni. Fid-dikjarazzjoni dwar in-network għandhom jispjegaw ir-raġuni għal kull devjazzjoni mill-għodod, il-metodoloġiji u l-arrangamenti proċedurali komuni stabbiliti f'dak il-qafas.
3. L-ENIM għandu jippubblika abbozz tal-qafas Ewropew għar-rieżami tal-prestazzjoni għall-konsultazzjoni mal-ERP u mal-partijiet ikkonċernati operazzjonali. L-ERP u l-partijiet ikkonċernati operazzjonali jistgħu jipprezentaw it-tweġibiet tagħhom għall-konsultazzjoni fi żmien tliet xhur mill-pubblikazzjoni tal-abbozz tal-qafas Ewropew għar-rieżami tal-prestazzjoni.

4. L-ENIM għandu jippreżenta abbozz finali tal-qafas Ewropew għar-rieżami tal-prestazzjoni lill-ENRRB sa ... [20 xahar mid-data tad-dhul fis-seħh ta' dan ir-Regolament]. Fi żmien tliet xhur minn meta jiġi riċevut l-abbozz finali, l-ENRRB għandu jippreżenta rakkomandazzjoni lill-ENIM dwar il-qafas Ewropew għar-rieżami tal-prestazzjoni. L-ENIM għandu jqis bis-sħiħ dik ir-rakkomandazzjoni meta jadotta l-qafas Ewropew għar-rieżami tal-prestazzjoni.
5. Il-qafas Ewropew għar-rieżami tal-prestazzjoni għandu jkopri mill-anqas l-oqsma tal-prestazzjoni stipulati fl-Anness VII. Għandu jinkludi, b'mod partikolari:
 - (a) lista ta' kwistjonijiet ta' prestazzjoni ta' prijorià li jridu jiġu indirizzati fl-oqsma tal-prestazzjoni stipulati fl-Anness VIII;
 - (b) indikaturi tal-prestazzjoni li jippermettu l-monitoraġġ tal-progress fil-kwistjonijiet tal-prestazzjoni, inkluż ir-rekwiżiti ta' metodoloġija u data biex jiġu kkalkolati ta' dawn l-indikaturi;
 - (c) kriterji u proċeduri biex jiġu stabbiliti miri ta' prestazzjoni fil-livell tal-manigġers tal-infrastruttura;
 - (d) proċeduri għall-monitoraġġ u r-rieżami tal-elementi fil-punti (a), (b) u (c), kif ukoll l-implimentazzjoni ta' miżuri korrettivi u l-kisba tal-miri ta' prestazzjoni.

6. Il-qafas Ewropew għar-rieżami tal-prestazzjoni għandu jiġi aġġornat meta jkun meħtieġ biex titqies l-esperjenza tal-partijiet ikkonċernati operazzjonali kif ukoll l-attivitajiet tal-ENIM. Meta l-qafas Ewropew għar-rieżami tal-prestazzjoni jiġi aġġornat, l-ENIM għandu jikkonsulta lill-ERP u lill-partijiet ikkonċernati operazzjonali, u għandu jippreżenta abbozz lill-ENRRB għal rakkomandazzjoni, f'konformità mal-paragrafi 3 u 4.
7. Meta jeżercita s-setgħat tiegħu fir-rigward tad-dikjarazzjoni dwar in-network f'konformità mal-Artikolu 56(1) u (2) tad-Direttiva 2012/34/UE, il-korp regolatorju għandu jqis ir-rakkomandazzjoni dwar il-qafas Ewropew għar-rieżami tal-prestazzjoni adottata mill-ENRRB, f'konformità mal-paragrafu 2 u mingħajr preġudizzju għall-prinċipju tal-indipendenza tal-korpi regolatorji.
8. Il-Kummissjoni għandha s-setgħa, f'konformità mal-Artikolu 74, li tadotta atti ta' implimentazzjoni li jstabilixxu l-qafas Ewropew għar-rieżami tal-prestazzjoni. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).

Artikolu 53

Rapport Ewropew tar-rieżami tal-prestazzjoni

1. Mingħajr preġudizzju għall-Artikolu 15 tad-Direttiva 2012/34/UE u għall-atti ta' implimentazzjoni adottati abbażi tiegħu, l-ENIM għandu jhejji u jippubblika sa ... [38 xahar mid-data tad-dħul fis-seħh ta' dan ir-Regolament] rapport Ewropew tar-rieżami tal-prestazzjoni abbażi tal-qafas Ewropew għar-rieżami tal-prestazzjoni msemmi fl-Artikolu 52 ta' dan ir-Regolament. L-ENIM għandu jhejji u jippubblika aġġornament tar-rapport kull sena.
2. Il-Bord Konsultattiv tal-Prestazzjoni għandu jhejji taqsima awtonoma tar-rapport Ewropew tar-rieżami tal-prestazzjoni li tistabbilixxi valutazzjoni tal-prestazzjoni tas-servizzi tal-infrastruttura ferrovjarja u tas-servizzi tat-trasport ferrovjarju, rakkomandazzjonijiet dwar kwistjonijiet ta' prestazzjoni li jridu jiġu indirizzati bi prijorità u rakkomandazzjonijiet dwar miżuri li jtejbu l-prestazzjoni. L-ENIM għandu jinkludi dik it-taqsimha fir-rapport imsemmi fil-paragrafu 1.
3. Ir-rapport Ewropew tar-rieżami tal-prestazzjoni għandu jkopri mill-anqas il-linji inklużi fil-Kurituri Ewropej tat-Trasport u għandu jinkludi l-informazzjoni msemmija fl-Artikolu 54(3), il-punt (g) tar-Regolament (UE) 2024/1679. L-informazzjoni ppreżentata għandu jkollha biżżejjed dettall fejn jidhul l-ambitu ġeografiku u tkopri perjodu taż-żmien twil biżżejjed biex tippermetti interpretazzjonijiet sinifikanti.
4. Ir-rapport Ewropew tar-rieżami tal-prestazzjoni għandu jinkludi taqsima apposta dwar il-prestazzjoni tal-koordinazzjoni bejn il-manigers tal-infrastruttura f'konformità mal-Artikolu 55 u dwar il-mekkaniżmu tal-konsultazzjoni msemmi fl-Artikolu 57.

Artikolu 54

Bord Konsultattiv tal-Prestazzjoni

1. F'konformità mal-proċedura msemmija fl-Artikolu 76(2), il-Kummissjoni tista' tistabbilixxi jew tiddeżinja korp imparzjali u kompetenti biex jaġixxi bħala Bord Konsultattiv tal-Prestazzjoni. Il-Bord Konsultattiv tal-Prestazzjoni għandu jiġi stabbilit bħala bord ta' esperti indipendenti u imparzjali. Il-membri tiegħu għandhom jinhatru abbażi tal-mertu kif ukoll b'mod li tiġi żgurata taħlita ta' ħiliet u esperjenza rilevanti għall-ġestjoni tal-kapaċità ferrovarja, tat-traffiku, tat-tfixkil u tal-kriżijiet. Il-Bord Konsultattiv tal-Prestazzjoni għandu jkun magħmul minn mhux aktar minn disa' membri. Il-Membri għandhom jinhatru mill-Kummissjoni. Għandu jiltaqa' mill-inqas erba' darbiet fis-sena. Il-ħidma tal-Bord Konsultattiv tal-Prestazzjoni għandha tiġi ffinanzjata mill-Kummissjoni.

Il-Membri tal-Bord Konsultattiv tal-Prestazzjoni għandhom jinhatru għal terminu ta' erba' snin u l-mandat tagħhom jista' jiġġedded darbtejn.

2. Il-Bord Konsultattiv tal-Prestazzjoni għandu jwettaq il-kompiti li ġejjin:
 - (a) jipprovdi rakkomandazzjonijiet lill-ENIM rigward l-istabbiliment u r-rieżami tal-qafas Ewropew għar-rieżami tal-prestazzjoni msemmi fl-Artikolu 52, inkluż dwar l-oqsma tal-prestazzjoni, kwistjonijiet tal-prestazzjoni li jridu jiġu indirizzati f'kull wieħed mill-oqsma tal-prestazzjoni, u l-armonizzazzjoni tal-metodoloġiji, tal-proċessi, tal-kriterji u tad-definizzjonijiet għall-ġbir u l-analiżi tad-data relatata mal-prestazzjoni u l-indikaturi tal-prestazzjoni;

- (b) jipprovdi rakkomandazzjonijiet lill-ENIM, lill-ENRRB, lill-manigers tal-infrastruttura, lill-applikanti, lill-korpi regolatorji, lill-awtoritajiet tal-Istati Membri, u, meta rilevanti, lil partijiet ikkonċernati oħra għal miżuri korrettivi dwar il-ġestjoni tal-kapaċità, il-ġestjoni tat-traffiku, il-ġestjoni tat-tfixkil u l-ġestjoni tal-kriżijiet;
 - (c) jirrieżamina r-riżultati tal-abbozz tar-rapport Ewropew tar-rieżami tal-prestazzjoni u jhejji t-taqsimawtonoma msemmija fl-Artikolu 53(2);
 - (d) jipprovdi opinjonijiet u rakkomandazzjonijiet relatati mal-prestazzjoni tas-servizzi tal-infrastruttura ferrovjarja b'rabta mal-istrateġija indikattiva dwar l-iżvilupp tal-infrastruttura ferrovjarja msemmija fl-Artikolu 8(1) tad-Direttiva 2012/34/UE, il-pjan kummerċjali msemmi fl-Artikolu 8(3) ta' dik id-Direttiva, il-ftehimiet kuntrattwali msemmija fl-Artikolu 30(2) u l-iskema tal-prestazzjoni msemmija fl-Artikolu 35 ta' dik id-Direttiva;
 - (e) jagħti pariri lill-Koordinaturi Ewropej dwar kwistjonijiet relatati mal-prestazzjoni tas-servizzi tal-infrastruttura ferrovjarja u tas-servizzi tat-trasport ferrovjarju.
3. L-ENIM, il-koordinatur tan-network, il-manigers tal-infrastruttura, il-korpi regolatorji, l-ENRRB u, meta rilevanti, partijiet ikkonċernati oħra għandhom jikkooperaw mal-Bord Konsultattiv tal-Prestazzjoni, b'mod partikolari billi jipprovdu informazzjoni relatata mal-prestazzjoni b'inizjattiva tagħhom stess jew wara talba tal-Bord Konsultattiv tal-Prestazzjoni u jagħmlu l-aħjar sforz biex iqisu r-rakkomandazzjonijiet tiegħu fil-ħidma tagħhom dwar il-ġestjoni tal-prestazzjoni ferrovjarja.

4. Il-Bord Konsultattiv tal-Prestazzjoni għandu jirrispetta l-kunfidenzjalità tas-sigrieti kummerċjali meta jittratta l-informazzjoni pprovduta mill-partijiet ikkonċernati rilevanti jew mill-Kummissjoni.

Kapitolu V

Network Ewropew għall-koordinazzjoni

Artikolu 55

Koordinazzjoni fost il-manigers tal-infrastruttura

1. Il-manigers tal-infrastruttura għandhom jikkoordinaw bejniethom u ma' partijiet ikkonċernati rilevanti oħra rigward ir-responsabbiltajiet u l-kompiti fdati lilhom b'dan ir-Regolament.
2. B'mod partikolari, il-manigers tal-infrastruttura għandhom:
 - (a) jistabilixxu strutturi, proċeduri u għodod organizzazzjonali, kif xieraq, inkluż l-għodod diġitali msemmija fl-Artikolu 66;
 - (b) jikkoordinaw fl-aktar livell ġeografiku xieraq, inkluż fil-livell tal-Kuritur Ewropej tat-Trasport, bl-involviment tal-entitajiet li jkunu fl-aqwa pożizzjoni biex jiksbu eżiti effettivi u effiċjenti, f'konformità mal-prinċipju tas-sussidjarjetà;
 - (c) jikkooperaw ma' manigers tal-infrastruttura oħra permezz tal-punti fokali ddeżinjati msemmija fl-Artikolu 64;

- (d) jinvolvu lill-ENIM jew lill-koordinatur tan-network, kif xieraq, dwar materji rilevanti għall-Unjoni;
 - (e) jaħtru entità ewlenija, kull meta l-attivitajiet tal-koordinazzjoni jkunu jinvolvu diversi atturi, li għandha tirrapporta lill-ENIM u għandha tkun responsabbli għall-organizzazzjoni tal-attivitajiet tal-konsultazzjoni f'konformità mal-Artikolu 57;
 - (f) jirreferu għal każijiet tal-ENIM meta ma jkunux jistgħu jintlaħqu eżiti miftiehma;
 - (g) jirrieżaminaw il-prestazzjoni tal-attivitajiet tal-koordinazzjoni f'konformità mal-Kapitolu IV.
3. Il-koordinazzjoni tista' tiġi implimentata f'aktar minn livell wieħed, b'mod partikolari għall-materji li jeħtieġu l-koordinazzjoni kemm fil-livell tal-Unjoni kif ukoll f'ambitu ġeografiku aktar speċifiku.
4. Meta l-ENIM jew il-koordinatur tan-network ikunu involuti fil-koordinazzjoni, dawn għandhom jiżguraw li l-aspetti transfruntieri jitqiesu kif xieraq.

5. Il-koordinazzjoni għandha tkopri s-sezzjonijiet u n-nodi kollha li huma parti mill-Kuritur Ewropej tat-Trasport.

Il-manigers tal-infrastruttura jistgħu jestendu l-koordinazzjoni għal linji addizzjonali soġġett għal ftehim bejn il-manigers tal-infrastruttura kollha kkonċernati.

6. Il-koordinazzjoni relatata mal-allokkazzjoni tad-drittijiet tal-kapaċità f'diversi networks f'konformità mal-Artikolu 30 għandha tkopri n-networks kollha tal-manigers tal-infrastruttura li huma membri tal-ENIM.

Artikolu 56

Koordinazzjoni fost l-Istati Membri

1. Għall-fini tal-promozzjoni tat-traffiku internazzjonali tal-passiġġieri u tal-merkanzija bil-ferrovija, l-Istati Membri għandhom jikkordinaw ma' xulxin biex jiżguraw konsistenza bejn il-gwida strategika rispettiva tagħhom u r-rekwiziti nazzjonali adottati f'konformità mal-Artikolu 4.

Huma għandhom b'mod partikolari jiddefinixxu u jipubblikaw proċeduri u skedi għall-koordinazzjoni tagħhom.

2. Għall-finijiet tal-paragrafu 1, l-Istati Membri għandhom b'mod partikolari:
- (a) jikkoordinaw fl-aktar livell ġeografiku xieraq u, sa fejn ikun possibbli, fil-kuntest ta' fora eżistenti, biex jinkisbu eżiti effettivi u effiċjenti, b'mod partikolari fil-livell tal-Kurituri Ewropej tat-Trasport;
 - (b) jinvolvu lill-Koordinaturi Ewropej, kif xieraq, u b'mod partikolari meta jagħmlu progress fil-prijoritajiet operazzjonali stipulati fl-Artikolu 19 tar-Regolament (UE) 2024/1679;
 - (c) jistiednu lill-Kummissjoni għal kwistjonijiet meta l-koordinazzjoni hija meħtieġa fil-livell tal-Unjoni jew fejn ikun rilevanti mod ieħor.

Artikolu 57

Mekkanizmu tal-konsultazzjoni għal materji Ewropej u transfruntieri

1. Il-manigers tal-infrastruttura għandhom jiżguraw konsultazzjoni xierqa u regolari mal-partijiet interessati dwar kwistjonijiet Ewropej u transfruntieri. Għal dik il-fini, huma għandhom iqisu l-linji gwida żviluppati mill-ENIM imsemmija fil-paragrafu 2.

2. L-ENIM għandu jiżviluppa, jadotta u jimplimenta linji gwida bil-għan li jiżgura konsultazzjoni xierqa u regolari mal-partijiet interessati rigward kwistjonijiet Ewropej u transfruntieri u jinkludihom fil-qafas Ewropew għall-ġestjoni tal-kapaċità, il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46 u l-qafas Ewropew għar-rieżami tal-prestazzjoni msemmi fl-Artikolu 52. Dawk il-linji gwida għandhom jiġu żviluppati, wara konsultazzjoni mal-ERP, u implimentati bl-appoġġ tal-koordinatur tan-network u bl-involviment tal-punti fokali ddeżinjati mill-manigġers tal-infrastruttura skont l-Artikolu 64.
3. Meta l-ENIM ihejji u jadotta opinjoni jew rakkomandazzjoni, mhux relatata mal-qafas Ewropew għall-ġestjoni tal-kapaċità, il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet, jew mal-qafas Ewropew għar-rieżami tal-prestazzjoni, li x'aktarx ikollha impatt sostanzjali fuq l-applikanti, jew fuq partijiet ikkonċernati operazzjonali jew partijiet interessati oħra, dan għandu jippubblika abbozz għall-konsultazzjoni mal-partijiet ikkonċernati, inkluż l-ERP. Il-partijiet ikkonċernati għandu jkollhom sitt ġimgħat biex jagħtu r-rispons tagħhom dwar l-abbozz tal-opinjoni jew tar-rakkomandazzjoni. L-awtoritajiet tal-Istati Membri għandhom jiġu involuti fejn meħtieġ.

4. L-ENIM għandu jqis ir-rispons tal-partijiet ikkonċernati meta jiżviluppa l-linji gwida msemmija fil-paragrafu 2 u meta jadotta l-opinjoni jew ir-rakkomandazzjoni finali msemmija fil-paragrafu 3. Meta l-ENIM jiddeċiedi li ma jqisx elementi sinifikanti tar-rispons mogħti, dan għandu jipprovdi r-raġunijiet għal dan.

Artikolu 58

Organizzazzjoni tal-ENIM

1. Għall-għanijiet ta' dan ir-Regolament, in-Network Ewropew tal-Maniġers tal-infrastruttura (ENIM) imsemmi fid-Direttiva 2012/34/UE għandu jiġi organizzat f'konformità ma' dan l-Artikolu.
2. Il-membri tal-ENIM għandhom jipprovdu lill-ENIM ir-rizorsi meħtieġa għall-qadi ta' dmirijietu.
3. Il-maniġers kollha tal-infrastruttura li jkunu responsabbli għal-linji li jiformaw parti min-network ewlieni u ewlieni estiż tat-TEN-T għandhom ikunu membri tal-ENIM. Maniġers tal-infrastruttura oħra inklużi fil-ġestjoni strateġika tal-kapaċità skont l-Artikolu 14 jistgħu jkunu membri tal-ENIM. Kull membru għandu jaħtar rappreżentant u membru supplenti.
4. Il-maniġers tal-infrastruttura li mhumiex responsabbli għal-linji msemmija fil-paragrafu 3 u għaldaqstant mhumiex membri tal-ENIM, jistgħu jieħdu sehem fid-deliberazzjonijiet tal-ENIM bħala osservaturi mingħajr id-dritt tal-vot. Huma jistgħu jipprezentaw dikjarazzjonijiet għall-konsiderazzjoni mill-ENIM.

5. Il-manigera tal-infrastruttura responsabbli mil-linji li jiffurmaw parti min-network ewlieni u min-network ewlieni estiż tat-TEN-T ta' Stati li huma membri tal-Assoċjazzjoni Ewropea tal-Kummerċ Fieles (EFTA) u tal-Partijiet tax-Xlokk tal-Ewropa għat-Trattat li jistabbilixxi l-Komunità tat-Trasport iffirmit mill-Unjoni f'konformità mad-Deċiżjoni tal-Kunsill (UE) 2017/1937 għandu jkollhom id-dritt li jsiru membri tal-ENIM dment li daww l-Istati jew partijiet japplikaw dan ir-Regolament skont ftehim internazzjonali konkluz mal-Unjoni u f'konformità mal-modalitajiet tal-partecipazzjoni stipulati skont tali ftehim.
6. L-ENIM jista' jistieden, fuq bażi ad hoc, manigera tal-infrastruttura ta' pajjiżi terzi mhux koperti mill-paragrafu 5 li qed jimmanigġaw linji ferrovjarji tan-network ewlieni u tan-network ewlieni estiż tat-TEN-T, bħala osservaturi.
7. L-ENIM għandu jadotta u jipubblika r-regoli ta' proċedura tiegħu, soġġett għall-approvazzjoni tal-Kummissjoni. L-ENIM għandu jorganizza l-attivitajiet tiegħu f'konformità ma' daww ir-regoli ta' proċedura.
8. L-ENIM għandu jieħu d-deċiżjonijiet tiegħu b'maġġoranza ta' żewġ terzi. Meta speċifikat fir-regoli ta' proċedura, l-ENIM jista' jieħu ċerti deċiżjonijiet b'maġġoranza sempliċi. Il-membri kollha minn Stat Membru wieħed għandu jkollhom vot wieħed flimkien. Fl-assenza ta' rappreżentattiv ta' membru, il-membri supplenti għandu jkun intitolat jeżerċita d-dritt tal-vot.
9. L-ENIM għandu jiltaqa' f'intervalli regolari. Għandu jaħtar President minn fost il-membri tiegħu.

10. Il-Kummissjoni għandha tkun membru tal-ENIM mingħajr dritt tal-vot. Għandha tappoġġa l-ħidma tal-ENIM u tiffaċilita l-koordinazzjoni.
11. L-ENIM għandu jstabbilixxi l-programm ta' ħidma tiegħu. Il-programm ta' ħidma għandu jkopri perjodu ta' bejn sentejn u ħames snin. L-ENIM għandu jikkonsulta l-ERP, l-applikanti u partijiet ikkonċernati operazzjonali oħra, f'konformità mal-linji gwida msemmija fl-Artikolu 57, dwar l-abbozz ta' programm ta' ħidma, kif ukoll jikkonsulta l-Kummissjoni, l-Aġenzija tal-Unjoni Ewropea għall-Ferroviji, l-Impriza Kongunta Sistema Ferrovjarja Ewropea u, jekk xieraq, partijiet ikkonċernati oħra. Il-partijiet ikkonċernati għandu jkollhom erba' ġimgħat biex jagħtu r-rispons tagħhom dwar l-abbozz ta' programm ta' ħidma.

Artikolu 59

Responsabbiltajiet tal-ENIM

1. Minbarra l-kompiti stabbiliti fl-Artikolu 7f tad-Direttiva 2012/34/UE, l-ENIM għandu jkun responsabbli għall-kompiti kollha assenjati lilu b'dan ir-Regolament. Għandu b'mod partikolari:
 - (a) jadotta l-qafas Ewropew għall-ġestjoni tal-kapaċità;
 - (b) jadotta l-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46 ta' dan ir-Regolament;

- (c) jadotta l-qafas Ewropew għar-rieżami tal-prestazzjoni msemmi fl-Artikolu 52 ta' dan ir-Regolament;
 - (d) jadotta struttura komuni għad-dikjarazzjoni dwar in-network u skeda komuni għall-konsultazzjoni, imsemmija fl-Artikolu 65 ta' dan ir-Regolament;
 - (e) jadotta opinjonijiet u rakkomandazzjonijiet lill-manigers tal-infrastruttura f'konformità mad-dispożizzjonijiet ta' dan ir-Regolament u b'inizjattiva tiegħu stess;
 - (f) jadotta opinjonijiet u rakkomandazzjonijiet lill-manigers tal-infrastruttura fil-każijiet imsemmija fl-Artikolu 55(2), il-punt (f), ta' dan ir-Regolament;
 - (g) jorganizza, bil-kontribut tal-koordinatur tan-network, il-koordinazzjoni bejn il-manigers tal-infrastruttura f'konformità mal-Artikolu 55 u l-Artikolu 64 ta' dan ir-Regolament.
2. L-ENIM ma għandu jkollu l-ebda setgħa regolatorja jew ta' tfassil ta' politika.
 3. L-ENIM jista' jistabbilixxi gruppi ta' hidma.

Artikolu 60
Trasparenza tal-ENIM

1. L-ENIM għandu jiżgura li s-sħubija, il-metodi tal-operat tiegħu u l-informazzjoni rilevanti kollha dwar il-ħidma tiegħu jsiru disponibbli għall-pubbliku fuq is-sit web tiegħu. Dan għandu jinkludi dettalji tal-kuntatt tal-gruppi tal-koordinazzjoni ddedikati stabbiliti mill-manigġers tal-infrastruttura u referenzi għall-għodod u l-proċeduri tal-koordinazzjoni f'konformità mal-Artikolu 55.
2. L-ENIM għandu jistieden lill-Koordinaturi Ewropej u, meta rilevanti, lir-rappreżentanti tal-ERP u lir-rappreżentanti fl-ERA tal-Istati Membri u dawk ta' korpi oħra, għal-laqgħat tiegħu biex jiġu diskussi kwistjonijiet relatati mal-iżvilupp tal-infrastruttura ferrovjarja u tkun żgurata l-kooperazzjoni mal-Koordinaturi Ewropej, kif stipulat fir-Regolament (UE) 2024/1679.

Artikolu 61
Koordinatur tan-network

1. Sa ... [sitt xhur mid-data tad-dħul fis-seħħ ta' dan ir-Regolament] l-ENIM għandu jaħtar entità imparzjali u kompetenti biex twettaq il-funzjonijiet imsemmija fl-Artikolu 62. Tali entità għandha tiġi ddeżinjata bhala l-koordinatur tan-network.

Il-membri tal-ENIM għandhom jipprovdu lill-koordinatur tan-network ir-riżorsi meħtieġa għall-qadi ta' dmirijietu.

Ir-regoli ta' proċedura tal-ENIM, kif imsemmija fl-Artikolu 58(7), għandhom jistabbilixxu:

- (a) it-termini u l-kundizzjonijiet għall-ħatra tal-koordinatur tan-network u l-irtirar tal-ħatra;
 - (b) il-proċedura biex jiġi assenjat kwalunkwe dmir u kompitu addizzjonali; u
 - (c) l-arrangamenti għall-monitoraġġ u l-valutazzjoni tal-ħidma tiegħu.
2. Il-koordinatur tan-network għandu jwettaq dmirijietu b'mod imparzjali, trasparenti u kosteffettiv. Għal dik il-fini, għandu jippreżenta l-programm ta' ħidma annwali tiegħu lill-ENIM fir-rigward tal-kompiti stipulati b'dan ir-Regolament u rapport annwali dwar l-implimentazzjoni tal-programm ta' ħidma. Qabel l-adozzjoni tagħhom mill-koordinatur tan-network, l-ENIM għandu japprova l-programm ta' ħidma annwali u r-rapport annwali.

Artikolu 62

Kompiti tal-Koordinatur tan-network

Il-koordinatur tan-network għandu jwettaq il-kompiti li ġejjin b'appoġġ għall-ENIM:

- (a) jaġixxi bħala s-segretarjat u jhejji l-laqgħat, id-dokumenti, id-deċiżjonijiet u l-opinjonijiet tal-ENIM;
- (b) jikkontribwixxi għat-tnejn tal-qafas Ewropew għall-ġestjoni tal-kapaċità, il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46 u l-qafas Ewropew għar-rieżami tal-prestazzjoni msemmi fl-Artikolu 52;

- (c) jikkontribwixxi għall-koordinazzjoni operazzjonali fost il-manigers tal-infrastruttura f'konformità mal-Artikolu 55;
- (d) jidentifika regoli, proċeduri u għodod fil-kamp ta' applikazzjoni ta' dan ir-Regolament u adottati fil-livell nazzjonali jew fil-livell tal-maniger tal-infrastruttura li joħolqu ostakli għas-servizzi ferrovjarji f'diversi networks, kif stipulat f'dan ir-Regolament, u jipproponi lill-ENIM metodi għall-faċilitazzjoni tas-servizzi ferrovjarji transfruntieri;
- (e) jikkontribwixxi għall-koordinazzjoni fost il-manigers tal-infrastruttura fir-rigward tal-ippjanar strateġiku tal-kapaċità skont l-Artikolu 16 billi jelabora disinji speċifiċi tal-iskeda tal-ħinijiet li jiffaċilitaw mogħdijiet ferrovjarji kompetittivi fuq distanzi twal b'diversi networks;
- (f) jaġixxi bhala punt tal-kuntatt f'isem il-manigers tal-infrastruttura għal mistoqsijiet relatati mal-ippjanar u l-allokazzjoni tal-kapaċità, b'mod partikolari fir-rigward tat-talbiet potenzjali għall-kapaċità, jew tat-talbiet għall-informazzjoni jew punti tal-kuntatt relatati ma' inċidenti ferrovjarji u restrizzjonijiet tal-kapaċità temporanji;
- (g) jaġixxi bhala l-ewwel punt tal-kuntatt għall-partijiet ikkonċernati interessati fl-użu tas-servizzi ferrovjarji, jipprovdi kuntatti lill-atturi rilevanti bħall-manigers tal-infrastruttura u partijiet ikkonċernati operazzjonali oħra;

- (h) jaġixxi bhala punt tal-kuntatt f'isem l-ENIM għall-applikanti u għal partijiet ikkonċernati operazzjonali oħra dwar materji mhux koperti b'mod espliċitu minn dan ir-Regolament, b'mod partikolari t-tnedija jew bidla fis-servizzi transfruntieri tat-trasport ferrovjarju jew l-organizzazzjoni tal-appoġġ għal attivitajiet ad hoc, b'mod partikolari biex jiġu indirizzati s-sitwazzjonijiet ta' kriżi msemmija fl-Artikolu 49;
- (i) joffri servizzi, b'mod partikolari mil-lat ta' għodod diġitali u tal-IT, meta jintalbu, biex itejjeb is-servizzi ferrovjarji u jagħti spinta lit-traffiku ferrovjarju trans-Ewropew.

Artikolu 63

Organizzazzjoni tal-ERP

1. Sa ... [sitt xhur mid-data tad-dhul fis-seħh ta' dan ir-Regolament], il-partijiet ikkonċernati operazzjonali, għajr il-manigġers tal-infrastruttura, jistgħu jipprezentaw proposta lill-Kummissjoni biex jistabbilixxu l-ERP biex jiffaċilitaw l-iskambji u l-konsultazzjoni tagħhom mal-ENIM. L-għan tal-ERP huwa li tiżgura konsultazzjoni effettiva mas-settur ferrovjarju permezz tal-ENIM.

Tali proposta għandha tinkludi r-regoli ta' proċedura tal-ERP, li jistabbilixxu l-arranġamenti ta' hidma u l-kriterji għall-għażla u t-tiġdid tal-membri tagħha.

2. L-ERP għandha tippermetti rappreżentanza bbilancjata tal-interessi tal-partijiet ikkonċernati operazzjonali kollha għajr il-manigers tal-infrastruttura.

L-ERP għandha tkun miftuħa għall-partecipazzjoni abbażi ta' kriterji ekwi, trasparenti u nondiskriminatorji.
3. Fi żmien xahrejn minn meta tirċievi proposta skont il-paragrafu 1, il-Kummissjoni, wara li tisma' l-opinjoni tal-ENRRB, għandha tivvaluta jekk il-proposta tikkonformax mar-rekwiżiti fil-paragrafu 2, inkluż jekk teħtiegħ bidliet, kif xieraq.
4. Wara l-valutazzjoni skont il-paragrafu 3 u l-adozzjoni ta' kwalunkwe bidla meħtieġa fil-proposta, il-Kummissjoni għandha tikkomunika l-qbil tagħha għall-istabbiliment tal-ERP.

L-ERP għandha mbagħhad tagħmel ir-regoli ta' proċedura tagħha disponibbli għall-pubbliku fuq is-sit web tagħha.
5. L-istabbiliment tal-ERP għandu jkun mingħajr preġudizzju għad-dritt tal-partijiet ikkonċernati operazzjonali, għajr il-manigers tal-infrastruttura, li jwieġbu għad-domandi ta' konsultazzjonijiet mill-ENIM u mill-manigers tal-infrastruttura fuq bażi individwali.
6. L-ERP tista' toħroġ opinjonijiet fuq inizjattiva tagħha stess.
7. L-ERP għandha tindirizza rapport annwali tal-attivitajiet tagħha lill-Kummissjoni. Ir-rapport għandu jiġi ppubblikat.

Artikolu 64

Punti fokali għall-koordinazzjoni tal-manigers tal-infrastruttura

1. Biex tkun żgurata l-koordinazzjoni fost il-manigers tal-infrastruttura f'konformità mal-Artikolu 55, il-manigers tal-infrastruttura għandhom jiddeżinjaw punti fokali. Il-punt fokali għandu jaġixxi bħala l-interfaċċa ċentrali bejn l-organizzazzjoni tal-maniger tal-infrastruttura u l-entitajiet l-oħra involuti fl-attivitajiet tal-koordinazzjoni.
2. Il-manigers tal-infrastruttura għandhom jinformaw mingħajr dewmien lill-ENIM dwar kull bidla fil-punti fokali biex tigi inkluża fil-pubblikazzjonijiet imsemmija fl-Artikolu 60(1).

Artikolu 65

Struttura, kontenut u skeda komuni għad-dikjarazzjonijiet dwar in-network

1. Sa ... [12-il xahar mid-data tad-dhul fis-seħh ta' dan ir-Regolament], l-ENIM għandu jhejji u jadotta struttura komuni għad-dikjarazzjoni dwar in-network imsemmija fl-Artikolu 27 tad-Direttiva 2012/34/UE, li għandha tqis l-informazzjoni elenkata fl-Anness IV ta' dik id-Direttiva, l-Anness V ta' dan ir-Regolament, u skeda komuni għall-konsultazzjoni mal-partijiet interessati dwar l-abbozz tad-dikjarazzjoni dwar in-network. Meta jkunu qed ihejju d-dikjarazzjoni dwar in-network, il-manigers tal-infrastruttura għandhom iqisu bis-sħiħ din l-istruttura u l-iskeda.

2. L-ENIM għandu jippreżenta abbozz tal-istruttura komuni għad-dikjarazzjoni dwar in-network imsemmija fil-paragrafu 1 sa ... [sitt xhur mid-data tad-dhul fis-seħh ta' dan ir-Regolament]. Fi żmien tliet xhur minn meta jiġi riċevut l-abbozz imħejji mill-ENIM, l-ENRRB għandu jippreżenta rakkomandazzjoni lill-ENIM dwar dik l-istruttura komuni. L-ENIM għandu jqis dik ir-rakkomandazzjoni.
3. Meta jhejji d-dikjarazzjoni dwar in-network imsemmija fl-Artikolu 27 tad-Direttiva 2012/34/UE, il-manigġer tal-infrastruttura għandu jqis bis-sħiħ il-qafas Ewropew għall-ġestjoni tal-kapaċità msemmi fl-Artikolu 7 ta' dan ir-Regolament, il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46 ta' dan ir-Regolament u l-qafas Ewropew għar-rieżami tal-prestazzjoni msemmi fl-Artikolu 52 ta' dan ir-Regolament.
4. Il-manigġers tal-infrastruttura għandhom jispjegaw fid-dikjarazzjoni dwar in-network ir-raġunijiet għad-devjazzjoni mill-istruttura u mill-iskeda msemmija fil-paragrafu 1 u mill-oqfsa Ewropej imsemmija fil-paragrafu 3 u jinfurmaw lill-korp regolatorju kompetenti u lill-ENIM b'dawk ir-raġunijiet.

Artikolu 66

Digitalizzazzjoni tal-ġestjoni tal-kapaċità u tat-traffiku

1. Il-manigġers tal-infrastruttura għandhom jiżguraw li l-proċessi tal-ġestjoni tal-kapaċità u tal-ġestjoni tat-traffiku fil-kamp ta' applikazzjoni ta' dan ir-Regolament jiġu implimentati b'għodod diġitali u servizzi diġitali.

L-għodod għall-ġestjoni tal-kapaċità użati mill-manigġers tal-infrastruttura għandhom jikkonformaw mar-rekwiżiti dwar l-ippjanar tal-kapaċità u l-proċess tal-allokazzjoni stabbiliti fil-Kapitolu II ta' dan ir-Regolament. L-għodod diġitali għandhom jikkonformaw mar-rekwiżiti stipulati fid-Direttiva (UE) 2016/797 u fl-atti delegati u ta' implimentazzjoni adottati skontha biex jiġu żgurati l-interoperabbiltà tas-sistemi u l-allinjament tad-data mar-reġistru tal-infrastruttura msemmi fl-Artikolu 49 tad-Direttiva (UE) 2016/797. Il-manigġers tal-infrastruttura jistgħu jibqgħu jużaw l-għodod tal-ġestjoni tal-kapaċità eżistenti qabel id-data tal-applikazzjoni msemmija fl-Artikolu 81(2), il-punt (d), ta' dan ir-Regolament dment li dawk l-għodod jippermettu lill-manigġers tal-infrastruttura jikkonformaw mar-rekwiżiti ta' dan is-subparagrafu.

2. L-għodod diġitali mhaddma u s-servizzi diġitali pprovduti għandhom:
 - (a) jiżguraw prestazzjoni effettiva u kwalità, inkluż interoperabbiltà sħiħa, tas-servizzi li l-manigġers tal-infrastruttura jipprovdu lill-applikanti;

- (b) jiżguraw it-trasparenza tal-ġestjoni tal-kapaċità ferrovjarja u tal-ġestjoni tat-traffiku matul il-fażijiet kollha tagħhom, inkluż permezz ta' soluzzjonijiet f'fin reali li għandhom jiġu elaborati mal-partijiet ikkonċernati rilevanti u implimentati skont ir-rekwiżiti stipulati fid-Direttiva (UE) 2016/797;
 - (c) inaqqsu l-piż amministrattiv għall-applikanti billi kull biċċa informazzjoni jitolbuha darba biss u billi jipprovdu informazzjoni jew data f'post wieħed, inkluż fir-rigward tas-servizzi transfruntieri.
3. Meta l-għodod digitali jew is-servizzi digitali meħtieġa biex jappoġġaw il-proċessi tal-ġestjoni tal-kapaċità jew tal-ġestjoni tat-traffiku jeħtieġ ikunu koperti minn speċifikazzjonijiet tekniċi għall-interoperabbiltà, jew meta jeħtieġ jiġu emendati l-ispeċifikazzjonijiet eżistenti li jkunu jkopru jew parzjalment ikopru dawk l-għodod, kif previst fid-Direttiva (UE) 2016/797 u fl-atti ta' implimentazzjoni adottati skontha, l-ENIM u l-manigġers tal-infrastruttura għandhom jikkontribwixxu għall-iżvilupp u ż-żamma ta' dawn l-ispeċifikazzjonijiet b'kooperazzjoni mal-ERA u mal-Impriża Kongunta Ferrovjarja tal-Ewropa u bil-proċess imsemmi fl-Artikolu 5 tad-Direttiva (UE) 2016/797.
4. Il-manigġers tal-infrastruttura għandhom jikkontribwixxu għal hidma tal-Impriża Kongunta Sistema Ferrovjarja Ewropea dwar kwistjonijiet fil-kamp ta' applikazzjoni ta' dan ir-Regolament. Għal dak il-għan, l-ENIM u l-manigġers tal-infrastruttura għandhom jiżguraw rappreżentanza xierqa fil-Grupp ta' Tmexxija tal-Pilastru tas-Sistema u fil-Grupp ta' Varar imsemmija rispettivament fl-Artikoli 96 u 97 tar-Regolament (UE) 2021/2085.

5. Il-manigera tal-infrastruttura, il-partijiet ikkonċernati operazzjonali u, meta rilevanti, l-operaturi tal-faċilitajiet tas-servizzi għandhom jiskambjaw l-informazzjoni diġitali relatata mal-ġestjoni tal-kapaċità u mal-ġestjoni tat-traffiku b'għodod diġitali u servizzi diġitali li jkunu bbażati fuq arkitettura armonizzata u li jkunu jinvolvu interfaċċi standardizzati jew sistemi komuni f'konformità mad-Direttiva (UE) 2016/797 u mal-ispeċifikazzjonijiet adottati abbażi tagħha.

Fil-każ ta' servizzi ferrovjarji f'diversi networks jew servizzi transfruntieri, il-manigera tal-infrastruttura għandhom jipprovdu servizzi diġitali u informazzjoni diġitali b'interfaċċa unika jew b'sistemi komuni żviluppati u implimentati bil-koordinazzjoni tal-ENIM.

L-ENIM għandu jstabbilixxi punt uniku ta' servizz biex l-applikanti jkunu jistgħu jitolbu drittijiet tal-kapaċità f'diversi networks f'post wieħed u f'operazzjoni waħda.

6. Il-manigera tal-infrastruttura għandhom jiżguraw li l-għodod diġitali u s-servizzi diġitali msemmija fil-paragrafu 1 ta' dan l-Artikolu huma operazzjonali sal-iskadenzi stipulati fl-Artikolu 81 ta' dan ir-Regolament. Il-koordinatur tan-network għandu jipprovdi għodod u servizzi diġitali Ewropej komuni għall-ġestjoni tal-kapaċità u tat-traffiku żviluppati u implimentati f'konformità mal-paragrafu 3 ta' dan l-Artikolu. L-ERA għandha, f'konformità mal-Artikolu 23 tar-Regolament (UE) 2016/796, timmonitorja l-implimentazzjoni u l-konformità tas-sistemi diġitali mal-ispeċifikazzjonijiet tekniċi għall-interoperabbiltà, tikkoordina l-iżvilupp u l-aġġornament ta' dawn l-ispeċifikazzjonijiet u tassisti lill-Kummissjoni f'dan il-proċess.

Kapitolu VI

Sorveljanza regolatorja tal-ġestjoni tal-kapaċità u tat-traffiku

TAQSIMA 1

KORPI REGOLATORJI

Artikolu 67

Responsabbiltajiet tal-korpi regolatorji

1. Il-funzjonijiet u s-setgħat ta' korp regolatorju stabbiliti fl-Artikolu 56 tad-Direttiva 2012/34/UE għandhom jiġu eżerċitati fir-rigward tal-materji koperti minn dan ir-Regolament. B'mod partikolari, il-korp regolatorju għandu jimmonitorja l-attivitajiet tal-manijers tal-infrastruttura kif stipulat fil-Kapitoli II sa V ta' dan ir-Regolament u għandu jivverifika l-konformità ma' dan ir-Regolament b'inizjattiva tiegħu stess u biex jipprevjeni d-diskriminazzjoni kontra l-applikanti.
2. Applikant, li jinkludi awtorità nazzjonali, reġjonali jew lokali responsabbli għas-servizzi tat-trasport ferrovjarju, għandu jkollu d-dritt ta' appell quddiem il-korp regolatorju skont il-proċedura stabbilita fl-Artikolu 56 tad-Direttiva 2012/34/UE jekk jemmen li kien ġie trattat ingustament, sofra diskriminazzjoni jew kwalunkwe offiża oħra mill-manijer tal-infrastruttura meta dan tal-aħħar ikun wettaq l-attivitajiet stipulati fil-Kapitoli II sa V ta' dan ir-Regolament.

TAQSIMA 2

NETWORK EWROPEW TAL-KORPI REGOLATORJI FERROVJARJI

Artikolu 68

Kooperazzjoni tal-korpi regolatorji fi ħdan l-ENRRB

1. Għall-fini tat-twettiq tar-responsabbiltajiet tagħhom skont dan ir-Regolament, il-korpi regolatorji għandhom jikkooperaw bejniethom fil-qafas tal-ENRRB stabbilit skont l-Artikolu 57(1) tad-Direttiva 2012/34/UE, inkluż b'konsultazzjonijiet u investigazzjonijiet kongunti, billi jadottaw opinjonijiet jew rakkomandazzjonijiet jew b'attivitajiet rilevanti oħra. Il-korpi regolatorji għandhom jipprovdu l-informazzjoni kollha meħtieġa lill-ENRRB f'konformità mal-paragrafu 6 ta' dan l-Artikolu.

Meta jaġixxi fil-kamp ta' applikazzjoni ta' dan ir-Regolament, l-ENRRB għandu jkollu l-kompiti u r-responsabbiltajiet u jorganizza l-ħidma tiegħu kif stipulat f'din it-Taqsima.

2. Fil-każ ta' lment jew fil-każ ta' investigazzjoni b'inizjattiva tiegħu stess dwar materja li taqa' fil-kamp ta' applikazzjoni ta' dan ir-Regolament u li taffettwa l-aċċess jew l-użu ta' networks ferrovjarji f'aktar minn Stat Membru wieħed, il-korp regolatorju kkonċernat għandu jinforma lill-ENRRB u lill-Kummissjoni bl-ilment jew bl-investigazzjoni.

3. Korp regolatorju jista' jgħaddi kwalunkwe materja, ilment jew investigazzjoni rilevanti lill-ENRRB għal skambju tal-fehmiet jew għall-adozzjoni ta' opinjoni jew rakkomandazzjoni.
4. Meta jieħdu deċiżjonijiet dwar kwistjonijiet li jaqgħu fil-kamp ta' applikazzjoni ta' dan ir-Regolament u li jaffettwaw l-aċċess għan-networks ferrovjarji jew l-użu tagħhom f'aktar minn Stat Membru wieħed, il-korpi regolatorji kkonċernati għandhom jikkooperaw taħt il-koordinazzjoni tal-ENRRB sabiex jiżguraw il-konsistenza tad-deċiżjonijiet rispettivi tagħhom. Għal dak il-għan, il-korpi regolatorji kkonċernati għandhom iwettqu l-funzjonijiet tagħhom f'konformità mal-paragrafu 1 ta' dan l-Artikolu u l-Artikolu 56 tad-Direttiva 2012/34/UE. Dawn għandhom iqisu kull opinjoni u rakkomandazzjoni rilevanti adottata mill-ENRRB u għandhom jipprovdu dawn id-deċiżjonijiet lill-ENRRB.
5. Meta korp regolatorju jadotta deċiżjoni, li titbiegħed minn xi opinjoni jew rakkomandazzjoni rilevanti tal-ENRRB jew meta jirrifjuta li jadotta deċiżjoni, dan għandu jipprovdi spjegazzjoni lill-ENRRB li tistabbilixxi d-differenzi u r-raġunament tiegħu għannuqqas ta' segwitu tal-opinjonijiet jew tar-rakkomandazzjonijiet tal-ENRRB u jinkludi l-ispjegazzjoni rilevanti fid-deċiżjoni tiegħu.
6. Il-korpi regolatorji kkonsultati mill-ENRRB għandhom iwiegħbu sal-iskadenzi stabbiliti mill-ENRRB u, meta jintalbu minn dan tal-aħħar, għandhom jipprovdu l-informazzjoni kollha li għandhom id-dritt jitolbu skont il-liġi nazzjonali tagħhom. Dik l-informazzjoni tista' tintuża biss għall-fini tal-attivitajiet imwettqa mill-korpi regolatorji f'konformità ma' dan ir-Regolament.

7. Il-manigers tal-infrastruttura għandhom jipprovdu, mingħajr dewmien, l-informazzjoni kollha meħtieġa għall-finijiet tat-trattament ta' lment jew investigazzjoni msemmija f'dan l-Artikolu u mitluba mill-korp regolatorju tal-Istat Membru li fih ikun jinsab il-maniger tal-infrastruttura. Il-korpi regolatorji għandu jkollhom id-dritt li jitolbu l-informazzjoni mingħand l-ENIM dwar investigazzjonijiet fil-kompetenza tagħhom. Il-korpi regolatorji għandhom ikunu intitolati jgħaddu din l-informazzjoni lill-ENRRB.
8. Il-korpi regolatorji ferrovjarji għandhom jipprovdu r-rizorsi meħtieġa għall-funzjonament tal-ENRRB.

Artikolu 69

Organizzazzjoni u struttura tal-ENRRB

Għall-finijiet ta' dan ir-Regolament, l-ENRRB għandu jiġi organizzat bħala:

- (a) Bord tal-Korpi Regolatorji (il-"Bord");
- (b) Segretarjat.

Il-korpi regolatorji għandhom jiżguraw l-operat tas-segretarjat.

Artikolu 70

Kompiti u responsabbiltajiet tal-ENRBB

1. Minbarra l-kompiti tiegħu skont id-Direttiva 2012/34/UE, l-ENRRB għandu jkollu wkoll il-kompiti u r-responsabbiltajiet stabbiliti f'dan ir-Regolament. L-ENRRB għandu jippubblika kwalunkwe opinjoni jew rakkomandazzjoni li jkun adotta. L-ENRBB ma għandu jkollu l-ebda setgħa regolatorja jew ta' tfassil ta' politika.
2. L-ENRRB għandu, fejn rilevanti, jikkoordina l-attivitajiet tal-kooperazzjoni kollha tal-korpi regolatorji ferrovjarji kif stipulat fl-Artikolu 68 u jippromwovi l-allinjament tad-deċiżjonijiet tal-korpi regolatorji fir-rigward tas-servizzi ferrovjarji transfruntieri.
3. Il-partijiet ikkonċernati operazzjonali jistgħu jinfurmaw lill-ENRRB dwar kwistjonijiet li huma fil-kamp ta' applikazzjoni ta' dan ir-Regolament li jistgħu jaffettwaw l-aċċess jew l-użu tal-infrastruttura ferrovjarja f'aktar minn Stat Membru wieħed. Meta l-ENRRB jirċievi informazzjoni bħal din, dan għandu jgħaddiha lill-korp jew korpi regolatorji kompetenti mingħajr dewmien.

L-ENRRB jista' jiddeċiedi li jadotta opinjoni jew rakkomandazzjoni dwar tali kwistjonijiet. F'każijiet bħal dawn, l-ENRBB għandu immedjatament jinforma lill-korpi regolatorji kkonċernati dwar l-intenzjoni tiegħu dwar dan.

4. L-ENRRB għandu jippreżenta l-opinjoni jew ir-rakkomandazzjoni tiegħu lill-korpi regolatorji kkonċernati fi żmien erba' ġimgħat minn meta jirċievi l-informazzjoni rilevanti kollha dwar il-kwistjoni. L-ENRRB jista' jestendi l-perjodu għal materji partikolarment kumplessi.

5. L-ENRRB jista' jadotta opinjonijiet u rakkomandazzjonijiet dwar deċiżjonijiet meħuda mill-ENIM, jew mill-koordinatur tan-network, wara talbiet mill-applikanti jew fuq inizjattiva tiegħu stess. Meta jadotta opinjoni jew rakkomandazzjoni skont dan il-paragrafu, huwa għandu jinforma lill-korpi regolatorji kkonċernati.
6. L-ENRRB għandu jizviluppa prinċipji u prattiki komuni għall-adozzjoni, mill-korpi regolatorji, tad-deċiżjonijiet li għalihom daww il-korpi għandhom is-setgħa jadottaw skont dan ir-Regolament.
7. L-ENRRB għandu jipprovdi l-opinjonijiet jew ir-rakkomandazzjonijiet tiegħu lill-Kummissjoni dwar kwalunkwe nuqqas fil-proċess ta' koordinazzjoni msemmi fl-Artikolu 16 u, fuq talba tal-Kummissjoni, dwar miżuri ta' emerġenza adottati mill-Istati Membri li jkollhom impatt sinifikanti fuq it-traffiku transfruntier kif imsemmi fl-Artikolu 49(5).
8. L-ENRRB għandu jippreżenta l-opinjoni jew ir-rakkomandazzjoni tiegħu lill-ENIM dwar il-linji gwida żviluppati mill-ENIM dwar il-kundizzjonijiet li jwasslu għal penali, kif imsemmi fl-Artikolu 42(3).
9. L-ENRRB jista' joħroġ opinjonijiet fuq inizjattiva proprja dwar kwistjonijiet fil-kompetenza tiegħu.

Artikolu 71

Kompożizzjoni u organizzazzjoni tal-Bord

1. Il-korpi regolatorji minn kull Stat Membru li għandu network ferrovjarju fl-użu għandhom ikunu membri tal-Bord. Għandhom jaħtru rappreżentant u rappreżentant supplenti għall-Bord.

Il-Kummissjoni għandha tkun membru tal-Bord mingħajr dritt tal-vot u taħtar rappreżentant u membru supplenti għall-Bord.
2. Il-membri tal-Bord u s-sostituti tagħhom għandhom jaġixxu b'mod indipendenti u oġġettiv fl-interessi tal-Unjoni, irrispettivament minn xi interess nazzjonali jew personali partikolari. La għandhom ifittxu u lanqas jieħdu struzzjonijiet mingħand xi gvern, istituzzjoni, persuna jew korp.
3. Lista aġġornata tal-membri tal-Bord u s-sostituti tagħhom, flimkien mad-dikjarazzjonijiet ta' interess u dettalji ta' kuntatt tagħhom, għandha ssir disponibbli għall-pubbliku mis-Segretarjat tal-ENRRB.
4. Il-Bord għandu jadotta u jippubblika r-regoli ta' proċedura tiegħu, soġġett għall-approvazzjoni mill-Kummissjoni. Ir-regoli ta' proċedura jistgħu jistabbilixxu arrangamenti tal-votazzjoni aktar dettaljati, b'mod partikolari l-proċedura għall-votazzjoni fuq kwistjonijiet urġenti.
5. Il-Bord għandu jieħu deċiżjonijiet tiegħu b'maġġoranza ta' żewġ terzi tal-membri tiegħu, sakemm mhux previst mod ieħor fir-regoli ta' proċedura. Kull membru għandu jkollu vot wieħed. Fl-assenza ta' rappreżentattiv ta' membru, il-membru supplenti għandu jkun intitolat jeżerċita d-dritt tal-vot.

6. Il-Bord għandu jkun kopresedut mill-Kummissjoni u minn membru wieħed elett tal-Bord u minnu. Il-Kummissjoni għandha tkun kopresident permanenti tal-Bord u l-kopresident l-ieħor għandu jiġi elett għal perjodu ta' sentejn.
7. Is-segretarjat għandu jipprovdi s-servizzi meħtieġa għall-organizzazzjoni tal-laqgħat u l-ħidma tal-Bord.
8. F'konformità mar-regoli ta' proċedura tal-Bord, il-Bord jista' jiddeċiedi li jistabbilixxi gruppi ta' ħidma biex jorganizzaw il-ħidma tal-ENRRB dwar suġġetti speċifiċi relatati mal-implimentazzjoni ta' dan ir-Regolament, b'mod partikolari dwar kwistjonijiet relatati mal-prestazzjoni tas-servizzi tal-infrastruttura ferrovjarja.

Il-gruppi ta' ħidma għandhom ikunu miftuħa għall-partecipazzjoni ta' esperti mill-korpi regolatorji ferrovjarji u mill-Kummissjoni. L-esperti minn partijiet ikkonċernati operazzjonali u minn korpi pubbliċi jew privati oħra jistgħu jiġu mistiedna jippartecipaw f'dawk il-gruppi ta' ħidma fuq bażi ad hoc.

Artikolu 72

Rwol u kompiti tal-Bord

1. Il-Bord għandu jwettaq il-kompiti kollha tal-ENRRB stipulati f'dan ir-Regolament.

2. B'mod partikolari, il-Bord għandu:

- (a) jadotta, f'konformità mar-regoli ta' proċedura stabbiliti jew imsemmija fl-Artikolu 71(5) jew imsemmija fl-Artikolu 71(4), opinjonijiet jew rakkomandazzjonijiet tal-ENRRB dwar ilmenti jew investigazzjonijiet mibgħuta lil minn korp jew korpi regolatorji skont l-Artikolu 68(3);
- (b) jadotta opinjonijiet u rakkomandazzjonijiet dwar deċiżjonijiet meħuda mill-ENIM b'kooperazzjoni mal-koordinatur tan-network fil-kamp ta' applikazzjoni ta' dan ir-regolament;
- (c) wara lmenti mill-imprizi ferrovjarji, mill-operaturi tal-faċilitajiet tas-servizzi jew minn partijiet interessati oħra, jadotta rakkomandazzjonijiet u opinjonijiet tal-ENRRB fir-rigward tal-konsultazzjonijiet imsemmija fl-Artikolu 63;
- (d) ifassal u jadotta rapport annwali dwar l-attivitajiet tal-ENRRB;
- (e) jistabilixxi gruppi ta' ħidma u jaħtar il-Presidenti tagħhom;
- (f) jiżgura li l-metodi tal-operat tal-ENRRB u l-informazzjoni rilevanti kollha dwar il-ħidma tiegħu, inkluż l-opinjonijiet u r-rakkomandazzjonijiet tiegħu, isiru disponibbli għall-pubbliku fuq is-sit web tiegħu; dan għandu jinkludi d-dettalji ta' kuntatt għall-ilmenti, informazzjoni ta' kuntatt għal gruppi ta' ħidma ddedikati, u informazzjoni dwar il-proċeduri.

Kapitolu VII

Dispożizzjonijiet finali

Artikolu 73

Monitoraġġ tal-oqfsa Ewropej

1. Il-Bord Konsultattiv tal-Prestazzjoni għandu jissorvelja l-adozzjoni u l-applikazzjoni tal-qafas Ewropew dwar il-ġestjoni tal-kapaċità u l-elementi tiegħu msemmija fl-Artikolu 7, il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet u l-elementi tiegħu msemmija fl-Artikolu 46 u l-qafas Ewropew għar-rieżami tal-prestazzjoni msemmi fl-Artikolu 52.

2. Il-Bord Konsultattiv tal-Prestazzjoni għandu, fi żmien sentejn minn meta l-ENIM jadotta l-oqfsa msemmija fil-paragrafu 1, jippreżenta lill-ENIM u lill-Kummissjoni rapport dwar l-applikazzjoni ta' dawn l-oqfsa, li jevalwa l-effettività tagħhom. Ir-rapport jista' jinkludi wkoll rakkomandazzjonijiet dwar kif għandhom jiġu indirizzati nuqqasijiet speċifiċi. Meta l-Bord Konsultattiv tal-Prestazzjoni jkun identifika nuqqasijiet sinifikanti fl-oqfsa, huwa għandu jitlob lill-ENIM jindirizzahom, filwaqt li jaġġorna l-qafas rilevanti kif xieraq, fi żmien tliet xhur.

Ir-rapport għandu jsir disponibbli għall-pubbliku.

Il-Bord Konsultattiv tal-Prestazzjoni għandu jgħodgħ rapport mill-inqas kull tliet snin.

3. Il-Bord Konsultattiv tal-Prestazzjoni għandu jikkoopera mill-qrib mal-korpi regolatorji nazzjonali u mal-ENRRB meta jimmonitorja l-oqfsa u jhejji r-rapport. Il-Bord Konsultattiv tal-Prestazzjoni jista' jikkonsulta lill-ERP u lil partijiet ikkonċernati operazzjonali oħra, fejn rilevanti.

Artikolu 74

Atti ta' implimentazzjoni marbuta mal-monitoraġġ tal-oqfsa Ewropej

1. Il-Kummissjoni għandha tadotta, mhux aktar tard minn 18-il xahar mid-data meta l-ENIM għandu jadotta l-qafas rilevanti, att ta' implimentazzjoni li jstabbilixxi l-oqfsa Ewropej imsemmija fl-Artikoli 7, 46 u 52, jew elementi tagħhom, fil-każijiet li ġejjin:
 - (a) meta l-ENIM jonqos milli jadotta l-qafas Ewropew dwar il-ġestjoni tal-kapaċità, jew elementi tiegħu, imsemmi fl-Artikolu 7, sa ... [18-il xahar mid-data tad-dhul fis-seħh ta' dan ir-Regolament];
 - (b) meta l-ENIM jonqos milli jadotta l-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet, jew elementi tiegħu, imsemmi fl-Artikolu 46, sa ... [22 xahar mid-dhul fis-seħh ta' dan ir-Regolament];

- (c) meta l-ENIM jonqos milli jadotta l-qafas Ewropew għar-rieżami tal-prestazzjoni, jew elementi tiegħu, imsemmi fl-Artikolu 52, sa ... [26 xahar mid-data tad-dhul fis-sehh ta' dan ir-Regolament].
2. Il-Kummissjoni għandha tadotta att ta' implimentazzjoni li jistabbilixxi l-oqsfa Ewropej, jew elementi minnhom, imsemmija fl-Artikoli 7, 46 u 52, sa mhux aktar tard minn 12-il xahar mill-pubblikazzjoni tar-rapport tal-Bord Konsultattiv tal-Prestazzjoni, , i fejn il-Kummissjoni tikkonkludi, filwaqt li tqis ir-rapport mill-Bord Konsultattiv tal-Prestazzjoni msemmi fl-Artikolu 73, li:
- (a) l-ghodod, il-metodologiji u l-arrangamenti proċedurali komuni, kif stipulati fil-qafas Ewropew dwar il-ġestjoni tal-kapaċità, mhumiex adegwati biex jilhqqu l-oġettivi maħsuba tagħhom u biex jiżguraw il-ġestjoni tal-kapaċità tal-infrastruttura ferrovjarja jew il-koordinazzjoni bejn il-manigers tal-infrastruttura u partijiet ikkonċernati operazzjonali oħra;
- (b) l-ghodod, il-metodologiji u l-arrangamenti proċedurali komuni, kif stipulati fil-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet, mhumiex adegwati biex jilhqqu l-oġettivi maħsuba tagħhom u biex jiżguraw il-ġestjoni transfruntiera tat-traffiku bejn il-manigers tal-infrastruttura, l-impriżi ferrovjarji u partijiet ikkonċernati operazzjonali oħra;

- (c) l-għodod, il-metodoloġiji u l-arranġamenti proċedurali komuni, kif stipulati fil-qafas Ewropew għar-rieżami tal-prestazzjoni, mhumiex adegwati biex jilħqu l-oġettivi maħsuba tagħhom u biex jiżguraw ir-rieżami tal-prestazzjoni tal-manigġers tal-infrastruttura li jaqgħu taħt dan ir-Regolament;
 - (d) il-qafas Ewropew għall-ġestjoni tal-kapaċità mhuwiex biżżejjed biex jiżgura l-kundizzjonijiet uniformi għall-implimentazzjoni ta' dan ir-Regolament; jew il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet mhuwiex biżżejjed biex jiġu żgurati kundizzjonijiet uniformi għall-implimentazzjoni ta' dan ir-Regolament; jew il-qafas Ewropew għar-rieżami tal-prestazzjoni mhuwiex biżżejjed biex jiżgura l-kundizzjonijiet uniformi għall-implimentazzjoni ta' dan ir-Regolament; jew
 - (e) Fi żmien l-iskadenza ta' tliet xhur, l-ENIM ma indirizzax biżżejjed in-nuqqasijiet identifikati mill-Bord Konsultattiv tal-Prestazzjoni fir-rapport imsemmi fl-Artikolu 73(2).
3. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 76(2).
4. Fit-tnejn tal-abbozz tal-atti ta' implimentazzjoni, il-Kummissjoni għandha tqis il-ħidma tal-ENIM u r-rapport mill-Bord Konsultattiv tal-Prestazzjoni, meta disponibbli.

Artikolu 75
Eżerċizzju tad-delega

1. Is-setgħa ta' adozzjoni ta' atti delegati hija mogħtija lill-Kummissjoni sugġett għall-kundizzjonijiet stabbiliti f'dan l-Artikolu.
2. Il-Kummissjoni għandha tingħata s-setgħa li tadotta l-atti delegati msemmija fl-Artikolu 11(9), fl-Artikolu 13(4), fl-Artikolu 23(9), fl-Artikolu 40(3), fl-Artikolu 41(11), fl-Artikolu 42(11) u fl-Artikolu 50(3) għal perjodu ta' ħames snin minn ... [data tad-dhul fis-seħħ ta' dan ir-Regolament]. Il-Kummissjoni għandha tfassal rapport fir-rigward tad-delega ta' setgħa mhux iktar tard minn disa' xhur qabel it-tmiem tal-perjodu ta' ħames snin. Id-delega tas-setgħa għandha tiġi estiża awtomatikament għal perjodi taż-żmien identiċi, ħlief jekk il-Parlament Ewropew jew il-Kunsill joġġezzjonaw għal dik l-estensjoni mhux aktar tard minn tliet xhur qabel it-tmiem ta' kull perjodu.
3. Il-delega ta' setgħat imsemmija fl-Artikolu 11(9), l-Artikolu 13(4), l-Artikolu 23(9), l-Artikolu 40(3), l-Artikolu 41(11), l-Artikolu 42(11) u l-Artikolu 50(3) tista' tiġi rrevokata fi kwalunkwe ħin mill-Parlament Ewropew jew mill-Kunsill. Deċiżjoni ta' revoka għandha gġib fi tmiemha d-delega tas-setgħa speċifikata f'din id-deċiżjoni. Din għandha tidhol fis-seħħ fil-jum ta' wara dak tal-pubblikazzjoni tad-deċiżjoni f'*Il-Ġurnal Uffiċjali tal-Unjoni Ewropea* jew f'data ulterjuri stipulata fih. Din m'għandhiex taffettwa l-validità ta' kwalunkwe att delegat diġà fis-seħħ.

4. Qabel ma tadotta att delegat, il-Kummissjoni għandha tikkonsulta esperti nnominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Aħjar tal-Liġijiet.
5. Hekk kif tadotta att delegat, il-Kummissjoni għandha tinnotifikah fl-istess hin lill-Parlament Ewropew u lill-Kunsill.
6. Att delegat adottat skont l-Artikolu 11(9), l-Artikolu 13(4), l-Artikolu 23(9), l-Artikolu 40(3), l-Artikolu 41(11), l-Artikolu 42(11) jew l-Artikolu 50(3) għandu jidhol fis-seħħ biss jekk ma tkun giet espressa ebda oġġezzjoni mill-Parlament Ewropew jew mill-Kunsill fi żmien xahrejn min-notifika ta' dak l-att lill-Parlament Ewropew u lill-Kunsill jew jekk, qabel l-iskadenza ta' dak il-perjodu, il-Parlament Ewropew u l-Kunsill ikunu t-tnejn li huma infurmaw lill-Kummissjoni li mhux ser joġġezzjonaw. Dak il-perjodu għandu jigi estiż b'xahrejn fuq inizjattiva tal-Parlament Ewropew jew tal-Kunsill.

Artikolu 76

Proċedura tal-kumitat

1. Il-Kummissjoni għandha tiġi assistita mill-kumitat imsemmi fl-Artikolu 62 tad-Direttiva 2012/34/UE. Dak il-kumitat għandu jkun kumitat skont it-tifsira tar-Regolament (UE) Nru 182/2011.

2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Fejn il-Kumitat ma jagħti ebda opinjoni, il-Kummissjoni ma għandhiex tadotta l-abbozz tal-att ta' implimentazzjoni, u għandu japplika l-Artikolu 5(4), it-tielet subparagrafu, tar-Regolament (UE) Nru 182/2011.

Artikolu 77

Rapport u rieżami

Sal-31 ta' Dicembru 2033, il-Kummissjoni għandha tevalwa l-impatt ta' dan ir-Regolament fuq is-settur ferrovjarju, u għandha tibgħat lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni rapport dwar l-implimentazzjoni tagħha.

Ir-rapport għandu jevalwa b'mod partikolari:

- (a) l-impatt ta' dan ir-Regolament fuq il-prestazzjoni tas-servizzi tal-infrastruttura ferrovjarja;
- (b) l-impatt ta' dan ir-Regolament fuq l-iżvilupp tas-servizzi tat-trasport ferrovjarji, b'mod partikolari s-servizzi internazzjonali, is-servizzi fuq distanzi twal u s-servizzi tal-merkanzija;
- (c) il-ħidma tal-ENIM, tal-koordinatur tan-network u tal-ENRRB b'mod ġenerali u fir-rigward tal-iżvilupp, l-adozzjoni u l-implimentazzjoni ta' kriterji, metodoloġiji u proċeduri komuni;

- (d) l-effettività tal-mekkanizmi ta' koordinazzjoni fil-qafas Ewropew għall-ġestjoni tal-kapaċità msemmi fl-Artikolu 7, il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46 u l-qafas Ewropew għar-rieżami tal-prestazzjoni msemmi fl-Artikolu 52;
- (e) l-effettività tas-sorveljanza regolatorja fil-livell nazzjonali u Ewropew;
- (f) il-funzjonament tal-kriterji soċjoekonomiċi, operazzjonali u ambjentali.

Artikolu 78

Emendi għad-Direttiva 2012/34/UE

1. Id-Direttiva 2012/34/UE hija emendata kif ġej:
 - (a) fl-Artikolu 1(1), il-punt (c) huwa sostitwit b'dan li ġej:

"(c) il-prinċipji u l-proċeduri applikabbli għall-istabbiliment u l-ġbir tal-imposti għall-infrastruttura ferrovjarja kif stabbilit fil-Kapitolu IV.";
 - (b) fl-Artikolu 2, jithassar il-paragrafu 6;
 - (c) fl-Artikolu 3, jithassru l-punti (20), (22), (23), (27) u (28);
 - (d) Jithassar l-Artikolu 7b;

(e) L-Artikolu 27(2) huwa sostitwit b'dan li ġej:

"2. Id-dikjarazzjoni dwar in-network għandu jkun fiha informazzjoni li tistabbilixxi l-kundizzjonijiet għall-aċċess għall-infrastruttura ferrovjarja rilevanti. Id-dikjarazzjoni dwar in-network għandu jkun fiha wkoll informazzjoni li tistabbilixxi l-kundizzjonijiet għall-aċċess għall-faċilitajiet tas-servizzi konnessi man-network tal-maniġer tal-infrastruttura u għall-forniment tas-servizzi f'dawn il-faċilitajiet jew tindika sit web fejn tali informazzjoni tkun disponibbli mingħajr ħlas f'format elettroniku. Il-kontenut tad-dikjarazzjoni dwar in-network huwa stipulat fl-Anness IV.";

(f) Jithassar l-Artikolu 36;

(g) Jithassru l-Artikoli 38 sa 54;

(h) fl-Anness IV, jithassru l-punti (1) u (3);

(i) Jithassar l-Anness VII.

2. Ir-referenzi għad-dispożizzjonijiet imħassra tad-Direttiva 2012/34/UE għandhom jiġu interpretati bħala referenzi għal dan ir-Regolament u għandhom jinqraw f'konformità mat-tabella ta' korrelazzjoni fit-Taqsima 1 tal-Anness X.

Artikolu 79

Dispożizzjonijiet tranżizzjonali

1. Il-ftehimiet qafas konkluzi f'konformità mal-Artikolu 42 tad-Direttiva 2012/34/UE għandhom jibqgħu japplikaw sad-data tal-iskadenza tagħhom.
2. L-Artikolu 3, il-punti (20), (22), (23), (27) u (28), l-Artikoli 7b, 36 u 38 sa 54 tad-Direttiva 2012/34/UE u l-Anness IV, il-punt (3), u l-Anness VII tagħha ma għandhomx japplikaw għall-attivitajiet u l-kompiti mwettqa b'rabta mal-iskedi operatorji li jidhlu fis-seħh fl-14 ta' Diċembru 2030 jew wara.

Artikolu 80

Tħassir

1. Ir-Regolament (UE) 913/2010 huwa mhassar b'effett mill-14 ta' Diċembru 2030.
2. Ir-referenzi għar-Regolament imhassar għandhom jinftiehemu bħala referenzi għal dan ir-Regolament u għandhom jinqraw f'konformità mat-tabella ta' korrelazzjoni fit-Taqsima 2 tal-Anness X.

Artikolu 81

Dhul fis-seħħ u applikazzjoni

1. Dan ir-Regolament għandu jidhul fis-seħħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.
2. Dan ir-Regolament għandu japplika minn ... [jum wara d-data tad-dhul fis-seħħ ta' dan ir-Regolament]. Madankollu:
 - (a) L-Artikolu 29(2), l-Artikolu 30(1), l-Artikolu 50 u l-Artikolu 66 għandhom japplikaw mill-31 ta' Diċembru 2027;
 - (b) L-Artikolu 10(1) u (2) għandu japplika mill-1 ta' Jannar 2029;
 - (c) L-Artikoli 2 u 3, il-Kapitolu II, għajr l-Artikolu 7, l-Artikolu 10(1) u (2), l-Artikolu 29(2) u l-Artikolu 30(1), u l-Kapitolu III, għajr l-Artikoli 46, 49 u 50, għandhom japplikaw biss għall-attivitajiet u l-kompiti mwettqa b'rabta mal-iskedi operatorji li jidhlu fis-seħħ fl-14 ta' Diċembru 2030, jew wara;
 - (d) L-Artikolu 78 għandu japplika mill-14 ta' Diċembru 2030.

3. Minkejja l-paragrafu 2 ta' dan l-Artikolu, l-Artikoli 7(7), 8(3), 21(5), 33(12), 35(7), 46(7) u 52(8), u l-Artikoli 11(9), 13(4), 23(9), 40(3), 41(11), 42(11) u 50(3) li jikkonferixxu rispettivament setgħat ta' implementazzjoni u ta' delegazzjoni lill-Kummissjoni għandhom japplikaw minn ... [l-ewwel jum wara d-data tad-dhul fis-seħh ta' dan ir-Regolament].

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi ...,

Għall-Parlament Ewropew
Il-President

Għall-Kunsill
Il-President

ANNEX I

Riżultati tangibbli u skeda għall-ġestjoni tal-kapaċità

Taqsim 1

Riżultati tangibbli li jridu jhejju l-manigġers tal-infrastruttura fl-ippjanar strateġiku tal-kapaċità msemmi fl-Artikoli 13, 18, 19 u 20

Riżultat tangibbli	Kontenut
Strateġija tal-kapaċità (Artikolu 18)	<ul style="list-style-type: none">– Ambitu ġeografiku tal-istrateġija tal-kapaċità: linji koperti mill-ippjanar strateġiku tal-kapaċità skont l-Artikolu 14(6);– L-iżvilupp ippjanat tal-infrastruttura ferrovjarja fiżika, inkluż il-konstruzzjoni ġdida, it-titjib, it-tiġdid u l-għeluq/id-dekummissjonar, b'dettalji mogħtija tal-karatteristiċi ta' dik l-infrastruttura ferrovjarja;– L-iżvilupp previst tad-domanda għas-servizzi tat-trasport ferrovjarju;– Il-gwida strateġika mill-Istati Membri dwar l-użu tal-kapaċità, meta l-Istati Membri jkunu pprovdew gwida bħal din;– Il-kapaċità allokata fi ftehimiet qafas u l-kapaċità li tista' tkun meħtieġa biex jingħataw servizzi tat-trasport skont kuntratti tas-servizz pubbliku;– L-informazzjoni dwar id-disponibbiltà u l-użu tal-infrastruttura ferrovjarja, inkluż l-infrastruttura ddikjarata bħala użata hafna jew kongestjonata;– Ix-xogħlijiet infrastrutturali ferrovjarji pplanati li jirriżultaw f'restrizzjonijiet tal-kapaċità b'impatt kbir.

Riżultat tanġibbli	Kontenut
Mudell tal-kapaċità (Artikolu 19)	<ul style="list-style-type: none"> <li data-bbox="491 235 1433 309">– L-informazzjoni kollha inkluża fl-istrateġija tal-kapaċità aġġornata u spjegata f'aktar dettall, fejn rilevanti; <li data-bbox="491 342 1433 600">– Il-volum totali tal-kapaċità disponibbli, inkluż il-kapaċità fuq diversi networks, għall-applikanti skont it-taqsimi tan-network inkluż il-volum tal-kapaċità disponibbli, mis-segment tas-suq tat-trasport ferrovjarju għal segment differenti tas-servizzi tat-trasport ferrovjarju u/jew mill-proċess tal-allokazzjoni, inkluż il-kapaċità salvagwardjata għal talbiet aktar tard u l-kapaċità assenjata mill-ftehimiet qafas; <li data-bbox="491 633 1433 779">– Il-volum tal-kapaċità miżmuma għal restrizzjonijiet fil-kapaċità li jirriżultaw minn xogħlijiet infrastrutturali ferrovjarji b'impatt fuq l-istima tal-volum tat-traffiku kif stabbilit fit-Taqsima 3 ta' dan l-Anness; <li data-bbox="491 813 1433 913">– Dettall ġeografiku: id-diżaggregazzjoni f'sezzjonijiet xierqa tal-ippjanar li jirriflettu l-karatteristiċi tal-infrastruttura ferrovjarji u tad-domanda; <li data-bbox="491 947 1433 992">– Ambitu temporali: perjodu wieħed tal-iskeda operatorja; <li data-bbox="491 1025 1433 1126">– Dettall temporali: tal-inqas perspettiva annwali (restrizzjonijiet tal-kapaċità) u jum rappreżentattiv wieħed jew aktar (kapaċità disponibbli għat-talbiet).

Riżultat tanġibbli	Kontenut
Pjan tal-provvista tal-kapaċità (Artikolu 20)	<ul style="list-style-type: none"> <li data-bbox="491 237 1430 309">– L-informazzjoni kollha inkluża fil-mudell tal-kapaċità, aġġornata u f'faktar fid-dettall fejn rilevanti; <li data-bbox="491 344 1430 837">– Il-kapaċità disponibbli għall-allokazzjoni lill-applikanti għall-perjodu tal-iskeda operatorja li għalih jirreferi l-pjan tal-provvista tal-kapaċità: <ul style="list-style-type: none"> <li data-bbox="608 479 1430 658">(i) Fejn applikabbli skont l-Artikolu 20(5) u f'konformità mal-Artikolu 20(5) u (6), il-kapaċità disponibbli għat-talbiet ippjanata minn qabel, inkluż il-kapaċità f'diversi networks, definita fil-forma ta' oġġetti ta' kapaċità f'konformità mal-Artikolu 20(6); <li data-bbox="608 680 1430 752">(ii) il-kapaċità li ma tkunx giet ippjanata minn qabel mill-maniġer tal-infrastruttura; <li data-bbox="608 775 1430 837">(iii) il-kapaċità, li tkun disponibbli fil-faċilitajiet ta' servizz imsemmija fl-Artikolu 31(1). <li data-bbox="491 869 1430 1411">– Il-kapaċità li mhix disponibbli għal allokazzjoni lill-applikanti: <ul style="list-style-type: none"> <li data-bbox="608 927 1430 1034">(i) restrizzjonijiet tal-kapaċità, definiti fil-forma ta' oġġetti ta' kapaċità, inkluż ir-restrizzjonijiet tal-kapaċità msemmija fil-punt (2), it-Taqsima 3, ta' dan l-Anness; <li data-bbox="608 1057 1430 1160">(ii) il-kapaċità diġà allokata bi ftehimiet qafas f'konformità mal-Artikolu 33 jew bil-proċess tal-ippjanar rikorrenti pluriennali f'konformità mal-Artikolu 35; <li data-bbox="608 1182 1430 1285">(iii) il-kapaċità riżervata għal finijiet oħra li mhumiex daww stipulati fil-punti (i) u (ii), li għandha tiġi indikata b'mod ċar mill-maniġer tal-infrastruttura; <li data-bbox="608 1308 1430 1411">(iv) kapaċità oħra diġà allokata, meta jiġi aġġornat il-pjan tal-provvista tal-kapaċità matul l-iskeda operatorja li għaliha jirreferi l-pjan tal-provvista tal-kapaċità. <li data-bbox="491 1442 1430 1514">– Kapaċità alternattiva disponibbli waqt restrizzjonijiet tal-kapaċità; <li data-bbox="491 1545 1430 1617">– Kapaċità alternattiva disponibbli fil-każ ta' interruzzjonijiet fin-network; <li data-bbox="491 1648 1430 1720">– Restrizzjonijiet applikabbli għall-użu ta' infrastruttura ferrovjarja speċjalizzata msemmija fl-Artikolu 26.

Taqsimha 2

Skeda għall-ġestjoni strateġika tal-kapaċità msemmija fl-Artikoli 13, 18, 19 u 20

1. Meta jkunu qed iħejju r-rizultati tangibbli tal-ippjanar strateġiku tal-kapaċità għal perjodu partikolari tal-iskeda operatorja, il-manigers tal-infrastruttura għandhom jirrispettaw l-iskeda stipulata f'din it-Taqsimha.

Il-konsultazzjoni mal-partijiet ikkonċernati rigward kwistjonijiet Ewropej u transfruntieri għandha titwettaq f'konformità mal-Artikolu 57 u għandha tinvolvi lill-partijiet ikkonċernati operazzjonali kollha. Il-manigers tal-infrastruttura għandhom jikkoordinaw ir-rizultati tangibbli b'mod kontinwu fil-qafas tal-proċess ta' koordinazzjoni previst mill-Artikolu 55.

Riżultat tangibbli	Tappa	Skadenza (mhux aktar tard minn)
Strateġija tal-kapaċità (Artikolu 18)	Bidu tal-fażi ta' elaborazzjoni tal-istrateġija tal-kapaċità	X-60
	L-ewwel konsultazzjoni mal-partijiet ikkonċernati operazzjonali	X-58
	Pubblikazzjoni tal-abbozz ta' strateġija u t-tieni konsultazzjoni mal-partijiet ikkonċernati operazzjonali dwar l-abbozz ta' strateġija	X-39
	Pubblikazzjoni tal-istrateġija tal-kapaċità finali wara l-koordinazzjoni finali bejn il-manigers tal-infrastruttura u filwaqt li jitqies kwalunkwe kumment li l-ERP setgħet ħarġet wara l-pubblikazzjoni tal-abbozz tal-istrateġija tal-kapaċità	X-36

Riżultat tangibbli	Tappa	Skadenza (mhux aktar tard minn)
Mudell tal-kapaċità (Artikolu 19)	Bidu tat-thejjija	X-36
	Notifiki dwar il-ħtiġijiet ta' kapaċità minn applikanti u applikanti potenzjali u l-konsultazzjoni mal-partijiet ikkonċernati operazzjonali	X-24
	Pubblikazzjoni tal-abbozz tal-mudell tal-kapaċità u bidu tat-tieni konsultazzjoni mal-applikanti, il-partijiet ikkonċernati operazzjonali.	X-21
	Tmim tal-konsultazzjoni mal-applikanti u mal-partijiet ikkonċernati operazzjonali u filwaqt li jitqies kwalunkwe kumment li l-korp regolatorju seta' ħareġ wara l-pubblikazzjoni tal-abbozz tal-mudell tal-kapaċità	X-19
	Pubblikazzjoni tal-mudell tal-kapaċità finali wara koordinazzjoni finali bejn il-manigers tal-infrastruttura	X-18
Pjan tal-provvista tal-kapaċità (Artikolu 20)	Bidu tat-thejjija	X-18
	Konsultazzjoni mal-applikanti u l-partijiet ikkonċernati operazzjonali	X-14
	Il-korp regolatorju għandu janalizza l-abbozz tal-pjan tal-provvista tal-kapaċità u jista' jiehu deċiżjoni li tirrikjedi li l-maniger tal-infrastruttura jemenda l-pjan tal-provvista tal-kapaċità	X-14 sa X-13
	Pubblikazzjoni tar-restrizzjonijiet tal-kapaċità msemmija fil-punt (2) tat-Taqsima 3 ta' dan l-Anness	X-12
	Pubblikazzjoni tal-pjan finali tal-provvista tal-kapaċità wara koordinazzjoni finali bejn il-manigers tal-infrastruttura	X-11
	Aġġornament tal-pjan tal-provvista tal-kapaċità għal talbiet tard	X-6.5
	Pubblikazzjoni tar-restrizzjonijiet tal-kapaċità msemmija fil-punt (5) tat-Taqsima 3 ta' dan l-Anness	X-4
	Adattament mill-ġdid tal-kapaċità riżervata għall-allokazzjoni bl-iskeda operatorja għal proċessi oħra tal-allokazzjoni	X-2
	Aġġornament tal-pjan tal-provvista tal-kapaċità biex ikun jirrifletti l-bidliet fil-kapaċità ppjanata minn qabel jew allokata	Sa X+12 mingħajr dewmien
<i>Nota: "X-m" tfisser "m" xhur qabel id-data tad-dhul fis-seħħ tal-iskeda operatorja ("X"), f'konformità mat-Taqsima 4.</i>		

2. B'deroga mill-punt (1), l-iskeda simplifikata u mqassra li ġejja tapplika għar-riżultat tangibbli "Strategija tal-kapaċità" fir-rigward tal-perjodi tal-iskeda operatorja li jibdwew f'Diċembru 2030 u f'Diċembru 2031:

Strategija tal-kapaċità (Artikolu 18)	Pubblikazzjoni tal-abbozz tal-istrategija u konsultazzjoni mal-partijiet ikkonċernati operazzjonali	X-38
	Pubblikazzjoni tal-istrategija tal-kapaċità finali wara l-koordinazzjoni finali bejn il-manigers tal-infrastruttura u filwaqt li jitqies kwalunkwe kumment li l-ERP setgħet harget wara l-pubblikazzjoni tal-abbozz tal-istrategija tal-kapaċità	X-36

Taqsim 3

Skeda u rekwiżiti għall-koordinazzjoni, il-konsultazzjoni u l-pubblikazzjoni tar-restrizzjonijiet tal-kapaċità li jinholqu minhabba x-xogħlijiet infrastrutturali ferrovjarji msemmija fl-Artikoli 11 u 37

1. Ir-restrizzjonijiet tal-kapaċità għandhom jiġu kklassifikati skont id-durata tagħhom u l-impatt tagħhom fuq it-traffiku (il-volum tat-traffiku affettwat stmat fuq linja ferrovjarja kuljum), skont it-tabella li ġejja.

Tabella 1. Klassifika tar-restrizzjonijiet tal-kapaċità

	Durata	Impatt fuq it-traffiku	Finalizzazzjoni tal-ewwel koordinazzjoni u konsultazzjoni u pubblikazzjoni tal-abbozzi ta' restrizzjonijiet tal-kapaċità	Finalizzazzjoni tat-tieni koordinazzjoni u konsultazzjoni dwar ir-restrizzjonijiet tal-kapaċità b'impatt fuq aktar minn network wiehed	Pubblikazzjoni tar-restrizzjonijiet finali tal-kapaċità	Għoti ta' dettalji dwar il-mogħdijiet ferrovjarji alternattivi offruti
Impatt kbir	Aktar minn 30 jum	Aktar minn 50 %	X-24	X-18	X-12	
Impatt għoli	Aktar minn 7 ijiem	Aktar minn 30 %	X-24	X-13.5	X-12	
Impatt medju	7 ijiem jew inqas	Aktar minn 50 %		X-13.5	X-12	
Impatt baxx	7 ijiem jew inqas	Aktar minn 10 %			X-4	IT-4 Passiġġieri T-1 Merkanzija
<i>"X-m" tfisser "m" xhur qabel id-data tad-dhul fis-seħh tal-iskeda operatorja ("X"), f'konformità mat-Taqsima 4</i>						
<i>"T-M" tfisser "m" xhur qabel il-bidu tal-vjaġġ tal-ferrovija kkonċernat</i>						

2. Fir-rigward tar-restrizzjonijiet tal-kapaċità li għandhom impatt kbir jew għoli, il-manigers tal-infrastruttura kkonċernati għandhom jippubblikaw ir-restrizzjonijiet kollha tal-kapaċità u r-riżultati preliminari ta' konsultazzjoni mal-applikanti għall-ewwel darba mill-inqas 24 xahar u, f'forma aġġornata, għat-tieni darba mill-inqas 12-il xahar qabel il-bidla fl-iskeda operatorja kkonċernata. Dawk ir-restrizzjonijiet infrastrutturali ferrovjarji għandhom jiġu inklużi fil-pjan tal-provvista tal-kapaċità msemmi fl-Artikolu 20.
3. Meta jippubblika r-restrizzjonijiet tal-kapaċità skont il-punt (2) għall-ewwel darba, il-maniger tal-infrastruttura għandu jniedi konsultazzjoni mal-applikanti u mal-operaturi tal-faċilitajiet tas-servizzi kkonċernati dwar ir-restrizzjonijiet tal-kapaċità. Meta tkun meħtieġa koordinazzjoni skont il-punt (4) bejn l-ewwel u t-tieni pubblikazzjoni tar-restrizzjonijiet tal-kapaċità, il-manigers tal-infrastruttura għandhom jikkonsultaw mal-applikanti u mal-operaturi tal-faċilitajiet tas-servizzi kkonċernati għat-tieni darba bejn it-tmien ta' dik il-koordinazzjoni u t-tieni pubblikazzjoni tar-restrizzjonijiet tal-kapaċità.
4. Qabel ma jippubblikaw ir-restrizzjonijiet tal-kapaċità f'konformità mal-punt (1), jekk l-impatt tar-restrizzjonijiet tal-kapaċità ma jkunx limitat għal network wiehed, il-manigers tal-infrastruttura għandhom jikkoordinaw bejniethom u, jekk ikun meħtieġ, mal-applikanti kkonċernati u mal-operaturi tal-faċilitajiet tas-servizzi kkonċernati.

Il-koordinazzjoni u l-konsultazzjoni finali qabel it-tieni pubblikazzjoni għandha titlesta:

- (a) sa mhux aktar tard minn 18-il xahar qabel il-bidla tal-iskeda operatorja għar-restrizzjonijiet tal-kapaċità b'impatt kbir.
- (b) sa mhux aktar tard minn 13-il xahar u 15-il jum qabel il-bidla tal-iskeda operatorja għal restrizzjonijiet tal-kapaċità b'impatt għoli.
- (c) sa mhux aktar tard minn 13-il xahar u 15-il jum qabel il-bidla tal-iskeda operatorja għar-restrizzjonijiet tal-kapaċità b'impatt medju.

Il-pubblikazzjoni finali tar-restrizzjonijiet tal-kapaċità b'impatt kbir, għoli u medju għandha titlesta mill-inqas 12-il xahar qabel il-bidla fl-iskeda operatorja kkonċernata.

5. Rigward restrizzjonijiet tal-kapaċità b'impatt baxx li jseħħu matul il-perjodu tal-iskeda tal-ħinijiet li jmiss u li l-maniger tal-infrastruttura jsir jaf bihom mhux aktar tard minn sitt xhur u 15-il jum qabel il-bidla fl-iskeda operatorja, il-maniger tal-infrastruttura għandu jikkonsulta lill-applikanti kkonċernati dwar ir-restrizzjonijiet tal-kapaċità previsti u jikkomunika r-restrizzjonijiet tal-kapaċità aġġornati tal-anqas erba' xhur qabel il-bidla fl-iskeda operatorja. Il-maniger tal-infrastruttura għandu jipprovdi dettalji dwar il-mogħdijiet ferrovjarji offruti għall-ferroviji tal-passiġġieri sa mhux aktar tard minn erba' xhur, u għall-ferroviji tal-merkanzija sa mhux aktar tard minn xahar, qabel tibda r-restrizzjoni tal-kapaċità, sakemm il-maniger tal-infrastruttura u l-applikanti kkonċernati ma jkunux ftiehem fuq perjodu iqsar.

6. Il-manigers tal-infrastruttura jistgħu jiddeċiedu li japplikaw limiti aktar stretti għar-restrizzjonijiet tal-kapaċità abbażi ta' persentaġġi aktar baxxi tal-istima tal-volum tat-traffiku jew durati iqsar minn dawk indikati fit-Taqsima 3 ta' dan l-Anness jew li japplikaw kriterji oħra apparti dawk imsemmija f'dan l-Anness, wara konsultazzjoni mal-applikanti u mal-operaturi tal-faċilità. Dawn għandhom jippubblikaw il-limiti u l-kriterji għar-raggruppament tar-restrizzjonijiet tal-kapaċità fid-dikjarazzjonijiet tagħhom dwar in-network kif imsemmia fil-punt (2) tal-Anness V.
7. L-informazzjoni li jridu jagħti l-maniger tal-infrastruttura meta jaġixxi f'konformità mal-punti (1) jew (5) jew l-Artikolu 37(5) għandha tinkludi:
- (a) il-jum ippjanat;
 - (b) il-ħin tal-ġurnata u, malli tkun tista' tiġi f'fissata, is-siegħa tal-bidu u tat-tmiem tar-restrizzjoni tal-kapaċità;
 - (c) is-sezzjoni fuq il-linja affettwata mir-restrizzjoni;
 - (d) meta applikabbli, il-kapaċità fil-linji devjazzjonarji.

Il-maniger tal-infrastruttura għandu jippubblika dik l-informazzjoni, jew holqa fejn din tista' tinstab, fid-dikjarazzjoni dwar in-network tiegħu kif imsemmi fil-punt (2) tal-Anness V. Il-maniger tal-infrastruttura għandu jzomm din l-informazzjoni aġġornata. Barra minn hekk, il-manigers tal-infrastruttura għandhom jippubblikaw din l-informazzjoni b'format diġitali f'konformità mal-Artikoli 10 u 66.

8. Fil-każ ta' restrizzjonijiet tal-kapaċità b'impatt kbir, il-manijer tal-infrastruttura għandu jipprova lill-applikanti fuq it-talba tagħhom waqt l-ewwel sessjoni ta' konsultazzjoni, b'paragun tal-kundizzjonijiet li jiġu ffaċċjati f'mill-inqas żewġ alternattivi tar-restrizzjonijiet tal-kapaċità. Il-manijer tal-infrastruttura għandu jfassal dawg l-alternattivi abbażi tal-kontribut li jkunu taw l-applikanti fit-talba tagħhom u b'mod kongunt magħhom.

Għal kull alternattiva, il-paragun għandu jinkludi tal-inqas:

- (a) id-durata tar-restrizzjoni tal-kapaċità,
- (b) l-imposti indikattivi dovuti mistennija tal-infrastruttura,
- (c) il-kapaċità disponibbli fil-linji devjazzjonarji,
- (d) ir-rotot alternattivi disponibbli, u
- (e) il-ħinijiet tal-ivvjaġġar indikattivi.

Qabel ma jagħzel bejn l-alternattivi tar-restrizzjonijiet tal-kapaċità, il-maniger tal-infrastruttura għandu jikkonsulta mal-applikanti interessati u jqis l-impatti tal-alternattivi differenti fuq dawk l-applikanti u fuq l-utenti tas-servizzi. Jekk l-analiżi tar-restrizzjonijiet alternattivi tal-kapaċità tikkonċerna aktar minn maniger tal-infrastruttura wiehed, il-manigers tal-infrastruttura għandhom jikkoordinaw bejniethom.

9. Rigward ir-restrizzjonijiet tal-kapaċità b'impatt kbir, il-maniger tal-infrastruttura għandu jstabilixxi kriterji li skonthom il-ferroviji ta' kull tip ta' servizz jenħtieġu ridirezzjonar, filwaqt li jqis ir-restrizzjonijiet kummerċjali u operazzjonali tal-applikant, sakemm dawk ir-restrizzjonijiet operazzjonali ma jirriżultawx minn deċiżjonijiet manigerjali jew organizzattivi tal-applikant, u mingħajr preġudizzju għall-għan li jitnaqqsu l-ispejjeż tal-maniger tal-infrastruttura f'konformità mal-Artikolu 30(1) tad-Direttiva 2012/34/UE. Il-maniger tal-infrastruttura għandu jippubblika dawk il-kriterji fid-dikjarazzjoni dwar in-network.
10. L-ENIM għandu jippubblika l-informazzjoni meħtieġa skont il-punt (7) fuq is-sit web tiegħu.

Taqsim 4

Skeda għall-allokkazzjoni tal-kapaċità permezz tal-proċess annwali tal-allokkazzjoni msemmi fl-Artikoli 34 u 40

1. Il-maniger tal-infrastruttura u l-applikanti għandhom ikunu konformi mal-iskeda li ġejja:

Tappa jew perjodu taż-żmien	Skadenza jew durata
Perjodu tal-validità tal-iskeda operatorja ("perjodu tal-iskeda operatorja")	Jibda minn nofsillejl tat-tieni Sibt ta' Diċembru sa nofsillejl tat-tieni Sibt ta' Diċembru tas-sena ta' wara.
Dhul fis-seħh tal-iskeda operatorja	F'nofsillejl tat-tieni Sibt f'Diċembru
Pubblikazzjoni tal-pjan tal-provvista tal-kapaċità	F'konformità mat-Taqsim 2 ta' dan l-Anness
Pubblikazzjoni tar-restrizzjonijiet tal-kapaċità li jinholqu minhabba xogħlijiet infrastrutturali ferrovjarji	F'konformità mat-Taqsimiet 2 u 3 ta' dan l-Anness
Skadenza għall-applikanti biex jissottomettu talbiet għad-drittijiet tal-kapaċità	X-9.5
Thejjija tal-abbozz tal-iskeda operatorja Skadenza għall-maniger jew manigers tal-infrastruttura biex jissottomettu abbozz tal-offerta tal-kapaċità lill-applikanti	X-7.5
Finalizzazzjoni tal-konsultazzjoni mal-applikanti	X-6.5
Skadenza għall-maniger jew manigers tal-infrastruttura biex jipprezentaw offerta finali tal-kapaċità lill-applikanti	X-5.5
Pubblikazzjoni tal-iskeda operatorja Skadenza għall-maniger tal-infrastruttura biex jalloka drittijiet tal-kapaċità lill-applikanti	X-5.25
Konverżjoni ta' speċifikazzjonijiet tal-kapaċità f'mogħdijiet ferrovjarji	Trid tiġi speċifikata mill-manigers tal-infrastruttura filwaqt fid-dikjarazzjoni dwar in-network li jqisu l-qafas Ewropew għall-ġestjoni tal-kapaċità msemmi fl-Artikolu 7
<i>Nota: "X-m" tfisser "m" xhur qabel id-data tad-dhul fis-seħh tal-iskeda operatorja ("X")</i>	

2. L-iskadenza biex l-applikanti jipprezentaw talbiet għad-drittijiet tal-kapaċità stabbiliti fit-tabella tal-punt (1) għandha tkun l-iskadenza għat-talbiet għall-kapaċità infrastrutturali ferrovjarja msemmija fl-Artikolu 27(4) tad-Direttiva 2012/34/UE.

Taqsimha 5

Skeda għal allokkazzjoni tal-kapaċità permezz ta' ftehimiet qafas imsemmija fl-Artikoli 33 u 40

Il-manijer tal-infrastruttura għandu jikkonforma mal-iskeda li ġejja:

Perjodu taż-żmien	Durata
Perjodu standard tal-validità tal-ftehimiet qafas	5 snin
Konverżjoni ta' speċifikazzjonijiet tal-kapaċità f'mogħdijiet ferrovjarji	Bejn X-9.5 u X-7.5 (b'mod kongunt mal-koordinazzjoni skont il-proċess annwali tal-allokkazzjoni msemmi fit-Taqsima 4)
<i>Nota: "X-m" tfisser "m" xhur qabel id-data tad-dħul fis-seħħ tal-iskeda operatorja ("X"), f'konformità mat-Taqsima 4</i>	

Taqsimha 6

Skeda għall-proċess tal-allokazzjoni tal-kapaċità tal-ippjanar rikorrenti msemmi fl-Artikoli 35 u 40

Il-manijer tal-infrastruttura u l-applikanti għandhom jikkonformaw mal-iskeda li ġejja tul il-proċess tal-ippjanar tal-allokazzjoni tal-kapaċità rikorrenti:

Tappa jew perjodu taż-żmien	Skadenza jew durata
L-aktar mument kmieni għall-applikanti biex jissottomettu talbiet għall-kapaċità taht il-proċess tal-ippjanar tal-allokazzjoni tal-kapaċità rikorrenti	Erba' xhur qabel l-ewwel vjaġġ ferrovjarju
L-aħħar mument għall-applikanti biex jissottomettu talbiet għall-kapaċità taht il-proċess tal-ippjanar tal-allokazzjoni tal-kapaċità rikorrenti	Xahar qabel l-ewwel vjaġġ ferrovjarju
Durata massima tad-drittijiet tal-kapaċità mogħtija taht il-proċess tal-ippjanar tal-allokazzjoni tal-kapaċità rikorrenti	36 xahar li jibdeu mill-ewwel vjaġġ ferrovjarju
Konverżjoni ta' speċifikazzjonijiet tal-kapaċità f'mogħdijiet ferrovjarji għal drittijiet tal-kapaċità mogħtija f'konformità mal-paragrafu 2, il-punt (a) tal-Artikolu 35	Trid tiġi speċifikata mill-manijers tal-infrastruttura filwaqt li jqisu l-qafas Ewropew għall-ġestjoni tal-kapaċità msemmi fl-Artikolu 7
Konverżjoni ta' speċifikazzjonijiet tal-kapaċità f'mogħdijiet ferrovjarji għal drittijiet tal-kapaċità mogħtija f'konformità mal-paragrafu 2, il-punt (b) tal-Artikolu 35	Trid tiġi speċifikata mill-manijers tal-infrastruttura filwaqt li jqisu l-qafas Ewropew għall-ġestjoni tal-kapaċità msemmi fl-Artikolu 7
Perjodu massimu biex il-manijers tal-infrastruttura jhejju offerta tad-drittijiet tal-kapaċità taht il-proċess tal-ippjanar tal-allokazzjoni tal-kapaċità rikorrenti	15-il jum
<i>Nota: "X-m" tfisser "m" xhur qabel id-data tad-dhul fis-seħħ tal-iskeda operatorja ("X"), f'konformità mat-Taqsima 4</i>	

Taqsim 7

Skeda għall-allokkazzjoni tal-kapaċità ferrovjarja permezz tal-proċess ad hoc imsemmi fl-Artikoli 36 u 40

Meta jalloka l-kapaċità infrastrutturali permezz tal-proċess ad hoc, il-manijer tal-infrastruttura għandu jikkonforma mal-iskeda li ġejja:

Perjodu taż-żmien	Durata
Perjodu massimu biex il-manijers tal-infrastruttura jhejju offerta tad-drittijiet tal-kapaċità	Sebat ijiem kalendarji u fi kwalunkwe każ 24 siegħa qabel il-bidu tas-servizz ferrovjarju

Taqsim 8

Skeda għal bidliet fil-kapaċità allokata msemmija fl-Artikolu 41

Meta jibdel id-drittijiet tal-kapaċità tal-infrastruttura ferrovjarja, il-manijer tal-infrastruttura għandu jikkonforma mal-iskeda li ġejja:

Tappa jew perjodu taż-żmien	Skadenza jew durata
Żmien massimu biex il-manijer tal-infrastruttura joffri dritt ta' kapaċità alternattiva li jinvolvi network wieħed	Erbat ijiem kalendarji u fi kwalunkwe każ 24 siegħa qabel il-bidu tas-servizz ferrovjarju
Żmien massimu biex il-manijers tal-infrastruttura kkonċernati joffru dritt alternattiv tal-kapaċità f'diversi networks	Tmint ijiem kalendarji u fi kwalunkwe każ 24 siegħa qabel il-bidu tas-servizz ferrovjarju

ANNEX II

Limiti għad-dikjarazzjoni ta' infrastruttura ferrovjarja użata ħafna u kongestjonata msemmija fl-Artikolu 23

Użu	Klassifikazzjoni	Użu tal-kapaċità	Perjodu ta' referenza
Traffiku eteroġenju	Użata ħafna	> 85 % tal-kapaċità teoretika	Aktar minn erba' sigħat għal aktar minn 200 jum fis-sena
Traffiku eteroġenju	Kongestjonata	> 95 % tal-kapaċità teoretika	Aktar minn erba' sigħat għal aktar minn 250 jum fis-sena
Traffiku omoġenu	Użata ħafna	> 90 % tal-kapaċità teoretika	Aktar minn erba' sigħat għal aktar minn 200 jum fis-sena
Traffiku omoġenju	Kongestjonata	> 95 % tal-kapaċità teoretika	Aktar minn erba' sigħat għal aktar minn 250 jum fis-sena

"Użu tal-kapaċità" tfisser il-proporzjon bejn il-kapaċità allokata, jew għall-perjodi preċedenti tal-iskeda tal-ħinijiet, in-numru effettiv ta' ferroviji li qed jaħdmu u l-kapaċità teoretika disponibbli fuq element tal-infrastruttura ferrovjarja abbażi tal-metodoloġija msemmija fl-Artikolu 23(2).

"Traffiku omoġenju" tfisser li l-ferroviji fis-sezzjoni kkonċernata ġeneralment ikollhom karatteristiċi simili rilevanti għall-użu tal-kapaċità, b'mod partikolari l-veloċità, ix-xeħta tal-waqfien u l-aċċellerazzjoni.

"Traffiku eteroġenju" tfisser li l-ferroviji fis-sezzjoni kkonċernata jvarjaw fil-karatteristiċi rilevanti għall-użu tal-kapaċità, b'mod partikolari l-veloċità, ix-xeħta tal-waqfien u l-aċċellerazzjoni.

ANNEX III

KONTENUT TAL-QAFAS EWROPEW GĦALL-ĠESTJONI TAL-KAPAĊITÀ MSEMMI FL-ARTIKOLU 7

Il-qafas Ewropew għall-ġestjoni tal-kapaċità msemmi fl-Artikolu 7 għandu jkun fih tal-inqas l-elementi li ġejjin:

Element	Referenza/i
Tipi u deskrizzjoni tas-servizzi tat-trasport ferrovjarju li jridu jintużaw għall-ippjanar strateġiku tal-kapaċità i	Artikolu 14(2)
Għodod, metodoloġiji, arrangamenti proċedurali komuni għall-ippjanar strateġiku tal-kapaċità, inkluż għall-koordinazzjoni bejn il-manigġers tal-infrastruttura u l-konsultazzjoni mal-partijiet ikkonċernati, inkluż għan-Notifiki dwar il-Ħtiġijiet ta' Kapaċità.	Artikolu 14(4), Artikolu 14(10), Artikolu 15, Artikolu 16, Artikolu 19(1), Artikolu 57
Linji gwida li jstabilixxu l-proċeduri u l-metodoloġiji li għandhom jintużaw għall-analiżi tas-suq tat-trasport	Artikolu 17(3)
Mezzi għall-pubblikazzjoni tal-pjan u l-proċess tal-provvista tal-kapaċità għall-konsultazzjoni mal-applikanti	Artikolu 20(10)
Linji gwida dwar id-definizzjoni tal-limiti li fihom il-manigġer tal-infrastruttura jista' jipproponi mudell tal-kapaċità, jew pjan tal-provvista tal-kapaċità, li jkun differenti mill-kontribut riċevut	Artikolu 19(3), Artikolu 20(7)
Kriterji u proċeduri għall-allokazzjoni tal-kapaċità ppjanata minn qabel inkluża fil-pjan tal-provvista tal-kapaċità.	Artikolu 22(4)
Speċifikazzjonijiet għall-oġġetti tal-ippjanar tal-kapaċità b'format li jinqara mill-bniedem u minn magna	Artikolu 22(5)
Metodu komuni dwar l-użu tal-kapaċità infrastrutturali ferrovjarja	Artikolu 23(2)
Il-metodoloġija għall-valutazzjoni u l-lista tal-parametri relatati mas-servizzi tat-trasport ferrovjarju u l-kriterji soċjoekonomiċi u ambjentali, inkluż il-lista tal-parametri, il-valuri tal-parametri standard, jew il-firxiet tal-valuri standard	Artikolu 27(4), Artikolu 39(4)

Element	Referenza/i
Karatteristiċi tal-ispeċifikazzjonijiet tal-kapaċità	Artikolu 28(1)
Firxiet għall-kwoti ta' limitu applikabbli għall-kancellazzjoni tad-drittijiet tal-kapaċità mhux użata	Artikolu 29(3)
Proċeduri u metodi għall-koordinazzjoni tal-allokazzjoni tad-drittijiet tal-kapaċità f'diversi networks, inkluż rekwiżiti minimi tal-kwalità.	Artikolu 30(5)
Linji gwida dwar id-definizzjoni tal-limiti rigward id-differenzi bejn it-talbiet għall-kapaċità mill-applikanti u l-kapaċità infrastrutturali ferrovjarja proposta mill-manigġers tal-infrastruttura fil-proċess tar-riżoluzzjoni kunsenswali tal-kunflitti.	Artikolu 38(2)
Linji gwida għall-mekkaniżmu ta' riżoluzzjoni kunsenswali tal-kunflitti inkluż mill-inqas talba waħda ta' kapaċità f'diversi networks	Artikolu 38(7)
Proċeduri għall-ġestjoni tal-bidliet fid-drittijiet tal-kapaċità wara l-allokazzjoni.	Artikolu 41(10)
Linji gwida għall-applikazzjoni tal-modulazzjoni tal-penali	Artikolu 42(6)
Linji gwida għal konsultazzjoni xierqa u regolari mal-partijiet ikkonċernati dwar kwistjonijiet Ewropej u transfruntieri	Artikolu 57(2)

ANNEX IV

Il-livell minimu u massimu tal-penali, f'konformità mal-Artikolu 42

Il-livell minimu tal-penali qabel il-modulazzjoni possibbli għandu jkun ta' EUR 1/km tal-mogħdija ferrovjarja affettwata.

Il-livell massimu tal-penali qabel il-modulazzjoni possibbli għandu jkun ta' EUR 8/km tal-mogħdija ferrovjarja affettwata.

ANNEX V

Kontenut tad-Dikjarazzjoni dwar in-Network imsemmija fl-Artikolu 27 tad-Direttiva 2012/34/UE
– it-taqsimha dwar il-ġestjoni tal-kapaċità u l-ġestjoni tat-traffiku

Minbarra l-elementi msemmija fl-Artikolu 27(2) tad-Direttiva 2012/34/UE, id-dikjarazzjoni dwar in-network msemmija f'dak l-Artikolu għandu jkun fiha:

- (1) taqsimha li tistabbilixxi n-natura tal-infrastruttura ferrovjarja li tkun disponibbli għall-imprizi ferrovjarji u l-kundizzjonijiet tal-aċċess għaliha. Dik it-taqsimha għandha tirreferi għall-informazzjoni disponibbli fir-registru tal-infrastruttura msemmi fl-Artikolu 49 tad-Direttiva (UE) 2016/797;
- (2) taqsimha dwar il-prinċipji u l-kriterji għall-ġestjoni tal-kapaċità. Din għandha tistipula l-karatteristiċi ġenerali tal-kapaċità tal-infrastruttura ferrovjarja li tkun disponibbli għall-imprizi ferrovjarji u kull restrizzjoni relatata mal-użu tagħha, inkluż il-ħtiġijiet tal-kapaċità aktarx meħtieġa għall-manutenzjoni. Għandha tispeċifika wkoll il-proċeduri u l-iskadenzi relatati mal-proċess tal-ġestjoni tal-kapaċità. Għandha tinkludi kriterji speċifiċi li jintużaw waqt dak il-proċess, b'mod partikolari:
 - (a) il-proċeduri li bihom l-applikanti jġu kkonsultati dwar l-ippjanar strateġiku tal-kapaċità u jingħataw in-notifiki tal-ħtiġijiet ta' kapaċità;

- (b) il-proċeduri li bihom l-applikanti jistgħu jitolbu kapacità mingħand il-maniger tal-infrastruttura;
- (c) ir-rekwiżiti li jirregolaw l-applikanti;
- (d) l-iskeda għall-ippjanar strateġiku tal-kapaċità, għall-applikazzjoni, l-allokazzjoni, l-adattament u l-proċessi tal-iskedar mill-ġdid, u l-proċeduri li għandhom jintużaw biex tintalab informazzjoni dwar l-iskedar u l-proċeduri għall-iskedar tax-xogħol tal-manutenzjoni ppjanat u mhux previst;
- (e) il-prinċipji li jirregolaw il-mekkaniżmu tar-risoluzzjoni kunsenswali tal-kunflitti msemmi fl-Artikolu 38 u l-mekkaniżmu formali għar-risoluzzjoni tal-kunflitti msemmi fl-Artikolu 39;
- (f) l-istruttura u l-livell tal-penali għal bidliet fid-drittijiet tal-kapaċità;
- (g) il-proċeduri li għandhom jintużaw u l-kriterji użati meta l-infrastruttura ferrovjarja tkun użata ħafna jew kongestjonata;
- (h) dettalji dwar ir-restrizzjonijiet fuq l-użu ta' infrastruttura ferrovjarja;
- (i) spjegazzjoni ta' kull devjazzjoni mill-qafas Ewropew imsemmi fl-Artikolu 7;

- (3) taqsima dwar l-operazzjonijiet, inkluż dwar il-ġestjoni tat-traffiku, il-ġestjoni tat-tfixkil u l-ġestjoni tal-kriżijiet. Din għandha tistipula l-implimentazzjoni tar-rekwiżiti stabbiliti f'dan ir-Regolament u fid-Direttivi (UE) 2016/797, (UE) 2016/798 u 2007/59/KE, inkluż:
- (a) ir-regoli operazzjonali, inkluż ir-regoli ta' prijorità jew il-prinċipji ta' prijorità għall-ġestjoni tat-traffiku, lista tar-regoli tekniċi, operazzjonali u tas-sikurezza u tar-regoli relatati mal-persunal operazzjonali, jew referenzi għalihom;
 - (b) il-miżuri operazzjonali, inkluż ir-regoli u l-proċeduri għall-ġestjoni tat-tfixkil u l-ġestjoni tal-kriżijiet, il-komunikazzjoni operazzjonali u l-iskambju tad-data mal-impriżi ferrovjarji u ma' partijiet ikkonċernati operazzjonali oħra;
 - (c) lista tas-sistemi tal-informazzjoni użati fl-operazzjonijiet, u referenzi għalihom;
 - (d) spjegazzjoni ta' kull devjazzjoni mill-qafas Ewropew imsemmi fl-Artikolu 46 ta' dan ir-Regolament;

- (4) Taqsima dwar l-elementi ewlenin tal-ġestjoni tal-prestazzjoni, inkluż b'mod partikolari:
- (a) referenzi għall-objettivi tal-prestazzjoni stipulati fil-pjan kummerċjali msemmi fl-Artikolu 8(3) tad-Direttiva 2012/34/UE u fil-ftehim kuntrattwali msemmi fl-Artikolu 30 ta' dik id-Direttiva;
 - (b) proċeduri għall-monitoraġġ u r-rapportar dwar il-progress fl-ilhuq tal-miri, biex jingħarfu l-kawżi tan-nuqqasijiet fil-prestazzjoni mal-partijiet ikkonċernati operazzjonali u biex jitfasslu u jitwettqu miżuri ta' rimedju li jtejbu l-prestazzjoni;
 - (c) spjegazzjoni ta' kull devjazzjoni mill-qafas Ewropew imsemmi fl-Artikolu 52 ta' dan ir-Regolament.
-

ANNEX VI

Kontenut tal-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet imsemmi fl-Artikolu 46

Il-qafas Ewropew għall-koordinazzjoni tal-ġestjoni transfruntiera tat-traffiku, il-ġestjoni transfruntiera tat-tfixkil u l-ġestjoni transfruntiera tal-kriżijiet għandu jkun fih tal-inqas l-elementi li ġejjin:

Element	Referenza/i
Regoli u proċeduri għall-ġestjoni tat-traffiku u għall-ġestjoni tat-tfixkil u l-ġestjoni tal-kriżijiet li jridu jqisu l-manigġers tal-infrastruttura meta jistabbilixxu regoli u proċeduri għall-ġestjoni tat-traffiku.	Artikolu 45
Regoli u proċeduri komuni għall-koordinazzjoni tal-ġestjoni tat-traffiku, il-ġestjoni tat-tfixkil u l-ġestjoni tal-kriżijiet bejn il-manigġers tal-infrastruttura u mal-partijiet ikkonċernati operazzjonali.	Artikolu 44, Artikolu 45, Artikolu 46(1), Artikolu 46(4), Artikolu 47, Artikolu 48
Linji gwida għall-ġestjoni u l-allokazzjoni tal-kapaċità f'każ ta' interruzzjonijiet fin-network u sitwazzjonijiet ta' kriżi.	Artikolu 43(2)
Definizzjoni tar-responsabbiltajiet tal-partijiet ikkonċernati operazzjonali involuti fil-ġestjoni tat-traffiku transfruntier, skont sett ta' proċeduri operazzjonali, tappi u interfaċċi miftiehma.	Artikolu 47
Proċeduri, regoli, għodod u interfaċċi għall-komunikazzjoni u l-iskambju tal-informazzjoni, inkluż għodod u interfaċċi diġitali armonizzati, bejn il-manigġers tal-infrastruttura, il-partijiet ikkonċernati operazzjonali u partijiet ikkonċernati oħra, b'mod partikolari l-awtoritajiet pubbliċi.	Artikolu 47, Artikolu 50, Artikolu 66

Element	Referenza/i
Prinċipji biex jiġu stabbiliti gruppi tal-koordinazzjoni dedikati b'rabta mal-ġestjoni tat-traffiku, il-ġestjoni tat-tfixkil u l-ġestjoni tal-kriżijiet.	Artikolu 55(2)
Arranġamenti għal simulazzjoni u taħriġ, b'mod partikolari b'rabta ma' tfixkil u sitwazzjonijiet ta' kriżi	Artikolu 49(7)
Metodu komuni għall-istima tal-kundizzjonijiet fuq id-durata u l-impatt li x'aktarx ikun hemm fuq it-traffiku u l-kontenut tar-rapport tal-inċident tal-koordinatur tan-network	Artikolu 48(6)
Linji gwida bl-iskop li jiżguraw konsultazzjoni xierqa u regolari mal-partijiet ikkonċernati dwar kwistjonijiet Ewropej u transfruntieri	Artikolu 57(2)

ANNEX VII

Tfixkil fin-Networks imsemmi fl-Artikolu 48

Tip ta' inċident	Stima tad-durata probabbli	Stima tal-impatt probabbli
Tfixkil fin-network	Ir-ritorn għal-livelli ta' qabel l-inċident tal-kapaċità disponibbli għal użu ferrovjarju jeħtieġ tlett ijiem jew aktar	<ul style="list-style-type: none">– 50 % jew aktar tal-ferroviji fis-sezzjoni affettwata li joperaw f'network wieħed jeħtieġu trattament operazzjonali– Inqas minn 50 % tal-ferroviji fis-sezzjoni affettwata li joperaw f'aktar minn network wieħed jeħtieġu jew mistennija jkunu jeħtieġu trattament operazzjonali
Tfixkil f'diversi networks	Ir-ritorn għal-livelli ta' qabel l-inċident tal-kapaċità disponibbli għal użu ferrovjarju jeħtieġ tlett ijiem jew aktar	<ul style="list-style-type: none">– 50 % jew aktar tal-ferroviji fis-sezzjoni affettwata li joperaw f'aktar minn network wieħed jeħtieġu jew mistennija jkunu jeħtieġu trattament operazzjonali

ANNEX VIII

KONTENUT TAL-QAFAS EWROPEW GHAR-RIEŻAMI TAL-PRESTAZZJONI MSEMMI FL-ARTIKOLU 52

Qasam ta' prestazzjoni	Kwistjonijiet rilevanti (indikattivi)
Infrastruttura u tagħmir ferrovjarji	<ul style="list-style-type: none"><li data-bbox="678 463 1437 577">– Kapacità u kapacitajiet tal-infrastruttura fiżika u tat-tagħmir tagħha, inkluż l-użu tal-istandards TEN-T<li data-bbox="678 607 1437 721">– Tnaqqis fil-kapacità tal-infrastruttura ferrovjarja minhabba tiġdid, manutenzjoni jew tiswija tal-infrastruttura ferrovjarja differiti
Kapacità infrastrutturali ferrovjarja	<ul style="list-style-type: none"><li data-bbox="678 745 1437 790">– Offerta tal-kapacità mil-lat ta' kwantità u kwalità<li data-bbox="678 819 1437 887">– Użu tal-kapacità, kapacità riżervata biex takkomoda t-tkabbir tat-traffiku<li data-bbox="678 925 1437 1039">– Konsistenza bejn il-kapacità disponibbli (ippjanata jew mhux ippjanata) u l-ħtiġijiet tas-suq, fil-livelli uniċi u f'diversi networks<li data-bbox="678 1068 1437 1182">– Stabbiltà tal-offerta tal-kapacità, b'mod partikolari b'rabta max-xogħlijiet infrastrutturali ferrovjarji<li data-bbox="678 1211 1437 1256">– Infrastruttura ferrovjarja kongestjonata<li data-bbox="678 1285 1437 1352">– Hinijiet tal-waqfien ippjanati tal-ferroviji fl-istazzjonijiet tal-fruntiera
Ġestjoni tat-traffiku	<ul style="list-style-type: none"><li data-bbox="678 1375 1437 1534">– Puntwalità / dewmien ta' tipi differenti ta' servizzi ferrovjarji, fl-origini, fil-waqfiet intermedji u fid-destinazzjoni u f'postijiet operazzjonalment importanti<li data-bbox="678 1563 1437 1608">– Kancellazzjonijiet ferrovjarji<li data-bbox="678 1637 1437 1704">– Hinijiet tal-waqfien effettivi tal-ferroviji fl-istazzjonijiet tal-fruntiera

Qasam ta' prestazzjoni	Kwistjonijiet rilevanti (indikattivi)
Ġestjoni tat-tfixkil u ġestjoni tal-kriżijiet	<ul style="list-style-type: none"> – Sehem tat-traffiku li tista' tiddawwarlu r-rotta jew jiġi skedat mill-ġdid waqt it-tfixkil jew kriżi – Impatt tat-tfixkil fuq it-traffiku ferrovjarju mil-lat ta' dewmien u kancellazzjonijiet – Impatt tat-tfixkil fuq l-operaturi tas-servizzi ferrovjarji u l-klijenti tagħhom – Kwistjonijiet speċifiċi li ltaqgħu magħhom (kwalitattivi)
Adozzjoni u prestazzjoni tas-servizzi, l-ghodod u l-interfaċċi diġitali	<ul style="list-style-type: none"> – Appoġġ tal-proċessi relatati mal-ġestjoni tal-kapaċità, il-ġestjoni tat-traffiku u l-ġestjoni tat-tfixkil – Kompletezza u kwalità tal-informazzjoni u tad-data pprovduti kif ukoll faċilità ta' aċċess għall-partijiet ikkonċernati operazzjonali – Allinjament mal-arkitettura Ewropea żviluppata fl-Impriza Kongunta Sistema Ferrovjarja Ewropea u mal-ispeċifikazzjonijiet tekniċi rilevanti f'konformità mad-Direttiva (UE) 2016/797
Konformità mar-regolamentazzjoni; sorveljanza regolatorja	<ul style="list-style-type: none"> – Indikaturi tal-proċess li jimmonitorjaw il-konformità mar-regoli u l-proċeduri – Ilmenti ppreżentati lill-korpi regolatorji u lill-ENRRB
Arranġamenti għal rieżami tal-prestazzjoni tal-ġestjoni tat-traffiku, tal-ġestjoni tat-tfixkil u tal-ġestjoni tal-kriżijiet, inkluż il-koordinazzjoni bejn il-partijiet ikkonċernati operazzjonali	
Linji gwida bl-iskop li jiżguraw konsultazzjoni xierqa u regolari mal-partijiet ikkonċernati dwar kwistjonijiet Ewropej u transfruntieri, kif imsemmi fl-Artikolu 57(2)	

ANNEX IX

Informazzjoni li trid tingħata lill-partijiet ikkonċernati operazzjonali msemmija fl-Artikolu 50

L-informazzjoni li ġejja, mogħtija fejn applikabbli f'konformità mad-Direttiva (UE) 2016/797 u l-atti ta' implimentazzjoni rilevanti adottati skontha, u soġġett għar-responsabbiltajiet rispettivi tal-partijiet ikkonċernati kif imsemmija fir-Regolament tal-Kummissjoni (UE) 2026/253¹ għandha tiġi pprovduta skont l-Artikolu 50 ta' dan ir-Regolament:

Informazzjoni pprovduta mill-manijer tal-infrastruttura:

- Numru tal-ferrovija
- Rappurtar dwar il-ferrovija
- Allokazzjoni tal-mogħdijiet
- Informazzjoni dwar iċ-ċirkolazzjoni tal-ferrovija u tbassir dwar iċ-ċirkolazzjoni tal-ferrovija
- Informazzjoni dwar interruzzjoni tas-servizz
- Skambju tad-data għal titjib tal-kwalità

¹ Regolament ta' Implimentazzjoni tal-Kummissjoni (UE) 2026/253 tas-6 ta' Frar 2026 dwar speċifikazzjoni teknika relatata mas-subsistema telematika tas-sistema ferrovjarja fl-Unjoni Ewropea għall-interoperabbiltà tal-kondiviżjoni tad-data fit-trasport ferrovjarju ("TSI TEL") u li jhassar ir-Regolamenti (UE) Nru 454/2011 ("TSI TAP") u (UE) Nru 1305/2014 ("TSI TAF") (ĠU L, 2026/253, 10.2.2026, ELI: http://data.europa.eu/eli/reg_impl/2026/253/oj).

Informazzjoni pprovduta minn partijiet ikkonċernati operazzjonali oħra:

- Data tan-nota ta' konsenja
 - Talba ta' mogħdija
 - Preparazzjoni tal-ferrovija
 - Informazzjoni dwar iċ-ċirkolazzjoni tal-ferrovija u tbassir dwar iċ-ċirkolazzjoni tal-ferrovija
 - Informazzjoni dwar interruzzjoni tas-servizz
 - Stima tal-Ħin tat-Tluq (ETD) tal-Vjeġġ, Stima tal-Ħin tal-Interkambju (ETI), Stima tal-Ħin tal-Wasla (ETA)
 - Moviment tal-vaguni
 - Skambju tad-data għal titjib tal-kwalità
-

ANNEX X

Tabelli ta' Korrelazzjoni

1. Tabella ta' korrelazzjoni għad-dispożizzjonijiet imħassra fid-Direttiva 2012/34/UE

Id-Direttiva 2012/34/UE	Dan ir-Regolament
Artikolu 2(6)	Artikolu 40(2)
Artikolu 3, il-punt (20)	Artikolu 23 u Anness II
Artikolu 3, il-punt (22)	Artikoli 38 u 39
Artikolu 3, il-punt (23)	Artikolu 5, il-punt (6) u Artikolu 33
Artikolu 3, il-punt (27)	Artikolu 5, il-punt (9)
Artikolu 3, il-punt (28)	Artikolu 5, il-punt (14)
Artikolu 7b(1)	Artikolu 3(1)
Artikolu 7b(2)	Artikolu 3(3)
Artikolu 7b(3)	Artikolu 3(4) u Artikolu 2(4), il-punt (b)
Artikolu 36	Artikolu 42
Artikolu 38(1)	Artikolu 28(1), it-tieni subparagrafu u Artikolu 28(5)
Artikolu 38(2)	Artikolu 28(3)
Artikolu 38(3)	Artikolu 28(4)
Artikolu 38(4)	Artikolu 28(7)
Artikolu 39(1)	Artikolu 13(3)
Artikolu 39(2)	Artikolu 3(2)
Artikolu 40(1)	Artikolu 16, Artikolu 30 u Artikolu 55
Artikolu 40(2)	Artikolu 58(10), Artikolu 61(2), Artikolu 67(1), Artikolu 68(1) u (7)

Id-Direttiva 2012/34/UE	Dan ir-Regolament
Artikolu 40(3)	Artikolu 58(3) u (8)
Artikolu 40(4)	Artikolu 56(1)
Artikolu 40(5)	–
Artikolu 41(1)	Artikolu 8(1)
Artikolu 41(2)	Artikolu 8(2)
Artikolu 41(3)	Artikolu 8(3)
Artikolu 42(1)	Artikolu 33(1)
Artikolu 42(2)	Artikolu 33(6)
Artikolu 42(3)	Artikolu 33(7)
Artikolu 42(4)	Artikolu 33(7)
Artikolu 42(5)	Artikolu 33(8) u Anness I, it-Taqsima 5
Artikolu 42(6)	Artikolu 33(9)
Artikolu 42(7)	Artikolu 33(11)
Artikolu 42(8)	Artikolu 33(12)
Artikolu 43(1)	Artikolu 40(1), Artikolu 34(5), (6), (7), Artikolu 35(1) u (2) u Anness I, it-Taqsimiet 2, 4, 5, 6 u 7
Artikolu 43(2)	Artikolu 11(9), Artikolu 13(2), Artikolu 23(9), Artikolu 40(3), u Artikolu 41(11)
Artikolu 43(3)	–
Artikolu 44(1)	Artikolu 28(1)
Artikolu 44(2)	Artikolu 34(6) u (7)
Artikolu 44(3)	Artikolu 33(4)
Artikolu 44(4)	Artikolu 30 u Artikolu 66(5)

Id-Direttiva 2012/34/UE	Dan ir-Regolament
Artikolu 45(1)	Artikolu 34(1)
Artikolu 45(2)	Artikolu 27
Artikolu 45(3)	Artikolu 34(9)
Artikolu 45(4)	Artikolu 34(10)
Artikolu 46(1)	Artikolu 38(1)
Artikolu 46(2)	Artikolu 38(2)
Artikolu 46(3)	Artikolu 38(3)
Artikolu 46(4)	Artikolu 38(4)
Artikolu 46(5)	Artikolu 38(2)
Artikolu 46(6)	Artikolu 39
Artikolu 47(1)	Artikolu 23(1) u Anness II
Artikolu 47(2)	Artikolu 23(5)
Artikolu 47(3)	Artikolu 27(1)
Artikolu 47(4)	Artikolu 9(1) u (2) u Artikolu 13(3)
Artikolu 47(5)	Artikolu 9(1) u Artikolu 35
Artikolu 47(6)	Artikolu 23(6)
Artikolu 48(1)	Artikolu 36(1)
Artikolu 48(2)	Artikolu 20(5)
Artikolu 49(1)	Artikolu 26(1)
Artikolu 49(2)	Artikolu 26(2)
Artikolu 49(3)	Artikolu 26(3)
Artikolu 50(1)	Artikolu 24(1)
Artikolu 50(2)	Artikolu 24(2)

Id-Direttiva 2012/34/UE	Dan ir-Regolament
Artikolu 50(3)	Artikolu 24(1)
Artikolu 51(1)	Artikolu 23(1)
Artikolu 51(2)	Artikolu 25(1) u (2)
Artikolu 51(3)	Artikolu 25(4)
Artikolu 51(4)	Artikolu 25(5)
Artikolu 52(1)	Artikolu 14(9)
Artikolu 52(2)	Artikolu 29(3)
Artikolu 53(1)	Artikolu 37(1)
Artikolu 53(2)	Artikolu 11(2), (4) u Artikolu 37(3)
Artikolu 53(3)	Artikolu 10(1)
Artikolu 54(1)	Artikolu 45(3)
Artikolu 54(2)	Artikolu 45(5)
Artikolu 54(3)	Artikolu 45(7)

2. Tabella ta' korrelazzjoni għar-Regolament (UE) Nru 913/2010

Ir-Regolament (UE) Nru 913/2010	Dan ir-Regolament
Artikoli 1 sa 7	–
Artikolu 8	Artikoli 58(1) sa (7), (9), (10) u (11) u Artikolu 60(1), il-punti (a), (b) u (c) u (g) u Artikolu 60(2)
Artikolu 9(1)	Artikolu 16(1), Artikolu 24(3) u (4), Artikolu 25(3) u Artikolu 61
Artikolu 9(1), il-punti (a), (c), (d) u (e), Artikolu 9(2), Artikolu 9(3), Artikolu 9(4) u Artikolu 9(5)	–
Artikolu 9(1), il-punt (b)	Artikolu 17 u Artikolu 24(3) u (4)
Artikolu 10	–
Artikolu 11	Artikolu 58(1) sa (7), (9), (10) u (11)
Artikoli 12 sa 18	–
Artikolu 19	Artikolu 51 u Artikolu 70(7) u (8)
Artikoli 20 sa 25	–